
సింపానీయం 
నగరానికి నాలుగు చెరగులా'టిమ్స్‌' 


సమైక్య రాష్టంలో అన్నిరంగాల లాగానే తెలంగాణ ప్రాంతంలోని వైద్య, రంగానికి 
కూడా తీరని అన్యాయమే జరిగింది. హైదరాబాద్‌ నగరంలో సూపర్‌ స్పెషాలిటీ ఆస్పత్రులుగా 
నిర్వహిస్తున్న గాంధీ, ఉస్మానియా, నిలోఫర్‌, నిమ్స్‌, ఫీవర్‌ ఆస్పత్రి, చెస్ట్‌ ఆస్పత్రి, మానసిక 
చికిత్సాలయం మొదలైనవన్నీ నిజాం పరిపాలనా కాలంలో నిర్మించినవే. సమైక్యపాలనలో 
ప్రభుత్వ పరంగా కొత్తగా వచ్చిన, చెప్పుకోదగిన ఆస్పత్రులు ఏమీ లేవు. 


ప్రత్యేక తెలంగాణ అవతరణ అనంతరం ముఖ్యమంత్రి కె. చంద్రశేఖర రావు వివిధ రంగాల 
అభివృద్ధిలో భాగంగా, రాష్ట్రంలోని నిరుపేదలకు కూడా కార్పొరేట్‌ స్థాయి వైద్యసేవలు 
అందుబాటులోకి తేవాలన్న లక్ష్యంతో అనేక కార్యక్రమాలకు రూపకల్పన చేశారు. ముందుగా 
ఆస్పత్రులలో మౌలిక సదుపాయాల కల్పన, అధునాతన వైద్యపరికరాలను సమకూర్చడం, 
వైద్యంతోపాటు 57 వైద్య పరీక్షలు కూడా ఉచితంగా అందుబాటులోకి తెచ్చేందుకు ప్రతి జిల్లాలో 
డయాగ్నోస్టిక్‌ కేంద్రాలను ఏర్పాటుచేశారు. 


హైదరాబాద్‌ మహా నగరంలో బస్తీ దవాఖానాలను పెద్ద సంఖ్యలో ఏర్పాటు చేసి బస్తీలలోని 
పేదలకు వైద్యసేవలు అందుబాటులోకి తెచ్చారు. నగర వాసులతోపాటు, ఇరుగుపొరుగు 
జిల్లాల వారికి కూడా అందుబాటులో ఉండేవిధంగా నగరం నాలుగు వైపులా నాలుగు సూపర్‌ 
స్పెషాలిటీ ఆస్పత్రులు నిర్మించాలని ముఖ్యమంత్రి సంకల్పించారు. దీనిలో భాగంగా గచ్చిబౌ 
లీలోని స్పోర్ట్స్‌ విలేజ్‌ భవనాన్ని తెలంగాణా ఇనిస్టిట్యూట్‌ ఆప్‌ మెడికల్‌ సైన్సెస్‌ (టిమ్స్‌)గా 
నామకరణం చేసి, 1500 పడకలతో ఇప్పటికే అందుబాటులోకి తేవడం జరిగింది. ఇప్పుడు 
2,679కోట్ల రూపాయలతో మరో మూడు సూపర్‌ స్పెషాలిటీ ఆస్పత్రుల నిర్మాణానికి పరిపాలనా 
అనుమతి మంజూరు చేయడంతోపాటు ముఖ్యమంత్రి కే. చంద్రశేఖర రావు చేతులమీదుగా 
ఒకేరోజున ఈ మూడింటికి శంకుస్థాపన చేయడం కూడా విశేషం. ఎల్‌.బి.నగర్‌లో 900 
కోట్లతో, సనత్‌ నగర్‌ లో 882 కోట్లతో, అల్వాల్‌ లో 897 కోట్ల రూపాయల వ్యయంతో టిమ్స్‌ 
ఆస్పత్రులుగా వీటిని నిర్మించనున్నారు. 


గతంలో కేవలం మూడు మాత్రమే ఉన్న వైద్యకళాశాలలను ఇకపై ప్రతి జిల్లాలో 
ఏర్పాటుచేయాలన్న లక్ష్యంలో భాగంగా ఇప్పటికే నాలుగు వైద్య కళాశాలలు 
ప్రారంభించుకున్నాం. మరో ఎనిమిది కళాశాలలు వచ్చే విద్యా సంవత్సరం నుంచి ప్రారంభం 
కానున్నాయి. రాగల రెండేళ్ళలో జిల్లాకో వైద్యకళాశాల లక్ష్యం నెరవేరనుంది. రాష్ట్రంలోని 
వివిధ ఆస్పత్రులలో సిటీ స్మాన్‌, ఎం.ఆర్‌.ఐ, పరీక్షలు, డయాలసిస్‌ సేవలు అందుబాటులేకి 
తేవడంతోపాటు, మరికొన్ని ఆస్పత్రులలో క్యాథ్‌ ల్యాబ్‌ సేవలు కూడా అందుబాటులోకి తెచ్చింది. 


ప్రభుత్వ ఆస్పత్రులలో పడకల సంఖ్య పెంచడం , ఉత్తమ వైద్య సేవలతోపాటు రోగులకు 
మంచి పౌష్టికాహారం కూడా అందించేందుకు బడ్జెట్‌ ను రెట్టింపు చేయడం జరిగింది.కే. సీ. ఆర్‌ 
కిట్స్‌ వంటి పథకాలు ప్రవేశపెట్టిన ఫలితంగా ప్రభుత్వ ఆస్పత్రులలో ప్రసవాల సంఖ్య 
పెరగటంతోపాటు మాతా, శిశు మరణాలు కూడా గణనీయంగా తగ్గడం శుభ పరిణామం. 
ప్రభుత్వ ప్రయత్నాలు ఫలించి త్వరలోనే ఆరోగ్య తెలంగాణ ఆవిష్కృతం కాగలదని ఆశిద్దాం. 


క శూల కక్ష 


మే 2022 * తెలంగాణ * 3 


పాతబస్తీ కొత్తబస్తీ తేడా లేకుండా 
అభివృద్ది మంత్రి 3.తారక రామారావు 


52 


పేదలకు కారో రే ట్‌ న్యాయ వ్యవస్థ బలోపేతానికి త్వరితగతిన సెక్రటేరియట్‌ నిర్మాణ పనులు : సీఎం........... 14 
న రాం కేసీఆర్‌ కృష 
సాయి వెద ఫొ లాభదాయక పంటల సాగుపై సీఎం సూచన.................. 16 
యి 0 ప్రశంస 
(5) ££ ప్రశంసనీయం 1,114 కోట్లతో ఎలక్ట్రికల్‌ త్రీవీలర్‌ ప్లాంట్‌ .................... 19 
న eT మంత్రివర్గం కీలక నిర్ణయాలు...........౨౨౨౨౦4 20 
జీఓ 111 రద్దు - ప్రత్యామ్మాయాలు...........౬౬౬౭66౭ 60౭000000006 23 
(oc 
కమనీయం రాములోరి కల్యాణం... 30 
ఆయిల్‌ పామ్‌ సాగుకు ప్రోత్సాహం...............4 34 
వెలుగు చూస్తున్న అడవిబిడ్డల కళ..............౨౨౨ 37 
ఆరోగ్య తెలంగాణకు బాటలు..........=. ౭౭6౭౭౭6 6660౭5506లలలలలలంంంం 38 
సైన్స్‌ రవాస్వాలు-6 ===... ee 44 
ఉద్యోగార్లులకు ఉచిత శిక్షణ .........=౭౭ ౭౭6౭౭ ౭6666౭౭0లలలలలలలలలంంంం 45 
ఇ ఆపే 
బడి తిండికి తోట కూరలు..........==౬= ౭౭౭66౭ ల66లలలలలలలలంలలలలంలలం 51 
మహిళల ఆరోగ్య రక్షణకు రుతు ప్రేమ............=౬౬=౭౭6666౭00600 52 
తెలంగాణ రంగులు చూపిన కెమెరా కన్ను భరత్‌ ............ 54 
వరాల వసంతం కం! శి | 
5 న్‌ “వార ది పాలమూరు చరిత్రకు సాక్షీభూతం ఈ మ్యూజియం........56 
పవిత్రరమజాన మాసం | పటం దల న ree 58 


'టెట్‌'లో సైకాలజీ 
మార్కులు కీలకం 


మే 2022 * తెలంగాణ * 4 


ప్రగతి భవన్‌లో ఘనంగా 
శ్రీ శుభకృత్‌ ఉగాది వేడుకలు 


Ba లన. చట] 
ల. 
ఒక = పశ య క] ల: / 


Fy ae రాష్ట్ర సమాచార, పొరసంబంధాల 


ప. 
శ్‌ నై శాఖ ప్రచురిస్తున్న 
నల.) తెలంగాణ మాసపత్రికను 


ఆ పోస్టల్‌ ద్వారా తమ చిరునామాకు 
fags pT | 
Prem. పొందగోరువారు 


చెల్లించి పొందవచ్చు. 


“తెలంగాణ” మాసపత్రిక తెలుగు, ఊర్జు భాషలలో 
వెలువడుతున్నందున పాఠకులు తమకు ఏ భాషా పత్రిక 
(తెలుగు/ఉర్టూ) కావాలో స్పష్టంగా తెలియజేయాలి. 
చందాదారులు తమ చిరునామాను స్పష్టంగా ఇంటి 
పూర్తి అడ్రస్‌, పిన్‌కోడ్‌ నెంబర్‌తో సహా తెలియచేయవలెను. 
డి.డి. రూపంలో ఈ క్రింది చిరునామాకు పంపించవలెను. 


అసిస్టెంట్‌ అకౌంట్స్‌ ఆఫీసర్‌, కమిషనర్‌ కార్యాలయం, 
సమాచార, పార సంబంధాల శాఖ, సమాచార భవన్‌, 
ఎ.సి.గార్ట్స్‌, మాసబ్‌ట్యాంక్‌, హైదరాబాద్‌ 500028 
వివరాలకు 040-23399048, 23398104 
ఎక్స్‌టెన్షన్‌ 148 నంబరులో సంప్రదించవచ్చు. 


- చీఫ్‌ ఎడిటర్‌ 


చం. లో =. 
రాష్ట్ర సమాచార, పౌర సంబంధాలశాఖ డైరెక్టర్‌గా నియమితులైన బి.రాజమౌళి 
(ప్రగతి భవన్‌లో ముఖ్యమంత్రి కే చంద్రశేఖరరావును కలిసి కృతజ్ఞతలు తెలిపారు. 
అనంతరం ఏసీ గార్ట్స్‌లోని సమాచార భవన్‌లో బాధ్యతలు స్వీకరించారు. 


ప్రత్యేక శిక్షణా తరగతులకు హాజరైన మహిళా జర్నలిస్టులు, మహిళా మంత్రులు, 
మహిళా ఎమ్మెల్సీలు, మీడియా అకాడమీ ఛైర్మన్‌, తదితరులు. 

ప్రజారోగ్యం, వైద్యం మరింత మెరుగుపడే దిశగా రాష్ట్ర ప్రభుత్వం 
తీసుకుంటున్న విప్లవాత్మక చర్యల్లో భాగంగా దేశ వైద్య రంగ చరిత్రలో 
నిలిచిపోయేలా ఎయిమ్స్‌ తరహాలో మూడు టిమ్స్‌ మల్టీ సూపర్‌ 
స్పెషాలిటీ దవాఖానాలకు గ్రేటర్‌ హైద్రాబాద్‌ పరిధిలో ముఖ్యమంత్రి 

కే. చంద్రశేఖర రావు ఒకేరోజు శంకుస్థాపనలు చేశారు. హైదరాబాద్‌ 
నగరంతోపాటు, రాష్ట్ర వ్యాప్తంగా పేద ప్రజలకు అత్యాధునిక హంగులతో 
కార్పొరీట్‌స్టాయి వైద్యాన్ని అందించడంతోపాటు, వైద్య విద్యను విస్తరించే 
లక్ష్యంతో, గతంలో తీసుకున్న నిర్ణయం మేరకు రాష్ట్ర వైద్య రంగంలో 

ఈ విప్లవాత్మక కార్యాచరణకు నాంది పడింది. 


క జే కె మ 
లంగాణ* 6 


నగరంలోని కొత్తపేట ప్రూట్‌ మార్కెట్‌ స్థలంలో... ఎల్బీనగర్‌ - టిమ్స్‌, 
ఎర్రగడ్డ చెస్ట్‌ హాస్పిటల్‌ స్థలంలో సనత్‌ నగర్‌ - టిమ్స్‌, అల్వాల్‌ లో అల్వాల్‌ 
టిమ్స్‌కు సీఎం శంకుస్థాపనలు చేశారు. ఈ మూడింటిలో స్పెషాలిటీ, సూపర్‌ 
స్పెషాలిటీ వైద్య సేవలు అందుతాయి. దాంతోపాటు.. వైద్య విద్య కోసం పీజీ 
స్పెషాలిటీ, సూపర్‌ స్పెషాలిటీ సీట్లు, నర్సింగ్‌, పారా మెడికల్‌ కాలేజీలు కూడా 
అందుబాటులోకి రానున్నాయి. 


ఒక్కో టిమ్స్‌ను 1,000 పడకల సౌకర్యంతో నిర్మించనున్నారు. ప్రతి 
దవాఖానాలో 26 ఆపరేషన్‌ థియేటర్లు, 3800 ఐసీయూ పడకలతోపాటు 
ఆక్సిజన్‌ సౌకర్యం అందుబాటులోకి రానుంది. గ్రేటర్‌ హైదరాబాద్‌ చుట్టూ 
నిర్మించనున్న సూపర్‌ స్పెషాలిటీ దవాఖానల వల్ల హైదరాబాద్‌ తో పాటు, 
పరిసర జిల్లాల ప్రజలకు మెరుగ్గా వైద్యసేవలు అందనున్నాయి. 


ఎల్బీ నగర్‌ టిమ్స్‌ దవాఖానాను మొత్తం 21.36 ఎకరాల్లో నిర్మించాలని రాష్ట 
ప్రభుత్వం నిర్ణయించింది. ఇందులో భాగంగా జీ ప్లస్‌ 14 అంతస్తుల్లో దవాఖానను 
నిర్మిస్తారు. ఇందులో వెయ్యి పడకలను అందుబాటులోకి తేనున్నారు. ఇందుకుగాను 
రాష్ట ప్రభుత్వం రూ.900 కోట్లు కేటాయించింది. ఎల్‌.బి.నగర్‌ సూపర్‌ స్పెషాల్టీ 
దవాఖాన వల్ల నల్లగొండ, వరంగల్‌, యాదాద్రి-భువనగిరి తదితర జిల్లాల ప్రజలకు 
మెరుగైన వైద్యం అందనున్నది. 

ఎర్రగడ్డ దవాఖానా పరిధిలోని 60 ఎకరాల స్థలంలో... జీ ప్లస్‌ 14 అంతస్తుల్లో 
1000 పడకల మల్టీ సూపర్‌ స్పెషాలిటీ దవాఖానను రాష్ట్ర ప్రభుత్వం 
నిర్మించనున్నది. ఇందుకుగాను రూ. 882 కోట్లు కేటాయించింది. ఈ నూతన 
సూపర్‌ స్పెషాలిటీ దవాఖానతో నగర (ప్రజలతో పాటు, రంగారెడ్డి, సంగారెడ్డి, 
మెదక్‌ జిల్లాల ప్రజలు మెరుగైన సేవలు పొందే వీలుంటుంది. 

అల్వాల్‌లో మొత్తం 28.41 ఎకరాల్లో, జీ ప్లస్‌ 5 అంతస్తుల్లో 1000 పడకల 
దవాఖానాను నిర్మించనున్నారు. ఈ మల్టీ సూపర్‌ స్పెషాలిటీ హాస్పిటల్‌ నిర్మాణం 
కోసం రాష్ట్ర ప్రభుత్వం రూ.897 కోట్లను కేటాయించింది. అల్వాల్‌లో నిర్మించే 
సూపర్‌ స్పెషాల్టీ దవాఖాన వల్ల సిద్ధిపేట, కరీంనగర్‌, నిజామాబాద్‌, ఆదిలాబాద్‌, 
నిర్మల్‌ తదితర జిల్లాల ప్రజలు అత్యాధునిక వైద్యసేవలు పొందే వీలుంటుంది. 


టిమ్స్‌ ద్వారా అందించే ప్రత్యేక వైద్య సేవలు, చికిత్సలు, పరీక్షలు: 


రాష్ట ప్రభుత్వం నిర్మిస్తున్న ఈ టిమ్స్‌ దవాఖానాలన్నీ ఎయిమ్స్‌ మాదిరిగానే 
స్వయం ప్రతిపత్తి గల వైద్య విజ్ఞాన సంస్థలే. వీటిలో స్పెషాలిటీ, సూపర్‌ స్పెషాలిటీ 
వైద్య సేవలతోపాటు, వైద్య విద్యనందించే సౌకర్యం కూడా అందుబాటులో 
ఉంటుంది. 16 స్పెషాలిటీ, 15 సూపర్‌ స్పెషాలిటీ విభాగాల్లో పీజీ కోర్సులు 
ఉంటాయి. సూపర్‌ స్పెషాలిటీలో నర్సింగ్‌, పారా మెడికల్‌ కోర్సుల్లో 
విద్యనందిస్తారు. ఈ టిమ్స్‌లలో మొత్తం 30 గుండె, కడ అవర్‌ ముప్పు 
ఊపిరితిత్తులు మొదలైన డిపార్టుమెంటులుంటాయి. క్యాన్సర్‌, ట్రామా, 
ఎండో (కైనాలజీ, ఎలర్జీ, రుమటాలజీ, గుండె క్యాథ్‌ ల్యాబ్‌, కిడ్నీ డయాలసిస్‌, 
క్యాన్సర్‌ రేడియేషన్‌, కిమో థెరపీ, సిటి స్మాన్‌, ఎం.ఆర్‌.ఐ తదితర 'సేవలందిస్తారు. 
ఒక్కో దవాఖానాలో 500 మంది వరకు రెసిడెంట్‌ డాక్టర్లు, 200 మంది బోధనా 
సిబ్బందిని నియమిస్తారు. వీరందరూ అక్కడే ఉండేందుకు అన్ని సౌకర్యాలతో 
క్వార్టర్స్‌ కూడా నిర్మిస్తారు. 


ద. 


తా క! 


శంకుస్థాపనల అనంతరం... 
సీఎం అల్వాల్‌ లో ఏర్పాటు చేసిన బహిరంగ 
సభనుద్దేశించి మాట్లాడుతూ... 


“ఎనుకట ఏ దవాఖానకు పోతున్నావ్‌ అని అడిగితే... 
గాంధీ దవాఖాన, ఉస్మానియా తప్పితే నీలోఫర్‌ అని 
చెప్పేవారు. ఈ దవాఖానాలు తప్ప ఇంకొకటి లేదు. ప్రైవేటు 
హాస్పటల్స్‌ మాత్రం చాలా వచ్చాయి. పేద ప్రజల కోసం 
హాస్పటల్స్‌ సరిగా ఉండేవి కావు.” అని ముఖ్యమంత్రి 
అన్నారు. 


ఇంత ప్రగతిని మనమే చేసినమంటే గర్వంగా వున్నది 


“ఓక నగరంగానీ, ఒక రాష్ట్రం గానీ, ఒక దేశంగానీ ఎవ 
రికైతే పటిష్టమైనటువంటి వైద్య వ్యవస్థ ఉంటుందో 
వాళ్ళు తక్కువ నష్టంతోని బయట పడతారు. ఎవరికైతే వైద్య 
వ్యవస్థ బాగుండదో వారు నష్టాలకు గురై లక్షలమంది 
చనిపోతారన్నరు. వైరస్‌లను మొత్తం ఫినిష్‌ చేసే మెకానిజం 
ఇప్పటికీ ప్రపంచంలో లేదు. కంట్రోల్‌ చేసే వైద్య విధాన 
ముంది. వైద్య విధానాన్ని పటిష్టం వపు పభాపంతో సును 
రాష్ట్ర ప్రభుత్వం మరీ ముఖ్యంగా పేదల కోసం, ఇబ్బందులు 

పడే వారి కోసం పలు చర్యలు తీసుకున్నది. కొన్ని సందర్భాల్లో ఇదంతా మనమే 
చేశామా అని ఆశ్చర్యం కలుగుతుంది. ఊహించనటువంటి కార్యక్రమాలు చేశాం.” 


మనది మానవీయ ప్రభుత్వం 

హైదరాబాద్‌కు వైద్యం కోసం వచ్చిన వారు దురదృష్టవశాత్తు మరణిస్తే వాళ్ళను 
ప్రభుత్వ అంబులెన్సులో ఇంటి కాడ వదలిపెట్టి రమ్మనమని చెప్పినం. ఇది 
ఇండియాలో కాదు, అమెరికాలో, లండన్‌ లో ఎక్కడా లేదు. మానవీయ కోణంతో 
పనిచేసే ప్రభుత్వం మనది. చాలా కష్టపడి, పోరాడి, ఆరు దశాబ్దాలు కొట్లాడి 
తెచ్చుకున్న తెలంగాణ కాబట్టీ దీన్ని అన్ని రకాలుగా, అన్ని రంగాల్లో పటిష్టపరచాలే 
కాబట్టీ సరైన పద్ధతిలో ఈ రాష్ట్రాన్ని ముందుకు తీసుకుని పోవడం జరుగుతున్నది. 
ఇదంతా కూడా మీరు గమనిస్తున్నారు” అని సీఎం అన్నారు. 


“ఒక్క ముక్కలో చెప్పాలంటే ఈ రోజు రాష్ట్రంలోని అన్ని రాజకీయ పార్టీలు 
కూడా రాష్ట్రంలో రాజకీయ సభలు జరుపుతున్నాయి. ఇక్కడ మాత్రం 
మనం సికింద్రాబాద్‌ కంటోన్మంట్‌లో ఆరోగ్యానికి సంబందించిన సభ 
పెట్టుకున్నాం. ఇది వాళ్ళకు మనకు ఉండే తేడా.” 


“హైదరాబాద్‌కు నలుదిక్కులా దవాఖానలు నిర్మిస్తున్నాం. హెచ్‌ఎండిఎ పరిధిలో 
మన జనాభా 1 కోటి 64 లక్షలు. చాలా స్టెప్స్‌ తీసుకుంటున్నాం. రూరల్‌ 
ఏరియాలో కూడా పడకలు పెంచాం. సదుపాయాలు పెంచాం. నగరం మీద మరీ 
లోడ్‌ ఎక్కువవుతూ ఉంది కాబట్టీ పాత గాంధీ దవాఖాన, నీలోఫర్‌ అంటే కలవదు. 
ఒక నాలుగు హాస్పటల్స్‌తో పాటు నీలోఫర్‌ ఆసుపత్రిలో కూడా పడకలు పెంచాలని 
ప్రభుత్వం నిర్ణయం తీసుకుంది. 

గచ్చిబౌలిలో తెలంగాణ ఇన్‌స్టిట్యూట్‌ ఆఫ్‌ మెడికల్‌ సైన్సెస్‌ ఇక్కడ వచ్చే హాస్పటల్‌ 
మామూలు హాస్పటల్‌ కాదు. వచో చిన్న దవాఖాన కట్టరు ఇక్కడ. మనం నిలబడే 
స్థలంలో ఎక్కడైతే మనం మాట్లాడుతున్నమో ఆ దవాఖాన పేరు టిమ్స్‌ హాస్పటల్‌ 
అంటే తెలంగాణ ఇన్సిట్యూట్‌ ఆఫ్‌ మెడికల్‌ సైన్సెస్‌. ఆల్‌ ఇండియా ఇన్‌స్టిట్యూట్‌ 
ఆఫ్‌ మెడికల్స్‌ సైన్సెస్‌ ఎట్లా అయితే ఉంటదో అలాంటి దవాఖాన ఇక్కడ 
వస్తున్నది.” 

“ఈ హాస్పటళ్ళలో మీకు దాదాపుగా 16 స్పెషాలిటి, 15 సూపర్‌ స్పెషాలిటీలల్లో 
బ్రహ్మాండంగా వైద్యం అందే అవకాశం ఉంటుంది. కిడ్నీ వ్యాధి కావచ్చు, 
ఊపిరితిత్తుల వ్యాధి కావచ్చు, గుండె వ్యాధి కావచ్చు. మరొకటి కావచ్చు. అన్నింటికి 
కూడా ఇక్కడ సౌకర్యం ఉంటుంది.వందకు వంద శాతం పేదలకు ప్రభుత్వ ఖర్చుతో 
కార్పోరేట్‌ స్థాయిలో ఉచితంగా వైద్యసేవలు అందుతాయి. మహిళలకు ప్రత్యేకంగా 
ఒక ప్రసూతి వింగ్‌ ను ఏర్పాటు చేయాలి. వాళ్ళు కూడా ఎక్కడికో పోవాలని అని 
కాకుండా అన్ని సేవలతో పాటు ప్రత్యేకమైనటువంటి ప్రసూతి కేంద్రం కూడా 
వంద పడకలో, రెండు వందల పడకలో ఇక్కడే నిర్వహించినట్రైతే మళ్ళీ వేరేచోటికి 
పోయే అవసరం రాదు. ఆ చర్య కూడా తీసుకోవాలని చెప్పి నేను హెల్త్‌ 
డిపార్ట్‌మెంట్‌ వారిని కోరుతున్నాను.” 


నలుదిక్కులా టిమ్‌: 


“ఉత్తమ సేవలందించేటువంటి ఒక గొప్ప టిమ్స్‌ హాస్పటల్‌ ఈ రోజు మనం 
దక్షిణ భాగంలో గచ్చిబౌలిలో ఏర్పాటు చేసుకున్నాం. పశ్చిమ భాగంలో చెస్ట్‌ 
హాస్పటల్‌ లో మరొక టిమ్స్‌ హాస్పటల్‌ వచ్చింది. అదే విధంగా తూర్పు భాగంలో, 
ఎల్బీ నగర్‌ లోని గడ్డి అన్నారం ప్రాంతంలో మరొక టిమ్స్‌కు శంకుస్థాపన చేయడం 

జరిగింది. దీంతోపాటు హైదరాబాద్‌కు ఉత్తర భాగంలో 
మనం ఇక్కడ నిల్చున్న చోట మీ సికింద్రాబాద్‌ 
కంటోన్మెంట్‌లో టిమ్స్‌ ఏర్పాటు చేసుకోవడం జరుగుతున్నది. 
గాంధీకో, ఉస్మానియాకో, నీలోఫర్‌కో పరుగెత్తాల్సిన 
అవసరం లేకుండా హైదరాబాద్‌కు నలుదిక్కులా ఎక్కడికక్కడ 
జనాభాకు వైద్య సేవలు అందించడానికి ఈ నాలుగు 
హాస్పటల్స్‌ను మనం ప్రారంభించుకున్నాం. ఇందులో వేయి 
పడకలతో హాస్పటళ్ళు ప్రారంభమవుతాయి. ప్రసూతి 
కేంద్రాలు కూడా ఏర్పడతాయి. చిన్న పిల్లల జబ్బులను కూడా 
నయం చేస్తారు.” 

“నిజాం ఆర్షోపెడిక్‌ హాస్పటల్‌లో మరో రెండు వేల 
పడకలు కూడా అదనంగా మనం మంజూరు 
చేసుకుంటున్నాం. మొత్తం హైదరాబాద్‌ నగరంలో ఆరు వేల 
బెడ్స్‌ను, ప్రతీ బెడ్‌ కూడా ఆక్సిజన్‌తో ఉండే విధంగా, 
ఇందులో 1000, 1500 వరకు ఐసియు బెడ్స్‌ ఉండే 
విధంగా హాస్పటల్స్‌ నిర్మాణం జరుగుతున్నది. తద్వారా 
దోపిడీకి గురికాకుండా వైద్యం ఉచితంగా పేద ప్రజలకు 
అందించబడాలని నేను మనస్ఫూర్తిగా భగవంతున్ని 
ప్రార్థిస్తున్నాను” అని సీఎం అన్నారు. 


మతవిద్వేషం ప్రమాదకరం: 

“విజ్ఞత ఉన్నటువంటి వాళ్ళు గతంలో ఏం జరిగిందో, 
రాష్ట్రం వచ్చిన తర్వాత ఏం జరుగుతుందో తెలిసినటువంటి 
వాళ్ళు ఏ ఏ రకమైన పరిస్థితులు ఉన్నాయో మనం అందరం 
కూడా చూస్తూ ఉన్నాం. మీరందరూ అప్రమత్తంగా 
ఉండాల్సిన అవసరం ఉన్నది. మతం పేరు మీద, కొందరు 


కులం పేరు మీద చిల్లర మల్లర రాజకీయాలు చేస్తున్నారు. నేను ఒక్కటే మాట 
మీతో మనవి చేస్తున్నాను. ఈ దేశం అన్ని మతాలను, అన్ని కులాలను, అందరినీ 
సమున్నతంగా ఆదరించే గొప్ప భారతదేశం. దీన్ని చెడగొట్టుకుంటే, ఈ 
సామరస్యవాతావరణం చెడిపోతే మనం ఎటుకాకుండా పోతాం. ఒకసారి ఆ 
క్యాన్సర్‌ జబ్బు మనకు పట్టుకుంటే మనం చాలా ప్రమాదంలో పడిపోతాం.” 

మన భారతీయులు 18 కోట్ల మంది విదేశాలలో పనిచేస్తున్నారు. ఒకవేళ 
వాళ్ళందరినీ ఆ ప్రభుత్వాలు తిరిగి పంపిస్తే వాళ్ళకు ఎవరు ఉద్యోగాలివ్వాలి. ఎవరు 
సాదాలి..? ప్రజలు ఆలోచించాల్సిన అవసరమున్నది” అని అన్నారు. 


ప్రగతి పథంలో తెలంగాణ 


“మన హైదరాబాద్‌లో ఈ ఏడు సంవత్సరాల్లో 2 లక్షల 30 వేల కోట్ల రూపా 
యల పెట్టుబడులు సాధించగలిగాం. సుమారుగా 10, 15 లక్షల మంది పిల్లలకు 
ఆ ఫ్యాక్టరీల్లో ఉద్యోగాలు దొరికాయి. రేపు హైదరాబాద్‌ నగరంలో 14 వేల 
ఎకరాల్లో ప్రపంచంలోనే ఎక్కడా లేనటువంటి ఫార్మా యూనివర్సిటీతో పాటు, 
ఫార్మా సిటీ తేబోతున్నాం. మన మేడ్చల్‌ పక్కనున్నటువంటి ఏరియాలో హైదరాబాద్‌ 
ప్రపంచానికే వ్యాక్సిన్‌ సెంటర్‌గా ఉంది. జీనోమ్‌ వ్యాలీలో బయోటెక్‌ వ్యాక్సిన్‌లు 
తయారుచేయడంలో మనం భారతదేశానికే కాదు ప్రపంచానికే రాజధానిగా 
ఉన్నాం. మొత్తం ప్రపంచంలోనే 38 శాతం టీకాలు తయారుచేసే సెంటర్‌ మన 
హైదరాబాద్‌. ఎక్కడెక్కడివారో ఇక్కడ ఫ్యాక్టరీలు పెడుతున్నారు” అని కేసీఆర్‌ 
చెప్పారు. 

“హైదరాబాద్‌ పోతే విమానం దిగినా, రైలు దిగినా, బస్సు దిగినా ప్రశాంతంగా 
ఉంటుంది. బాగా ఉంటుంది. ఇక్కడ అన్ని రకాల భోజనం దొరుకుతుంది. అన్ని 
భాషలు మాట్లాడేవారుంటరు. అందరు కలిసి బ్రతుకుతారు. కానీ... హైదరాబాద్‌ 
లో దిగుతూనే కత్తులు పట్టుకుంటారు. తుపాకులు పట్టుకుంటారు. 144 సెక్షన్‌ 
పెడతారు. కర్ఫ్యూ ఉంటుంది. పొద్దున లేస్తే తన్నుకుంటారు...అనే పేరువస్తే ... 
మన దగ్గరికి ఎవరైన వస్తారా. సామరస్యం ఉంటే, శాంతి ఉంటే, లా అండ్‌ ఆర్డర్‌ 
బాగుంటే, మన పోలీస్‌ శాఖ బాగుంటే వెల్లువలా పెట్టుబడులు వస్తాయ్‌. 
పరిశ్రమలు తరలి వస్తాయ్‌. ఉద్యోగాలు, ఉపాధి దొరకుతుంది. పొద్దున లేస్తే 
కులం పేరు మీద, మతం పేరు మీద కొట్లాటలు, కర్య్యూలు, 'ఫైరింగ్‌లు ఉంటే 
ఎవ్వరు కూడా మన దగ్గరికి రారు. అది మన కాళ్ళు మనం నరుక్కున్నట్టు 
అవుతుంది” అని ముఖ్యమంత్రి అన్నారు. 


“తెలంగాణ బిడ్డగా, ఈ రాష్ట్ర ముఖ్యమంత్రిగా, దేశ రాజకీయాల్లో ఒక 
సీనియర్‌ రాజకీయనాయకునిగా ప్రజలకు చెప్పాల్సిన బాధ్యత నా మీద 
ఉన్నది. మత పిచ్చి అనే క్యాన్సర్‌ ను మన మీద పెట్టుకోవద్దు. చాలా 
అప్రమత్తంగా ఉండాలి. ఏదో తాత్కాలికంగా అప్పటికప్పుడు మజా 
అనిపిస్తుంది. కానీ శాశ్వతంగా మన ప్రయోజనాలు దెబ్బతింటాయి. 
అందువల్ల ఎట్టి పరిస్థితుల్లో అటువంటి సంకుచిత ధోరణులకు 
తెలంగాణలో ఆస్మారమివ్వవద్దు” అని పిలుపునిచ్చారు. 


“మనది కొత్తగా ఏర్పడిన రాష్ట్రం. పసికూన రాష్ట్రం. ఈ దేశంలో చాలా పెద్ద 
రాష్టాలున్నాయి. మహారాష్ట్ర కావచ్చు. తమిళనాడు కావచ్చు. కర్ణాటక కావచ్చు. 
గుజరాత్‌ కావచ్చు. ఇవన్నీ ఎప్పటి నుంచో రాష్ట్రాలుగా కొనసాగుతున్నాయి. మన 
తెలంగాణ తలసరి ఆదాయం వీటన్నింటిని మించి నమోదైంది. ఇంత ప్రగతితో 
అద్భుతంగా మనం ముందుకు పోతున్నాం. సంపద సృష్టిస్తున్నాం. పేదలకు 


పంచుతున్నాం. ఇవ్వాళ 2016 రూపాయల పెన్షన్‌ 
తెలంగాణ తో పాటు ఆంధ్రప్రదేశ్‌ లో తప్ప ఎక్కడ కూడ 
ఇవ్వరు. ప్రధానమంత్రి రాష్ట్రం గుజరాత్‌ లో కూడా ఇవ్వరు. 
దివ్యాంగులకు 3016 రూపాయల పెన్షన్‌ ఎక్కడ కూడా 
ఇవ్వరు. ఆడపిల్ల పెండ్లి జరిగితే 1,00,116 రూపాయలు 
ఇచ్చే సాంప్రదాయం ఒక్క తెలంగాణలో తప్ప ఎక్కడ కూడా 
లేదు. అదే విధంగా 7 ఏండ్ల కింద కరెంటు సమస్య ఎట్లా 
ఉండేదో మనకు తెలుసు. ఇవ్వాళ మన దగ్గర కరెంటు పోతే 
వార్త. ఇండియాలో కరెంటు ఉంటే వార్త. ఇది వాస్తవం.” 


పుష్కలంగా కరెంటు, సాగు, తాగునీళ్ళు 


“ప్రధానమంత్రి ప్రాతినిధ్యంవహించే గుజరాత్‌ లో కూడా 
రైతులు రోడ్ల మీదకు వచ్చి పోరాటం చేస్తున్నారు. కానీ 7 
ఏండ్ల క్రితం పుట్టిన పసికూన తెలంగాణ రాష్ట్రంలో 
రాత్రింబవళ్ళు కష్టపడి 24 గంటల కరెంటు అన్ని రంగాలకు 
ఇచ్చుకుంటూ ఉన్నాం. ఎండాకాలం వచ్చిందంటే ఎమ్మెల్యేల 
చావుకొచ్చేది. దారుణమైన పరిస్థితులు. ఏ మూలకు పోయిన 
బిందెల ప్రదర్శనలు, నిరసనలు, రాస్తారోకోలు జరిగేవి. 
ఇవ్వాళ తెలంగాణలో బిందెల ప్రదర్శన ఎక్కడ కూడా లేదు. 
మిషన్‌ భగీరథ పుణ్యమా అని మంచినీళ్ళ సమస్య కూడా 
తీర్చుకున్నాం. కాళేశ్వరం, పాలమూరు, సీతారామ వంటి 
పథకాలతో బ్రహ్మాండంగా ముందుకుపోతున్నాం. ధాన్యం 
పండించడంలో దేశంలో నెంబర్‌ వన్‌ స్థాయికి ఎదుగుతు 
న్నాం. అన్ని రంగాలు బాగుజేసుకుంటూ ముందుకు 
సాగుతున్నాం..” 

“ఇక నుంచి ప్రభుత్వం విద్య, వైద్యం మీద 
దృష్టి పెట్టబోతున్నది. రాబోయే రోజుల్లో మన గురుకుల 
పాఠశాలలు మరిన్ని పెరగాలి. 33 జిల్లాల్లో ౩8 మెడికల్‌ 
కాలేజీలు ప్రభుత్వ రంగంలో ఏర్పాటు చేసుకోబోతున్నాం. 
విద్య, వైద్య సేవలు ప్రజలందరికీ అందాలని చెప్పి ప్రభుత్వం 
ఈ చర్యలు తీసుకుంటున్నది” అని కేసీఆర్‌ తెలిపారు. 

“పెద్ద పెద్ద రాష్ట్రాలను దాటి ముందుకుపోతున్నామంటే, 
దేశంలో ఏ రాష్టం ఇవ్వనటువంటి కరెంటు ప్రజలకు 
ఇవ్వగలుగుతున్నామంటే మీరిచ్చే మద్దతు, దీవెన, ఆశీస్సులు, 
బలం తప్ప మరోటి కాదు. మీ దీవెన ఇదే విధంగా 
కొనసాగాలి. పటిష్టంగా తెలంగాణ పచ్చబడాలె. ఇంకా 
ముందుకు పోవాలి. దేశానికే తలమానికంగా ఉండే విధంగా 
ఈ రాష్టం తయారుకావాలి. 

“ఇంతమంచి స్థలంలో అద్భుతమైనటువంటి సూపర్‌ 
స్పెషాలిటీ హాస్పటల్‌ ను ప్రారంభించుకున్నందుకు ఇక్కడి 
శాసన సభ్యులను, మంత్రిని, కంటోన్మెంట్‌ నియోజకవర్గ 
ప్రజలను మరొక్కసారి హృదయపూర్వకంగా అభినంది 
స్తున్నాను అని ముఖ్యమంత్రి అన్నారు. 

సమావేశానికి మరో ముఖ్య అతిథిగా 
హాజరైన ముఖ్యమంత్రి కల్వకుంట్ల చంద్ర 
శేఖరరావు ప్రసంగిస్తూ, చీఫ్‌జస్టిస్‌ రమణ 
చొరవతో ఆల్టర్నేట్‌ డిస్ప్యూట్‌ మెకానిజం 
కోసం భారతదేశంలోనే ప్రప్రథమంగా 
ఇంటర్నేషనల్‌ ఆర్బిట్రేషన్‌ సెంటర్‌ను 
ప్రారంభించుకున్నామని, కార్యకలాపాలు 
ప్రారంభమైనవని, వారి ఆశీస్సులతో 
బ్రహ్మాండంగా నడుస్తున్నదని సంతృప్తి వ్యక్తం 
చేశారు. 

అంతర్జాతీయ వర్తక, వ్యాపార, వాణిజ్య 
“డిస్పోజల్‌ లో స్పీడు పెరిగినట్లయితే మనం 
ఎక్కువగా పెట్టుబడులను ఆకర్షించేందుకు 
అవకాశం ఉంటుందని, న్యాయమూర్తులు ఈ 
విషయంలో చొరవ తీసుకోవాలని కేసీఆర్‌ 
కోరారు. తెలంగాణ రాష్ట్ర హైకోర్టు ఏర్పడిన 
తర్వాత మొదటిసారిగా జరుగుతున్నటువంటి 
ఈ “జ్యుడీషియల్‌ ఆఫీసర్స్‌ కన్వెన్నన్‌' లో 


మా 


న్యాయవ్యవస్థకు సంబంధించిన 400 క్‌ అధికారులు కొలువుదీరిన ఈ 
కార్యక్రమంలో ఫలవంతమైన చర్చలు జరగాలని సీఎం కేసీఆర్‌ ఆకాంక్షించారు. 

ఎనిమిదేండ్ల క్రితం రాష్ట్రంగా ఆవిర్భవించిన తెలంగాణ రాష్టం అందరి 
సహకారంతో, సమన్వయంతో చక్కగా పురోగమిస్తూ, ఉన్నత శిఖరాలను 
చేరుకుంటున్నదన్నారు. కఠిన క్రమశిక్షణ, ఆర్థిక జాగరూకతతోనే ఈ అభివృద్ధి 
సాధ్యమైందని సీఎం పేర్కొన్నారు. 

భారతీయ రిజర్వు బ్యాంక్‌, కేంద్ర ఆర్థిక శాఖ వారు వెలువరించిన లెక్కల 
ప్రకారం 2014-15 లో 1.24 లక్షలున్న రాష్ట్ర తలసరి ఆదాయం, 2021-22 
వరకు 2.78 లక్షలకు చేరుకుందని తెలిపారు. విద్యుచ్చక్తి రంగంలో సాధించిన 
పురోగతితో ఉమ్మడి రాష్ట్రంలో మనం పడ్డ కరెంటు కష్టాలు ఇప్పుడు మచ్చుకైనా 
కానరావని తెలిపారు. వ్యవసాయరంగం, పారిశ్రామిక రంగం, సమాచార సాంకేతిక 
రంగాల్లో అద్భుతంగా ముందుకు పురోగమిస్తున్నామని పేర్కొన్నారు. పరిపాలనా 
సంస్కరణలు తీసుకొచ్చి 33 జిల్లాలు కూడా ఏర్పాటు చేసుకున్నాం. ఇంటిగ్రేటెడ్‌ 
డిస్టిక్ట్‌ కలెక్టరేట్‌ నిర్మాణం చేసుకుంటూ ఉన్నామని పేర్కొన్నారు. 

అన్ని రంగాల్లో లాగానే న్యాయవ్యవస్థలో కూడా గతంలో కంటే న్యాయవ్యవస్థ, 
న్యాయ పరిపాలనా విభాగం ఇంకాచాలా గొప్పగా ముందుకు పోవాలని 
ఆకాంక్షించారు. ఈ దేశానికి ఒక ఆదర్శవంతమైనటువంటి న్యాయ వ్యవస్థగా 
తెలంగాణ రాష్ట్ర న్యాయ వ్యవస్థ పేరు గడించాలని తాను ప్రబలంగా 


పో aE Tarp 


ఆకాంక్షిస్తున్నట్లు సీఎం తెలిపారు. 
హైకోర్టు విడిపోయిన తర్వాత 
హై కోర్టు బెంచ్‌ల సంఖ్య పెంచాలని 
నేను స్వయానా ప్రధానికి లెటర్‌ 
రాసిన.. కానీ దాన్ని పెండింగ్‌లో 
పెట్టారన్నారు. మన తెలుగువారి 
ముద్దు బిడ్డ, జస్టిస్‌ ఎన్‌. వి. రమణ 
భారత న్యాయ వ్యవస్థలో సుప్రీంకోర్టు 
ల్‌ జస్టిస్‌గా ఉన్నత పదవిని 
అధిరోహించిన తర్వాత వారు చొరవ 
తీసుకొని ప్రధానమంత్రితో, కేంద్ర 
క్స్‌! ప్రభుత్వంతో మాట్లాడి మన 
హైకోర్టులో 24 నుండి 42కు మన బెంచ్‌ల సంఖ్యను 
పెంపొందింపచేశారని (ప్రశంసించారు. 

రాష్ట ప్రజల పక్షాన, నా పక్షాన, ప్రభుత్వం పక్షాన వారికి 
నను హృదయపూర్వకమైన ధన్యవాదాలు తెలుపుతున్నా 
నన్నారు. రాష్ట్ర న్యాయశాఖకు గతంలో 780 పై చిలుకు 
పోస్టులను మంజూరు చేయడం జరిగింది. త్‌ మధ్య 
హైకోర్టు కోసం బెంచ్‌ల సంఖ్య పెరిగింది అందుకు 
అనుగుణంగా కరస్సాండింగ్‌ సిబ్బంది, స్టాఫ్‌ అందరు 
ఉండాల్సిన అవసరం ఉంది కాబట్టి, అవసరమైన సిబ్బందిని 
ఏర్పాటు చేయాలని రాష్ట్ర హైకోర్టు చీఫ్‌ జస్టిస్‌ సతీష్‌ 
చంద్రశర్మ కోరారు. 

ఆయన కోరిక మేరకు మరో 885 అదనపు పోస్టులను 
హైకోర్టుకు మంజూరు చేసి, జీవో కూడా విడుదల చేసి 
చీఫ్‌ జస్టిస్‌కు పంపించడం జరిగిందని పేర్కొన్నారు. హైకోర్టు 
తర్వాత ఉండేటువంటి జిల్లా కోర్టుల్లో పనిభారం బాగా 
ఉందని నాకు సమాచారం అందింది. తదనుగుణంగా జడ్జి 
పోస్టులను, మెజిస్ట్రేట్‌ పోస్టుల సంఖ్యను పెంచాలని స్తా 
జస్టిస్‌నుకోరుతున్నానన్నారు. కొత్తగా ఏర్పడిన జిల్లాల్లో జిల్లా 


శత | 


కోర్టులు ప్రారంభించాలని సిజెఐని కోరిన, దానికి సంబంధించి జిల్లా కలెక్టర్లకు 
కూడా ఆదేశాలివ్వడం జరిగిందన్నారు. 

జిల్లా కోర్టుల నిర్మాణం కోసం స్థలాలు ఎంపిక చేసి అన్ని వసతులతో కూడిన 
భవనాల నిర్మాణం చేపడుతామన్నారు. కొత్తగా ఏర్పాటు చేయబోయే జిల్లా కోర్టుల్లో 
కూడా సిబ్బంది కావాలనే కోరిక మేరకు 1730 అదనపు పోస్టులను కూడా 
మంజూరు చేస్తున్నామని సంతోషంగా ప్రకటిస్తున్నానన్నారు. హైకోర్టుల, డిస్ట్రిక్ట్‌ 
కోర్టు, మెజిస్టేట్‌ కోర్టుల్లో తగిన సిబ్బందిని సమకూర్చుతామన్నారు. తెలంగాణ 
రాష్టం ఏర్పడిన తర్వాత మన న్యాయపరిపాలన విభాగం కోసం రాష్ట ప్రభుత్వం 
4348 పోస్టులు మంజూరు చేసినట్లు తెలిపారు. న్యాయశాఖకు మరింతగా సంపూర్ణ 
సహకారం అందించడానికి రాష్ట్ర ప్రభుత్వం పూర్తి స్థాయిలో సంసిద్ధంగా 
ఉందన్నారు. డిజిటలైజేషన్‌ ఆఫ్‌ రెవెన్యూ రికార్డ్‌ లో భాగంగా..1 కోటి 52 లక్షల 
ఎకరాల భూముల రికార్డులు డిజిటలైజ్‌ చేయడం జరిగిందని తెలిపారు. కోర్టుల 
పై ఉన్నటువంటి అపారమైన విశ్వాసంతోని, నమ్మకం తోని రెవెన్యూ కోర్టులను 
రద్దు వేస లిటిగేషన్లను తెలంగాణ జస్టిస్‌ డిపార్ట్‌మెంట్‌కు బదిలీ చేయడం 
జరిగిందని తెలిపారు. 

30 - 40 ఎకరాల స్థలంలో 42 మంది హైకోర్టు 
న్యాయమూర్తులకు ఒకే చోట క్వార్టర్స్‌ నిర్మించబోతున్నామని 
సుప్రీంకోర్టు చీఫ్‌ జస్టిస్‌ రమణకు తెలియజేశారు. ఈ 
క్వార్టర్స్‌కు శంకుస్థాపన చేయడానికి చీఫ్‌ జస్టిస్‌ రమణను 
త్వరలో సాదరంగా ఆహ్వానిస్తామని తెలిపారు. ఈ 
సందర్భంగా తెలంగాణ న్యాయమూర్తుల సంఘం” వారి వెబ్‌ 
సైట్‌ను సీఎం ప్రారంభించారు. 

కాగా తెలంగాణ స్వరాష్ట్రంలో దాదాపు 400 మంది వివిధ 
విభాగాలకు చెందిన న్యాయాధికారులతో ఈ సదస్సు 
మొదటిసారి రెండు రోజులపాటు జరిగింది. ఈ సదస్సులో 
రాష్ట్ర న్యాయ వ్యవస్థను మరింతగా బలోపేతం చేయడం, 
కోర్టు భవనాల నిర్మాణం, న్యాయ వ్యవస్థలో పెరుగుతున్న 
సాంకేతికతను వినియోగించుకునే దిశగా అప్‌డేట్‌ కావడం, 
తదితర మౌలిక వసతులను మెరుగుపరచడం, తగినంతగా 
న్యాయమూర్తులు, అధికారులు, సిబ్బంది నియామకం, 
ప్రజలకు సత్వర న్యాయం అందించే చర్యలతో పాటు న్యాయ 
వ్యవస్థలో పని చేస్తున్న వారి సంక్షేమానికి తగు చర్యలు 
చేపట్టడం అనే అంశాల పై చర్చించారు. 

ఈ కార్యక్రమంలో రాష్ట్ర న్యాయశాఖ మంత్రి ఇంద్రకరణ్‌ 
రెడ్డి, సుప్రీం కోర్టు జడ్జ్‌ జస్టిస్‌ రామసుబ్రహ్మణ్యం, రాష్ట 
హైకోర్టు ప్రధాన న్యాయమూర్తి జస్టిస్‌ సతీష్‌ చంద్ర శర్మ, 
ఆంధ్రప్రదేశ్‌ హైకోర్టు ప్రధాన న్యాయమూర్తి జస్టిస్‌ ప్రశాంత్‌ 
కుమార్‌ మిశ్రా, రాష్ట్ర హైకోర్టు న్యాయమూర్తి జస్టిస్‌ ఉజ్వల్‌ 
భూయాన్‌ తదితరులు పాల్గొన్నారు. ఈ సందర్భంగా సిజెఐ 
ఎన్‌ వి రమణ సహా పలువురు న్యాయమూర్తులు సీఎం 
కేసీఆర్‌ను ఘనంగా సత్మరించారు. 


WIPRO CONSUMER CARE 
FACTORY INAUGURATION CEREMONY 


మహేశ్వరంలో విప్రో 


టీఎస్‌ ఐపాస్‌ వంటి సరళతర పారిశ్రామిక అనుమతుల = 
వల్ల a పారిశ్రామికవేత్తలు తమ పరిశ్రమల స్థాపనకు 
హైదరాబాద్‌ను ఎంచుకుంటున్నారని రాష్ట్ర పరిశ్రమలు" ఐటీ, 
మున్సిపల్‌ శాఖ మంత్రి కల్వకుంట్ల తారకరామారావు అన్నారు. 
రంగారెడ్డి జిల్లా మహేశ్వరం సమీపంలోని ఈ-సిటీలో 300 కోట్ల 
రూపాయల పెట్టుబడితో 30 ఎకరాలలో విప్రో నిర్మించిన సబ్బులు, 
హాండ్‌వాష్‌ వంటి ఇంటిని క్లీన్‌ చేసే ఇతర ఉత్పత్తులు తయారుచేసే 
పరిశ్రమను మంత్రి సబితారెడ్డితో కలిసి ఆయన ప్రారంభించారు. ఈ 
సందర్భంగా కేటీఆర్‌ మాట్లాడుతూ, విప్రో అధినేత అజీమ్‌ ప్రేమ్‌జీ 
జీవితం ఆదర్శప్రాయమన్నారు. ఎంత ఎదిగినా ఒదిగి ఉండాలనే 
విషయాన్ని ఆయనను చూసి నేర్చుకోవాలన్నారు. కరోనా సమయంలో 
ఆయన తెలంగాణ ప్రభుత్వానికి ఉదారంగా విరాళాలు ఇచ్చారన్నారు. 

టీఎస్‌ ఐపాస్‌ ద్వారా ఇప్పటి వరకు 2.20 లక్షల కోట్ల రూపాయల 
పెట్టుబడులతో పరిశ్రమలు స్థాపించబడ్డాయన్నారు. వీటి ద్వారా 16 
లక్షల మందికి ఉద్యోగాల కల్పన జరిగిందన్నారు. విప్రో పరిశ్రమ 
స్థాపన ద్వారా 900 మంది నిరుద్యోగులకు ఉద్యోగాల కల్పన 
జరిగిందన్నారు. ఈ పరిశ్రమలో కాలుష్య నివారణకు జర్మన్‌ సాంకేతిక 
పరిజ్ఞానాన్ని వాడారని మంత్రి తెలిపారు. ఇదే కాకుండా ఎల్‌ఇడి 
పరిశ్రమతో పాటు, ప్రయివేటు విశ్వవిద్యాలయాన్ని ఏర్పాటు చేయాలని 
మంత్రి కేటీఆర్‌ విప్రో అధినేత అజీమ్‌ప్రేమ్‌జీని కోరారు. 

స్థానిక రా. మంత్రి సబితారెడ్డి మాట్లాడుతూ, విప్రో 
పరిశ్రమ ద్వారా మహేశ్వరం ఎంతో అభివృద్ధి చెందిందని, దీని 
రూపురేఖలే మారిపోయాయని ఆనందం వ్యక్తం చేశారు. విప్రో 
అధినేత అజీమ్‌ ప్రేమ్‌జీ మాట్లాడుతూ తెలంగాణ ప్రభుత్వ పారిశ్రామిక 
విధానాలు పారిశ్రామికవేత్తలకు ఎంతో అనుకూలంగా ఉన్నాయని 
సంతృప్తి వ్యక్తం చేశారు. తెలంగాణలో మరిన్ని పెట్టుబడులు 
పెట్టాలనుకుంటున్నామని తెలిపారు. తమ పరిశ్రమల్లో మహిళలకు 
వీలైనన్ని ఎక్కువ అవకాశాలు కల్పిస్తామని తెలిపారు. మంత్రి కేటీఆర్‌ 
పారిశ్రామికవేత్తలను ఎంతో ప్రోత్సహిస్తున్నారని ప్రశంసించారు. 
కార్యక్రమంలో పరిశ్రమలశాఖ ముఖ్య కార్యదర్శి జయేష్‌రంజన్‌, విప్రో 
సీఈఓ వినీత్‌ అగర్వాల్‌, టీఎస్‌ఐఐసీ ఎం.డి. వెంకట నర్సింహారెడ్డి 
తదితరులు పాల్గొన్నారు. (1 


=f) 


mre స్థాయిలో పే పరెన్నిక గన్న ప్రముఖ ఫుడ్‌ ప్రాసెసింగ్‌ 
సంస్థ కోకోకోలా తన రెండవ యూనిట్‌ను సిద్ధిపే పేట జిల్లా బండ 
తిమ్మాపూర్‌లోని ఫుడ్‌ ప్రాసెసింగ్‌ యూనిట్‌ను ప్రభుత్వం కేటాయించిన 
48.53 ఎకరాలలో నెలకొల్పనున్నది. దీనికి రూ. 1000 కోట్లను 
పెట్టుబడిగా పెట్టనున్నారు. తొలివిడతలో రూ. 600 కోట్లను వచ్చే రెండు 
సంవత్సరాల్లో ఖర్చు చేయనున్నట్లు స సంస్థ ప్రతినిధులు వెల్లడించారు. ఈ 
మేరకు హిందుస్థాన్‌ కోకాకోలా దేవరేజెస్‌ (ోచ్‌సీసీబీతో రాష్ట ప్రభుత్వం 
నాలుగు వంజియులను కుదుర్చుకున్నది. నీరు ఘన వ్యర్థాల నిర్వహణలో 
సామర్థ్యం పెంపు, ఉపాధి అవకాశాల కల్పన, నైపుణ్యాల నిర్మాణం 
తదితర అంశాలపై ఎంఓయు కుదుర్చుకుంది. ఐటీ, పరిశమలు, 
మున్సిపల్‌శాఖ మంత్రి కల్వకుంట్ల తారక రామారావు సమక్షంలో ఈ 
ఒప్పందాలపై హెచ్‌సీసీవీ ఛైర్మన్‌, సీయిఓ నీరజ్‌గార్డ్‌, పరిశ్రమలశాఖ 
ముఖ్య కార్యదర్శి జయేష్‌రంజన్‌లు సంతకాలు చేశారు. 
ఈ సందర్భంగా మంత్రి కేటీఆర్‌ మాట్లాడుతూ, తెలంగాణ రాష్ట్రంలో 
చ్‌సీసీబీ రెండవ యూనిట్‌ను ప్రారంభించడం సంతోషంగా 
ఉందన్నారు. ఈ ఫ్యాక్టరీ ఏర్పాటుతో 300 వందల మందికి ఉపాధి 
లభిస్తుందని తెలిపారు. వీరిలో 50 శాతం మంది మహిళా ఉద్యోగులే 
ఉంటారని పేర్కొన్నారు. హెచ్‌సీసీవీ సంస్థ తెలంగాణలో పండుతున్న 
నాణ్యమైన మామిడి, బత్తాయి పండ్లతో జ్యూస్‌ తయారుచేయాలని, 
తద్వారా పంద్లు పండించే రైతులకు లాభదాయకంగా ఉంటుందని 
అన్నారు. కోకాకోలా ఫ్యాక్టరీలో నీటిని వందశాతం రీ సైక్లింగ్‌ చేసి 
వాడుతున్నారని, ఆ టెక్నాలజీని ఇతర పరిశ్రమలకు కూడా నేర్చదానికి 
కంపెనీ ఒప్పుకోవడం అభినందించదగిందని ఆయన అన్నారు. 
చ్‌సీసీబీ ఛైర్మన్‌, సీఈఓ నీరజ్‌గార్జ్‌ మాట్లాడుతూ, తమ రెండవ 
యూనిట్‌ 2023లో అందుబాటులోకి వస్తుందని తెలిపారు. పారిశ్రామిక 
పాలసీ తెలంగాణలో ఎంతో బాగుందని ప్రశంసించారు. కార్యక్రమంలో 
హెచ్‌సీసీబీ బాట్లింగ్‌ ఇన్‌వెస్ట్‌మెంట్‌ గ్రూప్‌ చీఫ్‌ కమర్షియల్‌ ఆఫీసర్‌ 
జువాన్‌ పాబలో రోడ్రిగ్యుజ్‌, టీఎస్‌ఐఐసీ ఎం.డి. నర్సింహ్యారెడ్డి ఎమ్మెల్సీ 
వెంకట్‌రాంరెడ్డి తదితరులు పాల్గొన్నారు. 
® 

త్వరితగతిన సెక్రటేరియట్‌ 

కషీఎం 


కాంక్రీట్‌ వాల్స్‌, స్టెయిర్‌ నన్‌, 
డోర్స్‌, విండోస్‌ డిజైన్లను, వాటి నాణ్యతను 
సీఎం పరిశీలించారు. మంత్రుల ఛాంబర్స్‌, 
కాన్ఫరెన్స్‌ హాల్స్‌, ఉద్యోగులు, సిబ్బంది 
కార్యాలయాలను కలియదిరిగి చూశారు. 
వీటిలోకి వెంటిలేషన్‌ బాగానే వస్తున్నదని 
సీఎం సంతృప్తిని వ్యక్తం చేశారు. లిఫ్టులు, 
వాటి సంఖ్య, కెపాసిటీ గురించి ఆరా 
తీశారు. రాజస్థాన్‌ నుంచి తెప్పించిన రెడ్‌ 
స్టోన్‌ వాల్‌ నిర్మాణాన్ని పరిశీలించి, స్టోన్‌ 
సప్లయ్‌ గురించి వివరాలు తెలుసుకున్నారు. 
స్టోన్‌ నిర్మాణంలో ప్రత్యేక డిజైన్లు అందంగా 
ఉండేలా తీర్చిదిద్దాలని సూచించారు. పిల్లర్ల 
డిజైన్లకు మార్పులు సూచించారు. 


3 


| 


కాంపౌండ్‌ గ్రిల్‌ మోడల్స్‌ పరిశీలించి అందంగా ఉండేలా చూడాలని సూచనలు 
చేశారు. సెక్యూరిటీ స్టాఫ్‌, సర్వీస్‌ స్టాఫ్‌ అవసరాలకు అనుగుణంగా తగు చర్యలు 
తీసుకోవాలని ఆదేశించారు. సెక్రటేరియట్‌ భవన పరిసరాల్లో ఓపెన్‌ గ్రాండ్‌ ఫిల్లింగ్‌ 
పనులను సమాంతరంగా జరిపించాలని, లాన్స్‌, ఫౌంటేన్స్‌ పనులను కూడా వెంటనే 
పూర్తి చేయాలని ముఖ్యమంత్రి కేసీఆర్‌ ఆదేశించారు. 

బిల్లింగ్‌ డిజైన్స్‌, కలర్స్‌, ఇంటీరియర్‌ సహా ప్రతీ విషయంలో ప్రత్యేక శ్రద్ధ 
తీసుకోవాలని రోడ్లు, భవనాల శాఖ మంత్రి వేముల ప్రశాంత్‌ రెడ్డిని సీఎం 


టా 
|. 


ఆదేశించారు. సెక్రటేరియట్‌ నిర్మాణపనులు జరుగుతున్న 
తీరుపై మంత్రిని, అధికారులను అభినందించారు. 

ఈ సందర్భంగా ముఖ్యమంత్రి వెంట, ఆర్‌ అండ్‌ బీ 
మంత్రి వేముల ప్రశాంత్‌ రెడ్డి, ఎంపీ జోగినపల్లి సంతోష్‌ 
కుమార్‌, ఎమ్మెల్యే జోగు రామన్న (ప్రభుత్వ ముఖ్య 
సలహాదారు రాజీవ్‌ శర్మ, ప్రభుత్వ ప్రధాన కార్యదర్శి సోమేశ్‌ 
కుమార్‌, అటవీ అభివృద్ధి సంస్థ ఛైర్మన్‌ వంటేరు (ప్రతాప్‌ 
రెడ్డి, పీఎంఓ అధికారులు షి స్మితా సభర్వాల్‌, శేషాద్రి, రాహుల్‌ 
బొజ్జా, ప్రియాంక వర్గీస్‌, ఆర్‌ అండ్‌ వీ ఈఎన్సీ గణపతి 
రెడ్డి, ప్రభుత్వ ర సలహాదారు సుద్దాల సుధాకర్‌ తేజ, 
హైదరాబాద్‌ శీ బీక్సీ సీవీ ఆనంద్‌, నిర్మాణ సంస్థ షాపూర్‌ జీ 
పల్లోంజీ ప్రతినిధులు, తదితరులు పాల్గొన్నారు. 

వ్యవసాయమే ప్రధాన వృత్తిగా వున్న భారత 
దేశంలో వ్యవసాయాభివృద్ధికి పాటుపడా 
ల్సిన కేంద్ర ప్రభుత్వం, వ్యవసాయ రంగాన్ని 
కుదేలు చేసేలా తిరోగమన విధానాలు 
అవలంబిస్తుండడం పట్ల ముఖ్యమంత్రి 

కే. చంద్రశేఖర రావు అసంతృప్తి వ్యక్తం 
చేశారు. ఆరుగాలం కష్టించి పనిచేస్తున్న 
దేశ రైతాంగాన్ని ప్రోత్సహించకుండా 
నిరుత్సాహపరిచే చర్యలు చేపట్టడం, 
దేశంలో పంటల దిగుబడిని పెంచే దిశగా 
కాకుండా ఉత్పత్తిని తగ్గించే విధంగా 
అపసవ్య విధానాలను అమలు చేస్తుండడం 
బాధాకరమని సీఎం అన్నారు. 


లాభదాయక పంటల సాగుపై ప్రత్యేక ప్రణాళిక 


అధికారులకు సీఎం సూచన 


ఎన్ని అడ్డంకులు ఎదురైనా రాష్ట్ర ప్రభుత్వం వ్యవసాయ రంగాన్ని మరింతగా 
అభివృద్ధి చేస్తుందని సీఎం స్పష్టం చేశారు. తెలంగాణ రైతాంగ సంక్షేమం కోసం 
కార్యాచరణను మరింత పటిష్టంగా కొనసాగిస్తూనే ఉంటుందని సీఎం 
పునరుద్దాటించారు. వానాకాలం మరికొద్ది నెలల్లో రానున్న నేపథ్యంలో ముందస్తు 
ఏర్పాట్లు చేసుకోవాలని వ్యవసాయ శాఖ మంత్రికి, అధికారులకు పవ్‌ఆ 
సూచించారు. పత్తి మిర్చి, కంది, వాటర్‌ మిలన్‌ తదితర ప్రత్యామ్నాయ పంటల 
సాగును ప్రోత్సహించాలని సీఎం అన్నారు. 

ఎరువులు, విత్తనాలను అందుబాటులో ఉంచడం, వానాకాలం వ్యవసాయ 
ముందస్తు ఏర్పాట్ల సన్నద్ధత పై ప్రగతి భవన్‌లో సీఎం ఉన్నతన్థాయి సమీక్షా 
సమావేశం నిర్వహించారు. ఈ సందర్భంగా రాష్ట్రంలో ఇప్పటికే ప్రారంభించిన 
వరి ధాన్యం సేకరణ పురోగతిపై అధికారులను సీఎం ఆరాతీశారు. 

లాభదాయక పంటల సాగుపై ప్రత్యేక ప్రణాళికలను సిద్ధం చేయాలన్నారు. జిల్లా 
స్థాయి వ్యవసాయ అధికారులు మరింత విసృతంగా క్షేతస్థాయిలో పర్యటించాలని, 
గ్రామీణ స్థాయిలో పనిచేస్తున్న వ్యవసాయ విస్తరణ అధికారులు నిరంతరం 
పంటపొలాల్లో, గ్రామాల్లో పర్యటిస్తూ రైతులకు తగు సూచనలు అందించాలన్నారు. 
ఆ దిశగా అవగాహన పెంపొందించాలని, అందుకు ఏఈ అధికారులకు నిరంతరం 
శిక్షణా తరగతులను నిర్వహించాలని వ్యవసాయ శాఖ మంత్రి నిరంజన్‌ రెడ్డికి 
సీఎం సూచించారు. వ్యవసాయ అధికారుల బాధ్యతలు, విధుల నిర్వహణ పై జాబ్‌ 
చార్జ్‌ తయారు చేయాలన్నారు. ఈ సందర్భంగా సీఎం మాట్లాడుతూ.. 
“తెలంగాణలో వ్యవసాయానికి వాతావరణం అనుకూలంగా ఉంది. సరిపడా 
వానలు కురుస్తాయని వాతావరణ శాఖ ప్రకటించిన నేపథ్యంలో రాష్ట వ్యవసాయ 
రంగం ఆశాజనకంగా ఉండబోతున్నది. రైతులు యాసంగి పనులను 

ముగించుకున్నరు. వానాకాలం సీజన్‌ త్వరలో ప్రారంభం 
కానున్నది. ఈ లోపే అవసరమయ్యే ఎరువులు విత్తనాలు 
సరిపడా సమకూర్చుకోవాలి. రైతులకు ఎటువంటి లోటు 
రాకుండా వాటిని అందుబాటులో ఉంచుకోవాలి. కల్తీ 
విత్తనాల తయారీదారులపై కఠిన చర్యలు తీసుకోవాలి. నేడు 
తెలంగాణ వ్యవసాయం గొప్పగా పురోగమిస్తున్నది. ఉమ్మడి 
పాలనలో నాడు నామమాత్రంగా వున్న వ్యవసాయ రంగం, 
నేడు రాష్ట ప్రభుత్వం అందిస్తున్న ప్రోత్సాహకాలతో రాష్ట్ర 
జిఎస్టిపీకి 21 శాతం దోహదపడుతున్నది. ఇది మామూలు 
కయయల కాదు. రాష్ట ఆర్థిక వ్యవస్థను బలోపేతం 
చేయడంలో వ్యవసాయ రంగం కీలకంగా మారింది. 
ప్రాణహిత కాళేశ్వరం ప్రాజెక్టు మరింతగా విస్తరిస్తున్నది. 
రాష్ట ప్రభుత్వం చేపట్టిన ప్రాజెక్టులు రానున్న ఏడాదిలో 
పూర్తవుతాయి.” అని సీఎం అన్నారు. 


తెలంగాణకు కరువన్నదే రాదు: 


“భవిష్యత్తులో తెలంగాణ వ్యవసాయ రంగానికి ఇక కరువు 
అనే సమస్యే ఉత్పన్నం కాదు. ఈ నేపథ్యంలో రాష్ట్ర వ్యవ 
సాయ రంగ వేగాన్ని వ్యవసాయ శాఖ అధికారులు అందు 
కుంటూ ముందుకు సాగాల్సి వున్నది. వ్యవసాయ శాఖ నిరం 
తరం వైబ్రంట్‌గా, బిజీ బిజీగా వుండాల్సి వున్నది..” అని 
వ్యవసాయ శాఖ మంత్రికి, అధికారులకు సీఎం సూచించారు. 


వ్యవసాయ రంగం బలోపేతానికి, జిల్లా వ్యవసాయ కార్యాచరణ ప్రణాళికలను 
(డిస్టిక్‌ అగ్రికల్చర్‌ యాక్షన్‌ ప్లాన్‌) చేపట్టాలని సీఎం అన్నారు. ఇందులో భాగంగా 
జిల్లా కలెక్టర్లను, ఆర్జీవోలను కూడా భాగస్వాములను చేయాలన్నారు. 


ఎరువుల విచ్చలవిడి వాడకాన్ని తగ్గించాలి: 


యూరియా, ఎరువుల వాడకాన్ని తగ్గించి, శాస్త్రీయ పద్ధతులను అవలంబిస్తూ, 
మోతాదుగా వాడేలా రైతులకు అవగాహన పెంచాలని సీఎం అధికారులకు 
సూచించారు. విపరీతమైన ఎరువులు, పురుగుమందుల వాడకంతో భూములు 
పాడవుతాయన్నారు. పంటలమార్చిడి చేయకుండా ఒకే పంటనే ఏండ్ల కొద్దీ 
వేయడం ద్వారా, నేల సహజ స్వభావం తగ్గి రోజు రోజుకూ భూసారాన్ని 
కోల్పోతున్నదని సీఎం ఆవేదన వ్యక్తం చేశారు. పంటల మార్చిడితో భూసారాన్ని 
పరిరక్షించుకోవడం తక్షణావసరమని సీఎం అన్నారు. ఈ దిశగా తగు ప్రణాళికలను 
సిద్ధం చేసుకుని రైతులను చైతన్య పరచాలని మంత్రిని, అధికారులను సీఎం 
ఆదేశించారు. 


అన్నం అంతా ఒకేసారి తింటమా? 

యూరియాను ఒకేసారి పెద్ద మొత్తంలో కాకుండా పద్ధతిగా వినియోగించాలని 
సీఎం అన్నారు. ఇందుకు వ్యవసాయ అధికారుల సలహాలను రైతులు 
తీసుకోవాలన్నారు. “కొంతమంది రైతులు ఎరువులు ఎక్కువ వేస్తే దిగుబడి 
పెరుగుతదని అనుకుంటరు. కానీ కాదు. ఏదైనా మోతాదుగా వాడుకోవాల్సిందే. 
మనం అన్నం తింటే ఒకేసారి తింటమా? తినం కదా...ఎరువులు కూడా అంతే. 
పంటలు కూడా మానవ శరీరం లాంటివే. వాటికి ఆహారం ఎంతకావాల్నో అంతే 
తీసుకుంటాయి. మోతాదుకు మించి తిండి తింటే మనకు రోగాలు వచ్చినట్టు 
వరిపంటకు కూడా మోతాదు మించి ఎరువులు చల్లితే ఏపుగా ఎదగాల్సిన పంట 
ఆగమైతది..” అని సీఎం వివరించారు. ఎకరానికి ఒక యూరియా బస్తాను ఒకసారే 
వేయవద్దని, వరి పెరుగుతున్నా కొద్దీ సమయానుకూలంగా మూడు నాలుగు సార్లు 
వినియోగించాలని సీఎం తెలిపారు. డిఎపి తదితర కాంప్లెక్సు ఎరువులను కూడా 
విపరీతంగా వాడకుండా, తగుపాళ్ళలో వాడాలని రైతాంగాన్ని కోరారు. మారుతున్న 
కాలాన్ని బట్టి ఎరువులను ఎట్లా వాడాల్నో వ్యవసాయ అధికారులు రైతువేదికల 


ద్వారా రైతులను సమావేశపరిచి అవగాహనా 


కార్యక్రమాలను చేపట్టాలని సీఎం అన్నారు. 


ఎరువుల నిల్వలపై ఆరా: 


కాగా...రానున్న వానాకాలం సీజన్‌ లో అందుబాటులో 
ఉంచాల్సిన డిఎపి, యూరియా తదితర ఎరువుల నిల్వలపై 
అధికారుల నుంచి సీఎం ఆరా తీశారు. యూరియా, డిఎపి 
తదితర ఎరువుల నిల్వలు చాలినంతగా వున్నాయని సీఎంకు 
అధికారులు నివేదిక అందించారు. 


యుద్ధం నేపథ్యంలో పొదుపు: 

డిఎపి తయారీలో వినియోగించే ముడిసరుకులు రష్యా, 
ఉక్రేయిన్‌ తదితర దేశాలనుంచే దిగుమతి చేసుకుంటున్న 
నేపథ్యంలో అక్కడ యుద్ధం జరుగుతున్నదని ఈ పరిస్థితుల్లో 
డిఎపి లభ్యత అవసరానికి మించి వుండబోదని సీఎం దృష్టికి 
అధికారులు తెచ్చారు. కాగా ఈ పరిస్థితుల్లో విచ్చలవిడిగా 
డిఎపి వాడకాన్ని తగ్గించి తగు మోతాదులో పొదుపుగా 
వాడుకోవాలనే విషయం పట్ల రైతులకు అవగాహన 
కల్పించాలని సీఎం అన్నారు. భూసారాన్ని పెంచే దిశగా 
కార్బన్‌ కంపోనెంట్ల వాడకాన్ని వినియోగించాలని పచ్చిరొట్ట 
వాడాకాన్ని పెంచాలన్నారు. 


వరిపంటను విపరీతంగా వేయడం ద్వారా భూసారం 
తగ్గిపోయే ప్రమాదం వుంటుందనే శాస్త్రీయ అధ్యయనాలను 


అధికారులు సీఎం దృష్టికి తెచ్చారు. కాగా లాభదాయక 
పంటలను ఎంచుకుని పంటల మార్చిడి దిశగా రైతులను చైతన్య 
పరచాలని సీఎం అధికారులకు సూచించారు. 


వెదజల్లితే లాభం: 


వరి సాగులో వెదజల్లుడు విధానాన్ని మరింతగా 
ప్రోత్సహించడం ద్వారా రైతుకు అన్ని విధాలుగా ఖర్చు 
తగ్గించవచ్చన్నారు. ఎరువుల వాడకం వెదజల్లడం తదితర 
వ్యవసాయ అంశాలకు సంబంధించి రైతులను చైతన్యపరిచే 
దిశగా డాక్యుమెంటరీలు తదితర ప్రచార కార్యక్రమాలను 
విసృతంగా చేపట్టాలని అధికారులకు సీఎం సూచించారు. 
కల్తీ పై ఉక్కుపాదం: 


కల్తీ విత్తన తయారీదారులను వారి మూలాలను గుర్తించి 
కట్టడి చేయాలని సీఎం అన్నారు. అందుకోసం పోలీసు 
యంత్రాంగం సహకారం తీసుకోవాలని వ్యవసాయ శాఖకు 
సీఎం సూచించారు. ఇప్పటినుంచే ఫ్లయింగ్‌ స్వాడ్లను 
రంగంలోకి దించాలన్నారు. 

ధాన్యం సేకరణపై సీఎం ఆరా: 

రాష్ట్రంలో ఇప్పటికే యాసంగి వరి ధాన్యాన్ని రాష్ట ప్రభుత్వమే సేకరిస్తున్న 
నేపథ్యంలో అందుకు సంబంధించిన కార్యాచరణ ఎట్లా కొనసాగుతున్నదనే 
విషయాన్ని మార్మెటింగ్‌ శాఖ కమిషనర్‌ అనిల్‌ కుమార్‌ నుంచి సీఎం ఆరా తీశారు. 
కాగా.. రాష్ట్రవ్యాప్తంగా ధాన్యం సేకరణ పుంజుకున్నదనీ, గన్నీ బ్యాగులు, 
హమాలీలు, రవాణా వాహనాలు, నిల్వ కేంద్రాలు తదితర అవసరాలను 
సమకూర్చుకున్నామని అనిల్‌ కుమార్‌ సీఎంకు వివరించారు. 

రాష్ట్రవ్యాప్తంగా మొత్తం 6983 కేంద్రాలను ఏర్పాటు చేయగా ఇప్పటికే 536 
కేంద్రాలను ప్రారంభించామన్నారు. రాష్ట్రవ్యాప్తంగా 32 కేంద్రాల నుంచి సేకరణ 
మొదలయ్యిందని ఇప్పటికే 1200 మెట్రిక్‌ టన్నుల ధాన్యాన్ని సేకరించామని 
కమిషనర్‌ సీఎంకు వివరించారు. 


దలిత బంధును వేగవంతం చేయాలి: 

రాష్ట్ర ప్రభుత్వం ప్రతిష్టాత్మకంగా అమలు చేస్తున్న దళితబంధు పథకాన్ని ఎంపిక 
చేయబడిన అర్హులైన లబ్ధిదారులకు మరింత వేగంగా చేరేలా చర్యలు చేపట్టాలని 
సిం స్పష్టం చేశారు. ఇప్పటికే రోజుకు 400 వందల మంది చొప్పున ఇప్పటి 
వరకు 25,000 మంది అర్హులైన లబ్దిదారులకు దళితబంధును అందించామని 


తెలంగాణ పత్తికి డిమాండు : 


కరోనా అనంతర పరిస్థితుల్లో ప్రపంచ మార్కెట్లో చైనా తదితర దేశాల పత్తి 
దిగుబడి తగ్గిపోతున్న నేపథ్యంలో, తెలంగాణ పత్తికి డిమాండు పెరుగుతున్న 
అంశంపై సీఎం సమీక్షించారు. క్వింటాల్‌ పత్తికి 10 వేలనుంచి 18 వేలదాకా 
ధర పలుకుతున్న విషయాన్ని సమావేశం చర్చించింది. రానున్న కాలంలో 
మరింతగా పత్తికి గిరాకీ పెరగనున్నదనే విషయాన్ని గుర్తించింది. ఈ 
నేపథ్యంలో పత్తి పంట సాగును మరింతగా ప్రోత్సహించాలని సీఎం 
అధికారులను ఆదేశించారు. 

అదే సందర్భంలో మిర్చికి కూడా ఊహించని రీతిలో క్వింటాల్‌ కు 42 
వేలకు పైగా ధర పలకడం గొప్ప విషయమని సీఎం అన్నారు. కంది కూడా 
మార్కెట్లో డిమాండు వున్న పంటేనని, కందిసాగు విషయంలో వ్యవసాయ శాఖ 


మే 2022 * తెలంగాణ * 18 


సీఎం కార్యదర్శి రాహుల్‌ బొజ్జా సీఎంకు నివేదిక 
అందించారు. ఈ సందర్భంగా సీఎం మాట్లాడుతూ... “రాష్ట 
ప్రభుత్వం ముందస్తుగానే దళితబంధు కోసం నిధులను 
విడుదల చేసింది. ఈ నేపథ్యంలో గుర్తించిన అర్హులకు 
నిధులను అందించడంలో జాప్యం జరగరాదు” అని [లం 
స్పష్టం చేశారు. 

దళితబంధు పథకాన్ని మరింత ప్రభావవంతంగా 

వేగవంతంగా అమలు చేసేందుకు గాను 

త్వరలో జిల్లా కలెక్టర్లతో సమావేశం ఏర్పాటు 

చేయనున్నట్టు సీఎం తెలిపారు. 


“దళితబంధు పథకం అమలవుతున్న విధానం పట్ల దేశం 
నలుమూలల నుంచి ప్రశంసలు అందుకుంటున్నాం. ఈ 
పథకం అమలు ద్వారా మనం అనుకున్నదానికంటే 
ఎక్కువగా ఫలితాలు అందుతాయి. దళితబంధు కోసం 
చేస్తున్న ప్రతి రూపాయి పెట్టుబడిగా మారి తిరిగి లాభాలను 
ఆర్జించి పెడుతాయి. సామాజిక పెట్టుబడిగా మారి, 
వ్యవసాయ రంగానికంటే గొప్పగా స్పిల్‌ ఎకానమీకి 
దోహదపడుతుంది. దళితబంధు పెట్టుబడి ద్వారా జరిగే 
వ్యాపార వాణిజ్యాలు తద్వారా తిరిగి వచ్చే లాభాలు రాష్ట 
జిఎస్టిపీని పెంచడంలో దోహదపడుతుంది..” అని సీఎం 
అన్నారు. 

ఇప్పటికే దళితబంధు ద్వారా అందిన ఆర్థిక సాయం 
ద్వారా వ్యాపార, వృత్తి రంగాల్లో దళితులు సాధిస్తున్న 
విజయాలే అందుకు తార్మాణం అని సీఎం అన్నారు. 

“ఏడాదికి రెండు లక్షల కుటుంబాలకు ఆర్థిక సాయం 
అందించడమే లక్ష్యంగా పెట్టుకుని ముందుకు సాగాలి. 
తద్వారా దళిత యువతలో వున్న నిరాశా, నిస్పృహలు 
తొలగిపోయి ఉత్సాహం పెరుగుతుంది. వారు వివిధ 
వృత్తుల్లో, వ్యాపారాల్లో భాగస్వాములు కావడం ద్వారా 
ఉత్పత్తి పెరుగుతుంది” అని సీఎం అన్నారు. దవాఖానాలు 
ఫెర్టిలెజర్‌ షాపుల వంటి ప్రభుత్వం లైసెన్స్‌ అమలు పరు- 
స్తున్న ప్రతి విభాగంలో దళితులకు రిజర్వేషన్లు ఏర్పాటు చేసి 
వారికి అవకాశాలు కల్పించాలని సీఎం పునరుధ్గాటించారు. 

ఈ సమీక్షా సమావేశంలో వ్యవసాయశాఖ మంత్రి 
నిరంజన్‌ రెడ్డి, సీఎస్‌ సోమేష్‌ కుమార్‌, సీఎం ప్రిన్సిపల్‌ 
సెక్రటరీ నర్సింగ్‌ రావు, సీఎం కార్యదర్శులు భూపాల్‌ రెడ్డి, 
రాహుల్‌ బొజ్జా, స్మితా సభర్వాల్‌, వి. శేషాద్రి, సీఎం ఓఎస్డీ 
ప్రియాంక వర్గీస్‌, సివిల్‌ సప్రెస్‌ కమిషనర్‌ అనిల్‌ కుమార్‌, 
వ్యవసాయశాఖ అడిషనల్‌ డైరక్టర్‌ కె. విజయ కుమార్‌, 
జాయింట్‌ డైరక్టర్‌ కె. రాములు, అసిస్టెంట్‌ డైరెక్టర్‌ మాధవి, 
వ్యవసాయ శాఖ ప్రత్యేక కమిషనర్‌ హన్మంతు తదితరులు 
పాల్గొన్నారు. 

త్ర 


1,114 కోట్లతో ఎలక్ట్రికల్‌ త్రీపీలర్‌ ప్లాంట్‌ 


తః రాష్ట్రం విద్యుత్‌ ఆధారిత వాహనాల తయారీ పరిశ్రమలకు కేంద్రంగా 
Seen అమెరికాలోని కాలిఫోర్నియా ప్రధాన కేంద్రంగా నడుస్తున్న ఎలక్ట్రికల్‌ 
త్రీ వీలర్‌ తయారీ సంస్థ బిలిటీ తెలంగాణలో తన పరిశ్రమను స్థాపించడానికి 
నిర్ణయించింది. ప్రతి సంవత్సరం 2.5 లక్షల యూనిట్లను తయారుచేసే సామర్థ్యంతో 
1,144 వేల కోట్ల రూపాయల పెట్టుబడితో పరిశ్రమను ఏర్పాటు చేయాలని 
సంకల్పించింది. ఈ పరిశ్రమ స్థాపన | సుమారు 3౩వేల మంది నిరుద్యోగులకు 
ఉపాధి లభించనున్నది. ఈ మేరకు బిలిటీ స సంస్థ ఒక ప్రకటన విడుదల చేసింది. ఇది 
ప్రపంచంలోనే అతి పెద్ద త్రీవీలర్‌ ఉత్పాదక సు కాబోతున్నది. 

ఈ విషయాన్ని ప్రస్తావిస్తూ పరిశ్రమలు, ఐటీ, మున్సిపల్‌ శాఖ మంత్రి కల్వకుంట్ల 
తారకరామారావు 'రెండేండ్ల క్రితం ఈవీ పాలసీని ప్రారంభించినప్పుడు విద్యుత్తు ఆధారిత 
వాహనాల తయారీకి తెలంగాణ ప్రధాన కేంద్రం కావాలని ఆకాంక్షించాం. నేడు అది 
వాస్తవరూపం దాల్బడాన్ని చూస్తున్నాం. చాలా సంతోషంగా ఉన్నది. ఇక్కడ బిలిటీ 
ప్రపంచంలోనే అతిపెద్ద త్రీవీలర్‌ తయారీ కేంద్రాన్ని ఏర్పాటు చేయబోతున్నది. ఈ 
ఏడాది రాష్టంలో ఈవీ తయారీ రంగంలో వచ్చిన భారీ పెట్టుబడి ఇది.” అంటూ ట్వీట్‌ 
చేశారు. రాష్ట్రంలో ఐటీ, ఫార్మా కంపెనీలు పెద్ద ఎత్తున ఏర్పాటు చేయబడి దేశంలోనే 
వీటికి కేంద్రంగా రాష్టం రూపు దిద్దుకుంటున్న నేపథ్యంలో ఇప్పుడు ఎలక్ట్రిక్‌ వాహనాల 
తయారీలో కూడా రాష్టం ముందంజలో ఉండడం విశేషం. 

బిలిటీ వ్యాపార కార్యకలాపాలు ప్రపంచవ్యాప్తంగా 15 దేశాల్లో కొనసాగుతున్నాయి. 
భారత్‌తోపాటు జపాన్‌, అమెరికా, బ్రిటన్‌, ఫ్రాన్స్‌, పోర్చుగల్‌, జర్మనీ, లెబనాన్‌, 
ఉగాండా, కెన్యా, సెనగల్‌, నేపాల్‌, బంగ్లాదేశ్‌, దుబాయ్‌ వంటి దేశాల్లో విలిటీ 
వాహనాలను మార్కెట్‌లోకి విడుదల చేస్తున్నది. తయారీ కేంద్రాలతోపాటు అమెరికా, 
పోర్చుగల్‌, కెన్యాల్లో బిలిటీకి అసెంబుల్‌ ప్లాంట్లూ ఉన్నాయి. అమెజాన్‌, ఐకియా, 
బిగ్‌బాస్మెట్‌, జొమాటో, ఫ్లిప్‌కార్డ్‌, (గోఫర్స్‌ వంటి ఎన్నో ఈ-కామర్స్‌ దిగ్గజ సంస్థలు 
బిలిటీ వాహనాలను వినియోగిస్తున్నాయి. 


రెండు దశల్లో అభివృద్ధి 


క్క ఇ 


ముఖ్యమంత్రి కె. చంద్రశేఖర రావు అధ్యక్షతన ప్రగతి 
భవన్‌లో సమావేశమైన రాష్ట్ర మంత్రిమండలి పలు 
నిర్ణయాలు తీసుకున్నది. ఆదివాసి, గిరిజన ప్రాంతాలైన 
ఆసిఫాబాద్‌, సారపాక, భద్రాచలం గ్రామపంచాయతీలను 
మున్సిపాలిటీలుగా ఉన్నతీకరించాలనే ప్రతిపాదనకు 
మంత్రిమండలి ఆమోదం తెలిపింది. 


యుంత్రిరుగ్గం 
కీలక నిర్ణయాలు 

ఇక నుండి విశ్వవిద్యాలయాల సిబ్బంది నియామకాలు ఒకే ఒక 
నియామక సంస్థ (కామన్‌ రిక్రూట్‌ మెంట్‌ బోర్డ్‌) ద్వారా జరపాలని 
రాష్ట్ర కేబినెట్‌ నిర్ణయించింది. ప్రస్తుతం ఏ విశ్వవిద్యాలయానికి ఆ 
విశ్వవిద్యాలయమే సిబ్బంది నియామకాలను చేపట్టే పద్దతి 
అమలవుతున్నది. అందుకు భిన్నంగా ఇతర రాష్ట్రాల్లో అనుసరిస్తున్న 
విధంగా అన్ని విశ్వవిద్యాలయాల సిబ్బంది నియామకాన్ని 
పారదర్శకంగా ఒకే నియామక సంస్థ ద్వారా జరపాలని కేబినెట్‌ 
నిర్ణయం తీసుకుంది. ఇందులో భాగంగా 3,500 పై చిలుకు 
టీచింగ్‌, నాన్‌ టీచింగ్‌ స్టాఫ్‌ నియామకాలను చేపట్టాలని కేబినెట్‌ 
నిర్ణయించింది. రాష్ట్రంలో మహిళా విశ్వవిద్యాలయం ఏర్పాటు 
చేయాలనే ప్రతిపాదనకు రాష్ట్ర కేబినెట్‌ ఆమోదం తెలిపింది. 


ఫైవేట్‌ యూనివర్సిటీలకు ఆమోదం: 


రాష్ట్రంలో మరో 5 కొత్త ప్రైవేట్‌ యూనివర్సిటీల ఏర్పాటుకు 
కేబినెట్‌ సూత్రప్రాయంగా ఆమోదం తెలిపింది. ప్రైవేట్‌ 
యూనివర్సిటీల ఏర్పాటు చట్టం ప్రకారం సంబం ధింత 
నియమనిబంధనలకు లోబడి ఉన్న ప్రైవేట్‌ యూని వర్సిటీలను 
అనుమతించాలని ఇందుకు సంబంధించి విద్యా శాఖ, 
వ్యవసాయశాఖలు చర్యలు తీసుకోవాలని ఆదేశించింది. 

కేబినెట్‌ అనుమతించిన కొత్త ప్రైవేట్‌ యూనివర్సిటీలు: 0||, 
AMITY, MNR, GURUNANAK, NICMARఠతో పాటు 
కావేరి వ్యవసాయ విశ్వవిద్యాలయం. 

రాష్ట్రంలో సివిల్‌ ఏవియేషన్‌ యూనివర్సిటీ, ఫార్మా 
యూనివర్సిటీలను స్థాపించాల్సిన అవసరం ఎంతైనా ఉందనీ, ఇవి 
త్వరగా ఏర్పాటయ్యేందుకు అధికారులు తగిన చర్యలు తీసుకోవాలని 
ముఖ్యమంత్రి ఆదేశించారు. 

విశ్వవిద్యాలయాలు, ఇతర విద్యాసంస్థల ఏర్పాటును కేవలం 
హైదరాబాద్‌ కే పరిమితం కాకుండా ఇతర నగరాలకు విస్తరింప 
చేయాలని ముఖ్యమంత్రి సూచించారు. దీనివల్ల హైదరాబాద్‌ పై 
ఒత్తిడి తగ్గడంతో పాటు, ఇతర నగరాలు అభివృద్ధి చెందుతాయని 
ఆయన అన్నారు. ముఖ్యంగా వరంగల్‌, మహబూబ్‌ నగర్‌, నల్గొండ 


జిల్లాల్లో నూతన ఉన్నత విద్యాసంస్థల స్థాపనను ప్రోత్సహించాలని ఉన్నత విద్యా 


మండలి ఛైర్మన్‌ ప్రొఫెసర్‌ లింబాద్రిని కేబినెట్‌ ఆదేశించింది. 


గతంలో ప్రభుత్వం మెడికల్‌ కాలేజీ ప్రొఫెసర్ల ఉద్యోగ విరమణ పరిమితిని 65 
సంవత్సరాలకు పెంచింది. తాజాగా మెడికల్‌ కాలేజీ ప్రొఫెసర్లను డైరక్టర్‌ మెడికల్‌ 
ఎడ్యుకేషన్‌, అడిషనల్‌ డైరక్టర్‌ మెడికల్‌ ఎడ్యుకేషన్‌గా నియమించడానికి 


అనుమతినిస్తూ నిర్ణయం తీసుకుంది. 


అ రాష్ట్రంలో పెద్ద ఎత్తున ఉద్యోగ నియామకాలు జరపబోతున్న విషయం 
తెలిసిందే. పోలీస్‌ రిక్రూట్‌మెంట్‌కు సంబంధించి అభ్యర్థుల వయోపరిమితి 
అర్హతలో 3 సంవత్సరాలు సడలించాలని కేబినెట్‌ నిర్ణయించింది. రాష్ట్రవ్యాప్తంగా 
ఉద్యోగార్థుల నుండి వచ్చిన అభ్యర్థనకు సానుకూలంగా స్పందించిన ప్రభుత్వం 


ఈ మేరకు నిర్ణయం తీసుకుంది. 

* అదేవిధంగా (గూప్‌ 1, గ్రూప్‌ 2, ఇతర గెజిటెట్‌ పోస్టుల 
నియామకాల్లో పాదర్శకత కోసం ఇక నుంచి కేవలం లిఖిత 
పరీక్షనే ప్రమాణంగా తీసుకోవాలనీ, ఇంటర్వ్యూ అవసరం 
లేదనే ప్రతిపాదనకు రాష్ట్ర కేబినెట్‌ ఆమోదం తెలిపింది. 

* ఐటి తదితర పరిశ్రమల స్థాపన కేవలం నగరంలోని 
గచ్చిబౌలి, మాదాపూర్‌ ప్రాంతాలకే పరిమితం కాకూడదని, 
ఇతర ప్రాంతాలకు కూడా విస్తరిపంజేయాలని, తద్వారా 
హైదరాబాద్‌ నలుమూలలా సమానమైన అభివృద్ధి 
జరుగుతుందని ముఖ్యమంత్రి అన్నారు. 


| యాసంగి ధాన్యం కొనుగోలుకు ఆమోదం | 


కేంద్ర ప్రభుత్వం రాష్ట్రంలో పండిన యాసంగి 
పంటను సేకరించకుండా సంకుచితంగా 
వ్యవహరిస్తున్న తీరును కేబినెట్‌ తీవ్రంగా నిరసించింది. ॥ 
సాంఘిక ప్రయోజనం చూడాల్సిన కేంద్ర ప్రభుత్వం = 
వ్యాపార మనస్తత్వంతో కేవలం ఆర్థిక ప్రయోజనాలను | 
మాత్రమే చూస్తున్నదని కేబినెట్‌ విమర్శించింది. కేంద్ర 
నిర్ణయం రాష్ట రైతుల ప్రయోజనాలకు గొడ్డలి పెట్టుగా 
మారింది. ఐతే ప్రజలతో, రైతులతో నిత్య ప్రత్యక్ష 
సంబంధాన్ని కలిగి ఉండే రాష్ట ప్రభుత్వం రైతుల 
ప్రయోజనాల పట్ల నిబద్ధతను ప్రదర్శించాలని ముఖ్యమంత్రి అన్నారు. 
వద్దన్నా రాష్టంలో కొంతమంది రైతులు వరి సాగు చేశారు. ఇప్పుడా వరి 
కొనుగోలు రాష్ట్ర ఆర్థిక వ్యవస్థ పై పెనుభారంగా మారింది. ఈ విషయంపై 
సుదీర్షంగా చర్చించిన కేబినెట్‌ కన్న బిడ్డలను కాపాడుకునే తండ్రి 
మనస్తత్వంతో రైతులను ఆదుకోవాలని నిర్ణయించింది. 

సివిల్‌ సప్పైస్‌ శాఖ యుద్ధ ప్రాతిపదికన గ్రామగ్రామాన కొనుగోలు 
కేంద్రాలను ఏర్పాటు చేయడానికి చర్యలు తీసుకోవాలని, మంత్రులందరూ 
తమ తమ జిల్లాల్లో కొనుగోలు కేంద్రాల ఏర్పాటును పర్యవేక్షించాలనీ, 


b 

కలెక్టర్లతో, సంబంధిత శాఖలతో సమీక్షలు 
నిర్వహించుకొని, గన్నీ బ్యాగుల సరఫరా, 
తదితర సమస్యలు లేకుండా సమర్థవంతంగా 
కొనుగోలు జరిగేలా చూడాలని ఆదేశించారు. 
గతంలో మాదిరిగానే కనీస మద్దతు ధర 
చెల్లించి, రాష్ట ప్రభుత్వమే ధాన్యం కొనుగోలు 
చేస్తుంది కనుక రాష్ట్రంలోని రైతులెవరూ 
తక్కువ ధరకు ధాన్యం ఇతరులకు అమ్మి, 
నష్టపోవద్దని ముఖ్యమంత్రి సూచించారు. 
కేంద్రం దుర్మార్గ వైఖరి ప్రదర్శిస్తున్నా సరే, రాష్ట ప్రభుత్వం మాత్రం ఖజానా 
పై పడే అధిక భారాన్ని భరిస్తూ, చివరి గింజ వరకూ కొనుగోలు చేస్తుందనీ 
ముఖ్యమంత్రి తెలిపారు. 

యాసంగి వడ్లను కొనేందుకు చీఫ్‌ సెక్రటరీ ఆధ్వర్యంలో కమిటీ 
వేయనున్నట్లు తెలిపారు. ఈ కమిటీలో ఫైనాన్స్‌ సెక్రటరీ, అగ్రికల్చర్‌ 
సెక్రటరీ, ఇరిగేషన్‌ సెక్రటరీ, సివిల్‌ సప్లైస్‌ సెక్రటరీలు సభ్యులుగా 
ఉంటారు. ఈ కమిటీ జిల్లా కలెక్టర్లతో ధాన్యం కొనుగోళ్ళు, పంపిణీ 
వ్యవహారాలను పర్యవేక్షిస్తుంది. 

చెన్నూరు ఎత్తిపోతల పథకానికి ఆమోదం: 


చెన్నూరు నియోజకవర్గంలోని 5 మండలాలు 103 గ్రామాలకు 
సాగునీరు తాగునీరు అందించే, 'చెన్నూరు ఎత్తిపోతల పథకానికి” 
కేబినెట్‌ ఆమోదం తెలిపింది. ఇందుకోసం రూ.1 658 కోట్లు మంజూరు 
చేసింది. 10 టిఎంసీల గోదావరి నీటిని కాళేశ్వరం ప్రాజెక్టునుండి ఈ 
పథకానికి వినియోగించనున్నారు. పార్వతీ బ్యారేజ్‌ జలాశయం నుంచి 
జైపూర్‌, మందమర్రి మండలాల్లో 25,423 ఎకరాలకు... సరస్వతి బ్యారేజ్‌ 
జలాశయం నుంచి చెన్నూరు, భీమారం, కోటపల్లి మండలాల్లో 
48,208 ఎకరాలకు... లక్ష్మీబారేజీ జలాశయం నుంచి కోటపల్లి 
మండలంలో 16,370 ఎకరాలకు... మొత్తంగా 90,000 ఎకరాలకు 
ఈ పథకం ద్వారా సాగునీరు అందనున్నది. 


సికింద్రాబాద్‌ వైపు కంటోన్మెంట్‌ ప్రాంతం, రంగారెడ్డి, వికారాబాద్‌ జిల్లాల 
పరిధిలో 111 జీవో ఉన్న కారణంగా అభివృద్ధి విస్తరణకు, వికేంద్రీకరణకు ఆటంకం 
కలుగుతున్నదని కేబినెట్‌ అభిప్రాయపడింది. హైదరాబాద్‌ త్రాగునీటి అవసరాలు, 
గండిపేట, హిమాయత్‌ సాగర్‌ జలాశయాలతో ముడిపడి ఉన్న నేపథ్యంలో ఆ 
జలాశయాల క్యాచ్‌మెంట్‌ ఏరియాలో నిర్మాణాలు చేయకూడదని గతంలో 111 
జీవో అమల్లోకి వచ్చింది. 

ప్రస్తుతం నగర త్రాగునీటి అవసరాలు గండిపేట, హిమాయత్‌సాగర్‌ పై ఆధారపడి 
లేవు. కృష్ణా, గోదావరి జలాల ద్వారా నగర ప్రజల త్రాగునీటి అవసరాలు 
తీరుతున్నాయి. ఈ నేపథ్యంలో 111 జీవో ఉద్దేశ్యం సంబద్ధతను కోల్పోయింది. 
ఎంతో కాలంగా 111 జీవో పరిధిలోని ప్రాంతాల ప్రజలు చేస్తున్న విన్నపాన్ని 
సానుభూతితో అర్థం చేసుకున్న కేబినెట్‌ 111 జీవోను రద్దు చేయాలని 
నిర్ణయించింది. అదే సమయంలో గండిపేట, హిమాయత్‌ సాగర్‌ జలాశయాల 
పరిరక్షణ విషయంలోనూ పూర్తి అప్రమత్తంగా ఉండాలని కేబినెట్‌ నిర్ణయించింది. 

ఈ రెండు జలాశయాలను కాళేశ్వరం జలాలతో (| 
అనుసంధానం చేసే పనులు వేగంగా నడుస్తు న్నాయి. 
ఈ జలాశయాల ద్వారా త్రాగునీటి సరఫరా కోసం 
ఏర్పడి ఉన్న ప్రస్తుత వ్యవస్థను నగరంలో పచ్చదనం 
పెంపొందింపజేసే నీటి సరఫరాకు ఉపయోగించు 
కోవాలని ముఖ్యమంత్రి అధికారులను ఆదేశించారు. 
మూసీ సుందరీకరణ పెద్ద ఎత్తున జరుగుతున్న 
నేపథ్యంలో ఈ జలాశ యాల ద్వారా నీటిని మూసీలోకి 
వదలడానికి తగిన పథకం గతంలోనే రూపొందింది. ! 
నిర్మాణ పనులు వేగంగా జరుగుతున్నాయి. ఈ విధంగా | 
ఈ రెండు జలాశయాలు ఉపయోగంలో ఉంటాయి. 
మూసీ సుందరీకరణతో నగర ప్రజలకు ఆహ్లాదకరమైన 
వాతావరణం ఏర్పడుతుంది. నగర పర్యావరణం | 
మెరుగుపడుతుంది. 11 వేల ఎకరాల విస్తీర్ణంలో ఉన్న | 
ఈ రెండు జలాశయాలు కాలుష్యం కాటుకు 

పల్లె ప్రగతి, పట్టణ ప్రగతి 


మే నెల 20 నుండి 5 జూన్‌ 

వరకు పల్లె ప్రగతి, పట్టణ ప్రగతి 
కార్యక్రమాలను నిర్వహించాలని 
కేబినెట్‌, అధికారులను ఆదేశిం 
చింది. పల్లె ప్రగతి, పట్టణ ప్రగతిపై 
నిరంతర సమీక్ష నిర్వహించాలని, 
ఆశించిన లక్ష్యాలు సంపూర్ణంగా 
నెరవేరేవరకు అలసత్వం పనికిరాదని 
ముఖ్యమంత్రి కేసీఆర్‌ సంబంధిత 
అధికారులకు సూచించారు. 


గురికాకుండా ఉండేందుకు ప్రత్యామ్నాయ మురుగునీటి 
పారుదల నిర్మాణాలను వెంటనే చేయాలని, ఇతర పథకాలను 
రూపొందించాలని ముఖ్యమంత్రి అధికారులను ఆదేశించారు. 
ఇందుకోసం చీఫ్‌ సెక్రటరీ అధ్యక్షతన, పురపాలక శాఖ, 
పొల్యూషన్‌ కంట్రోల్‌ బోర్డ్‌ భాగస్వామ్యంతో కమిటీని ఏర్పాటు 
చేస్తూ నిర్ణయం తీసుకున్నారు. 

ఈ కమిటీ ద్వారా రెండు జలాశయాల పరిరక్షణ కోసం 
నియమనిబంధనలను ప్రత్యేక ఉత్తర్వులను జారీ చేయాలని 
కేబినెట్‌ నిర్ణయించింది. ఈ రెండు జలాశయాలలోనూ మూసీ, 
ఈసా నదులలోనూ కాలుష్య జలాలు చేరడానికి వీలు లేకుండా 
కొత్త జీవోను పొల్యూషన్‌ కంట్రోల్‌ బోర్డ్‌ ఆమోదం ద్వారా 
రూపొందించాలని ముఖ్యమంత్రి కమిటీని ఆదేశించారు. 


అ 


ఈ 84 గ్రామాల పరిధిలో గల ప్రాంతంలో ఎలాంటి కాలుపష్యకారక 
పరిశ్రమలు అనుమతించబడవు. పెద్ద హోటల్స్‌, రెసిడెన్షియల్‌ కాలనీలు, 
కాలుష్యం వెదజల్లే ఇతర ఎస్టాన్లిష్‌మెంట్స్‌ను అనుమతించరు. 

కానీ, నివాస భవనాలను నివాసాల కోసం నిర్ధారించిన జోన్‌లో కొన్ని 
ఆంక్షలతో అనుమతిస్తారు. ఈ 84 గ్రామాలలోని మూసీ క్యాచ్‌మెంట్‌ 
ఏరియాలలో చేసే లే-అవుట్లలో 60 శాతం భూమిని (రోడ్లు, ఖాళీ స్థలాలు) 
వదిలివేయాలి. 

ఈ 10 కి.మీ. పరిధిలో 90శాతం భూమిని రిక్రియేషన్‌, కన్టర్వేషన్‌ 
అవసరాల కోసం మాస్టర్‌ ప్లాన్‌లో కేటాయించారు. వ్యవసాయ, పండ్ల, పూల 
తోటలు పెంచేలా చర్యలు చేపట్టాలని హైదరాబాద్‌ అర్బన్‌ డెవలప్‌మెంట్‌ 
అథారిటీకి సూచించారు. 

జంట జలాశయాల నీటిలో ఎరువులు, పురుగుల మందుల అవశేషాలు 
ఏమేరకు వస్తున్నవో ఎప్పటికప్పుడు జెఎన్‌టియు, సెంట్రల్‌ యూనివర్సిటీలలోని 
నిపుణులతో పరీక్షించేలా చర్యలు చేపట్టే బాధ్యత హైదరాబాద్‌ మెట్రోపాలిటన్‌ 
వాటర్‌ సప్లయి, సీవెరేజ్‌ బోర్డ్‌ (హెచ్‌ఎండబ్ల్యుఎస్‌ఎస్‌బి) పై వుంటుంది. 

కాలుష్యకారక పరిశ్రమలను ఈ జంట జలాశయాలకు Ide వకు, 
దిగువ ప్రాంతంలో కూడా అనుమతించరాదని ఈ జీవోలో స్పష్టం చేశారు. ఈ 
పరిశ్రమల వాయుకాలుష్యం (ఎసిడిఫికేషన్‌) నుండి జంట జలాశయాలను 
పరిరక్షించడానికి ఈ నిబంధన పెట్టారు. 


ఈ నిషేధిత జోన్‌ ప్రాంతంలో ఎలాంటి పరిశ్రమలను 
కూడా అనుమతించరాదని జీఓ 111 స్పష్టం చేసింది. 

ఆంధ్రప్రదేశ్‌ కాలుష్య నియంత్రణ మండలి ప్రస్తుతం 
జలాశయాలకు ఎగువన, దిగువన వున్న పరిశ్రమలను 
పరిశీలించి అమల్లో వున్న చట్టాల పరిధిలో చర్యలు 
తీసుకోవాలని పేర్కొన్నారు. 

ఉస్మాన్‌ సాగర్‌ నుండి ఆసిఫ్‌నగర్‌ వరకు గల 
త్రాగునీటి సరఫరా ఛానెల్‌ నుండి 100ఫీట్లు వదిలిన 
తర్వాతే లే-అవుట్లకు, బిల్లింగులకు అనుమతివ్వాలని జీఓ 
111లో పేర్మొన్నారు. (డైనేజీ పైపులను ఈ ఛానెల్‌కు 
సమాంతరంగా నిర్మించాలని, 9.మీ. రోడ్డు, గీన్‌ బెల్ట్‌ను 
(100ఫీట్లు) ఏర్పాటు చేయాలని సూచించారు. 

ఈ జీఓ 111ను సి. అర్జున్‌ రావు, ప్రభుత్వ ప్రిన్సిపల్‌ 
సెక్రటరీగా రూపొందించి జారీ చేశారు. 

జీఓ 111 జారీకి పూర్వం 13-3-1994న అప్పటి 
ఆంధ్రప్రదేశ్‌ ప్రభుత్వం జీఓ 192ను జారీ చేసి అప్పటికే 
అమల్లో వున్న ఈ జీఓను ఈ అంశంపై 
హెచ్‌ఎండబ్యుఎస్‌ఎస్‌బి ఏర్పాటు చేసిన నిపుణుల కమిటీ 
పరిశీలించి వారి సిఫార్సులకనుగుణంగా జీఓ 111ను 

చంద్రబాబు ప్రభుత్వం జారీ చేసింది. 

కానీ ఈ జీఓ రాజకీయ కారణాల వల్ల జారీ చేయడబడిందనే విమర్శ కూడా 
బలంగానే వున్నది. ఈ నిషేధిత గ్రామాలు చేవెళ్ళ నియోజక వర్గ పరిధిలోనివి. 
అప్పుడు ఇంద్రారెడ్డి ఈ స్థానానికి శాసన సభలో ప్రాతినిథ్యం వహిస్తున్నారు. 
ఆయన లక్ష్మీపార్వతి టిడిపిలో వున్నారు. ఇంద్రారెడ్డిపై కక్షతోనే బాబు ఈ జీఓ 
111ను జారీ చేశాడని, జంట జలాశయాలను కాలుష్యం నుండి 
పరిరక్షించాలనుకుంటే మూసీ, ఈసా నదులు పుట్టిన స్థలాల నుండి ఈ 
జలాశయాల దాకా ఆంక్షలు పెట్టేవారని కొందరు పర్యావరణ వేత్తలు 
అభిప్రాయం వ్యక్తం చేస్తున్నారు. 

సమైక్య రాష్ట్రంలో ఈ జీఓ 111 పాక్షికంగానే అమలైంది. ఆంక్షలకు 
విరుద్ధంగా పలు భవనాలు, రెసిడెన్షియల్‌ కాలనీలు, కళాశాలలు 
నిర్మాణమైనాయి. రాజీవ్‌ గాంధీ అంతర్జాతీయ విమానాశ్రయం, జెటర్‌ రింగు 
రోడ్డు నిషేధిత ప్రాంతంలోనే నిర్మించారు. 

కాలుష్యకారమైన కొన్ని పరిశ్రమలు (చిన్నతరహా) అక్రమంగా 
హిమాయత్‌సాగర్‌ ఎగువన వెలసినవి. అప్పట్లో 84 గ్రామాలే వున్నా ఇప్పుడవి 
120 గ్రామాలైనాయి. ఈ 84 గ్రామాల ఎంపిక కూడా శాప్రీయంగా జరగలేదు. 
వీటిలో కలిసిన వట్టినాగులపల్లి గ్రామం మూసీ క్యాచ్‌మెంట్‌కు వెలుపల వున్న 
గ్రామం. పరిధిని 10 కి.మీ. అని ఏ ప్రాతిపదికన నిర్ణయించిందో 
ప్రభుత్వం పేర్కొనలేదు. 


ఈ జీఓ 111 కారణంగా ఈ 84 గ్రామాల్లో ప్రజలు అనేక ఇబ్బందులకు 
గురైనారు. ఈ గ్రామాల్లో ఎలాంటి భవనాలను, చెక్‌ డ్యాంలను, 
ఎత్తిపోతల పథకాలను, నీటి నిల్వకై చెరువులను నిర్మించకుండా 
చూడాలని పంచాయతీరాజ్‌ నీటి పారుదల శాఖను ఆదేశించింది 
ప్రభుత్వం. ఈ అంశాన్ని జీఓలోనే పొందుపర్తింది. ఈ 84 గ్రామాల 
పరిధిలోని మొత్తం భూమి (538 చ.కి.మీ.) 1,32,000 ఎకరాలు. (ఈ 
10కి.మీ. పరిధిలోనే వున్న మరొకొన్ని గ్రామాలను ఈ జీఓలో చేర్చలేదు 


ఈ జీఓ అమల్లో వుండగానే ఈ ప్రాంతంలోని మొయినాబాద్‌, i 
అజీజ్‌నగర్‌, హిమాయత్‌నగర్‌, శంషాబాద్‌, చేవెళ్ళ మొదలైనవి పట్టణాలుగా 
మారినాయి. ఈ పట్టణాలు, గ్రామాల నుండి వచ్చే కాలుష్యం జంట 
జలాశయాల్లోకి రాకుండా ఏ చర్యలనూ జీఓ 111 సూచించలేదు. ఈ 
గ్రామాల్లో ఎరువులు, క్రిమి సంహారక మందుల కాలుష్యాన్ని అరికట్టడానికి 
వ్యవసాయ శాఖకు ఎలాంటి సూచనలు, ఆదేశాలూ ఈ జీఓలో లేవు. 

ఈ జీఓ 111ను ఎత్తేయాలని చాలా కాలంగా నిషేధిత ప్రాంతాల ప్రజలు, 
ప్రజా ప్రతినిధులు ప్రభుత్వాలపై వరుసగా ఒత్తిడి చేస్తూనే వున్నారు. 2018లో 
రాష్ట్ర శాసన సభకు జరిగిన ఎన్నికల్లో ముఖ్యమంత్రి కేసీఆర్‌ జీఓ 111ను 
ఎత్తేస్తామని ప్రజలకు హామీ ఇచ్చారు. ఈ హామీని అమలు చేస్తూ జీఓ 69ను 
12-4-2022న ప్రభుత్వం జారీ చేసింది. 

జీఓ 111 గురించి నియమించిన హై పవర్‌ కమిటీ ౩31-3-2022న తమ 
రిపోర్టును ప్రభుత్వానికి సమర్పించారు. ఈ విషయాన్ని జీఓ 69లో 

ప్రస్తావించారు. 

హైదరాబాద్‌ మెట్రోపాలిటన్‌ వాటర్‌ సప్లయి, సివరేజ్‌ 
బోర్డు ఇచ్చిన గణాంకాల ప్రకారం 1996లో జీఓ 111 
జారీ చేసిన నాడు హైదరాబాద్‌ నగర త్రాగునీటి 
అవసరాలలో 27.59 శాతం మాత్రమే ఈ జంట 
జలాశయాలు తీర్చుతున్నవి. 

బెటర్‌ రింగ్‌ రోడ్డు లోపల వున్న గ్రామాలు, 
మున్సిపాలిటీలు, మునిసిపల్‌ కార్పోరేషన్లు, గ్రేటర్‌ 
హైదరాబాద్‌ మున్సిపల్‌ కార్పోరేషన్‌... అన్నింటిలోకలిపి 
కోటి నలభై రెండు లక్షల మందికి త్రాగునీటిని 
హెచ్‌ఎండబ్లు &ఎస్‌బి అందిస్తున్నది. ఈ జనాభా 
అవసరాలలో ఈ జంట జలాశయాలు తీర్చుతున్నది 
కేవలం 1.25 శాతం మాత్రమేనని ప్రభుత్వం జీఓ 69లో 
పేర్కొన్నది. 

జీఓ 111 జారీ చేసిన నాడు ఈ జంట జలాశయాల 
అవసరం చాలా ఎక్కువగా వుందేది. ప్రస్తుతం పెరిగిన 
జనాభా అవసరాల కోసం ఈ జంట జలాశయాలు 


ఆధారపడదగిన వనరు కాదని ప్రభుత్వం భావిస్తున్నట్లు 
జీఓ 69లో పేర్కొన్నారు. 

జంట జలాశయాల్లో మురుగునీరు కలవకుండా వేర్వేరు 
స్థలాల్లో ఎస్టీపీలను నిర్మిస్తామని, శుద్ధి చేసిన నీటి 
మళ్ళింపుకై డైవర్షన్‌ చానెల్స్‌ను నిర్మిస్తామని, తద్వారా ఈ 
నీరు జంట జలాశయాల్లో కలవకుండా నిరోధించనున్నట్లు 
జీఓ 69లో పేర్కొన్నారు. 

భూగర్భ జలాల నాణ్యతను పరిరక్షిస్తామని, వ్యవసాయ 
భూముల నుండి ఈ జలాశయాల్లోకి చేరే కాలుష్యాన్ని 
కనీస స్థాయికి తగ్గిస్తామని, జలాశయాల్లో నీటి నాణ్యత 
కోసం అవసరమైన చర్యలు తీసుకుంటామని జీఓ 69లో 
ప్రభుత్వం పేర్కొన్నది. ఈ లక్ష్యాల సాధనకై అవసరమైన 


నియమనిబంధనలను రూపొందించడానికి తెలంగాణ ప్రభుత్వ ముఖ్య కార్యదర్శి 
సోమేశ్‌ కుమార్‌ అధ్యక్షతన సంబంధిత శాఖల అధికారులతో ఒక కమిటీని 
నియమిస్తున్నట్లు ఈ జీఓలో పేర్కొన్నారు. 

ఈ కమిటీ అనుసరించాల్సిన సూచనలను నిబంధలను జీఓలో పేర్కొన్నారు. 

పర్యావరణ వేత్తలు ఈ విషయమై తమ సూచనలు, అభిప్రాయాలను 
ముఖ్యకార్యదర్శి అధ్యక్షతన గల కమిటీకి తెలియ చేస్తే కమిటీ సరైన 
నియమనిబంధనలను రూపొందించడానికి సహకరించిన వారవుతారు. 

ఈ జంట జలాశయాలు ఐదేళ్ళకోసారి కూడా నీటితో నిండడం లేదు. దీనికి 
కారణం గ్లోబల్‌ వార్మింగేనని పర్యావరణ నిపుణులంటున్నారు. అడపాదడపా 
మూసీ, ఈసా నదుల క్యాచ్‌మెంట్‌లో వర్షాలు కురుస్తున్నా ఆ నీటి వినియోగం 
జలాశయాలకు ఎగువనే ఎక్కవగా జరుగుతున్నది. నదుల్లోకి నీరు తక్కువగా 
ప్రవహిస్తున్నది. 


పెరిగిన నగర జనాభా త్రాగునీటి అవసరాలకు మరో దారి లేనందుననే 
ముఖ్యమంత్రి కాళేశ్వరం నుండి పలు దశల్లో ఎత్తిపోతల ద్వారా నీటిని 
తరలిస్తున్నారు. ఈ విషయంలో ఖర్చు ఎక్కువవుతున్నదనే వాదన 
కొందరు లేవనెత్తుతున్నారు. మరోదారి లేనప్పుడు ఖర్చుగురించి 
ఆలోచించడంలో అర్థం లేదు. 


క్యాచ్‌మెంట్‌ను, జలాశయాలను కాలుష్యం నుండి కాపాడడానికి జీఓ 111 
అవసరంలేదు. ప్రస్తుతం వున్న “వాటర్‌ యాక్ట్‌ వంటి చట్టాల్లోనే వున్న కఠిన 
నిబంధనలను అమలు చేస్తే చాలు. 

నిజానికి ఏ నగరంలోనైనా జలాశయాల పరిరక్షణ కోసం జీఓ 111 వంటిది 
లేనేలేదు. అమల్లో వున్న చట్టాలనే పరిగణనలోకి తీసుకుంటున్నారు. 


ముఖ్యమంత్రి కేసీఆర్‌ టిఆర్‌ఎస్‌ ఎన్నికల ప్రణాళిక 2014లోనే 
మూసీ నదికి పునరుజ్జీవనం గురించి పేర్కొన్నారు. మూసీ నది 
కలుషితం కాకుండా, ఫ్యాక్టరీలు రసాయన వ్యర్థాలు వదలకుండా గట్టి 
చర్యలు టిఆర్‌ఎస్‌ ప్రభుత్వం చేపడుతుంది. మూసీ నది పునర్‌వైభవం 
కోసం ఒక నగరస్థాయి వ్యవస్థను ఏర్పాటు చేస్తుంది”. 


ఈ హామీని “మూసీ రివర్‌ ఫ్రంట్‌ డెవలప్‌మెంట్‌ కార్బోరేషన్‌ను టిఆర్‌ఎస్‌ 
ఆధికారం చేపట్టిన వెంటనే ఏర్పాటు చేసింది. ఈ కార్ఫోరేషన్‌కు ఎల్‌బినగర్‌ 


ఎంఎల్‌ఏ సుధీర్‌ రెడ్డి ఛైర్మన్‌గా వున్నారు. మూసీ నది 
పరిరక్షణకు అనేక చర్యలను చేపట్టారు. 


“మూసీ నదితో తెలంగాణకు చారిత్రక వారసత్వ బంధం 
వున్నది. అటువంటి ఏ భావోద్వేగం లేని ఆంధ్ర 
పరిపాలకుల పాలనలో మూసీ నది అంతరించిపోయే 
ప్రమాదం ఏర్పడిందిని టిఆర్‌ఎస్‌ 2014 ఎన్నికల 
ప్రణాళికలో పేర్కొన్న కేసీఆర్‌ తెలంగాణను 57 ఏళ్ళ 
విధ్వంసం నుంది అన్ని రంగాలను పునర్నిర్మిస్తున్నారు. 
అందరూ అసాధ్యమనుకున్న లక్ష్యాలను ఏర్పరచుకొని 
వాటిని అమలు చేసి చూపిస్తున్నారు. గత సంవత్సరం 
మూసీ క్యాచ్‌మెంట్‌లో ఎస్‌టిపిల నిర్మాణం కోసం రూ. 
3600 కోట్లను జీఓ ఇచ్చి నిధులు కేటాయించారు, 
పనులు జరుగుతున్నవి. 


పర్యావరణవేత్తలు, ముఖ్యమంత్రిని విశ్వసించి జంట 
జలాశయాల క్యాచ్‌మెంట్‌ పరిరక్షణకు అవసరమైన 
సూచనలివ్వాలి. మూసీ మొత్తం క్యాచ్‌మెంట్‌లో 

జీఓ 111 ఎత్తేసినా ఎలాంటి రసాయనిక, కాలుష్య కారక 


పరిశ్రమలు రాకుండా, జంట జలాశయాల ఎగువన గల 
ప్రాంతం కాంక్రీట్‌ జంగల్‌ కాకుండా, గ్రీన్‌ కవర్‌ను 
కాపాడేలా సిఎస్‌ ఆధ్వర్యంలోని కమిటీ కఠినమైన 
నిబంధనలు రూపొందించాలి. 


ఇష్టం వచ్చినట్లు లే-అవుట్లకు అనుమతులివ్వకుండా 
ఒక పద్ధతి ప్రకారం పర్యావరణ పరిరక్షణ నియమాలను 
అమలు చేస్తూ ఒక ఆదర్శవంతమైన స్మార్ట్‌ సిటీని జంట 
జలాశయాల క్యాచ్‌మెంట్‌లో నిర్మించే అవకాశాన్ని 
ప్రభుత్వం వదులుకోకూడదు. ఆస్టేలియా, విక్టోరియా 
స్టేట్‌ మెల్‌బోర్న్‌ నగరంలో ప్రైవేట్‌ భూములను ప్రభుత్వమే 
కొని ఒక పద్ధతి ప్రకారం లే-అవుట్‌ చేసి ఆ స్థలాలను 
వేలం వేస్తుంది. ఉప్పల్‌లోని గడ్డి భూములను ఈ 
పద్ధతిలోనే ప్రభుత్వం కొనుగోలు చేసి వేలంలో రియల్లర్లకు 
అమ్మింది. ధరలు పలురెట్లు పెరగడంతో భూ 
యజమానులు ఎంతో ఆనందంగా ఉన్నారు. (భూమిని 
కోల్పోయిన వారికి ప్రభుత్వం కొంత భూమిని ఈ 
లే-అవుట్‌లో కేటాయించింది.) ఈ పద్ధతినే జంట 
జలాశయాల ఎగువన గల భూముల విషయంలో 
పభుత్వం అనుసరించాలి. 
ప్రభుత్వ అ 


జంట జలాశయాలకు ఎగువన గల 84 గ్రామాల ప్రజల హక్కులకు భంగం కలిగించకుండా 
| | మూసీ క్యాచ్‌మెంట్‌ను పరిరక్షించే మరొక మంచి జీఓ వస్తుందని ఆశిద్దాం. | | 

- మహమ్మద్‌ వహీదుద్దీన్‌ 


నరాల వసంతం 
సవిశ్ర రమజాన్‌ మాసం 


పవిత్ర రమజాన్‌ అత్యంత శుభప్రదమైన మాసం. శుభాల సిరులు వర్షించే వరాల వసంతం. 
ఈ మాసంలోనే పవిత్ర అంతిమ దివ్యఖుర్‌ఆన్‌ అవతరించింది. ఇది సమస్త మానవాళికి 
మార్గదర్శిని. ఈ మాసంలోనే “రోజా” వ్రతం విధిగా నిర్ణయించబడింది. వేయి మాసాల కన్నా 
విలువైన రాత్రి అని చెప్పబడిన '“లైలతుల్‌ ఖద్ర్‌' ఉంది. ఈ మాసంలో చేసే ఒక్క 
సత్మార్యానికి అనేక రెట్లు అధికంగా పుణ్యఫలం లభిస్తుంది. ఒక విధిని ఆచరిస్తే డెబ్బై 
విధులు ఆచరించిన దానితో సమానమైన పుణ్యం లభిస్తుంది. సమాజంలో మంచి మార్పు 
కనిపిస్తుంది. “ఫిత్రా ఆదేశాలు కూడా ఈ మాసంలోనే అవతరించాయి. ఫిత్రా అన్నది 
పేదసాదల హక్కు. ఫిత్రాల వల్ల వారికి ఆర్థికంగా కాస్త ఊరట లభిస్తుంది. జకాత్‌ కూడా ఈ 
మాసంలోనే చెల్లిస్తారు. ఇది కూడా పేదసాదల ఆర్థిక అవసరాలు తీర్చడంలో గణనీయంగా 
తోడ్పడుతుంది. “తరావీహ్‌ నమాజులు” కూడా ఈ మాసంలోనే ఆచరించబడతాయి. అదనపు 
పుణ్యాలు మూటగట్టుకోవడానికి ఇదొక సువర్ణావకాశం. ఈ పవిత్ర మాసంలో ఎవరైతే 
రోజాలు పాటిస్తారో వారు గతంలో చేసిన పాపాలను అల్లాహ్‌ మన్నిస్తాడు. 


సహనం వహించవలసిన నెల రమజాన్‌ 


రమజాన్‌ మాసం సహనం, నిగ్రహం పాటించవలసిన నెల. సహనానికి ప్రతిఫలం స్వర్గం. 
ఇది సమాజంలోని ఉపేక్షితుల పట్ల, బాధితుల పట్ల సానుభూతిని చూపించాల్సిన నెల. శారీరక 
సాధనాలు, ఆరాధనలు, ఉపాసనలు, గ్రంథపారాయణాలు మనిషి ఆంతర్యంలో పరివర్తన తెస్తాయి. 
మనిషి ఆలోచనా తీరు మారుతుంది. ఉన్నత ప్రమాణాలు అలవడతాయి. ఫలితంగా మనిషి 
ప్రవర్తనలో నైతికత, మంచితనం, ప్రశాంతత, నిష్టాగరిష్టత, సదాచారం చోటు చేసుకుంటాయి. 

మనిషి ఆధ్యాత్మికతకు, సర్వతో ముఖాభివృద్ధికి, మనోవికాసానికి రమజాన్‌ దారి చూపిస్తుంది. 
ఇది విశ్వ ప్రభువు సందేశమైన ఖుర్‌ఆన్‌ పవిత్ర రమజాన్‌ మాసంలో అవతరించింది. మానవాళికి 
ఈ మాసంలోనే అందించింది. ఈ అంతిమ దివ్యఖుర్‌ఆన్‌ అవతారం సాధారణ విషయం కాదు. 
ఆజ్ఞానాంధకారంలో మగ్గుతున్న ఆనాటి అరబ్బులను విజ్ఞాన పథంలోకి మార్చి, వారిని విద్యా 
పోషకులుగా, క్రమశిక్షణా దురంధరులుగా, సంస్మారవంతులుగా చేసింది. బాధితులు 
అణగారిన వారికోసం, పోరాడే వారిగా మనుషుల్ని తీర్చిదిద్దింది. పవిత్ర ఖుర్‌ 
ఆన్‌ అవసరార్థుల కోసం, (ప్రేరణాత్మక, విప్లవాత్మకమైన జీవన 
విధానాన్ని నిరాడంబరమైన నైతిక జీవితాన్ని ప్రపంచానికి 
అందించింది. 

సౌమ్‌ అంటే ఉపవాసం 


ఉపవాసాన్ని అరబీ భాషలో 'సౌమ్‌” అంటారు. దీని అర్థం “ఆగిపోవడం, 
నియంత్రించుకోవడం”, ఈ నెలలో ఆహార పదార్థాలకు కొంచెం దూరంగా 
ఉండటమే కాదు, తమకు తాము చెడు నుండి కూడా దూరంగా ఉంటారు. 

సహారీ: రాత్రి నలుపు రేఖల నుండి ఉషోదయపు ధవళ రేఖలు ప్రస్ఫుటమయ్యే 
వరకు మీరు తినండి, త్రాగండి ఆ తరువాత వాటన్నింటిని త్యజించి చీకటిపడే 
వరకు మీ ఉపవాసాన్ని పూర్తి చెయ్యండి. 

ఇఫ్లార్‌ : సూర్యుడు అస్తమించిన తరువాత ఉపవాసం విరమించడాన్ని 'ఇఫ్లార్‌” 
అంటారు. ఇఫ్లార్‌లో తొందర చెయ్యటం సున్నత్‌. సూర్యుడు అస్తమించినట్లు తెలిస్తే 
ఉపవాసాన్ని వెంటనే విరమించాలి. అనవసరంగా ఆలస్యం చేయడం ధర్మ సమ్మతం 
కాదు. సూర్యుడు అస్తమించిన వెంటనే ఇఫ్పార్‌ చెయ్యమని ప్రవక్త (స) ఆదేశించారు 
కాబట్టి సూర్యుడు అస్తమించిన వెంటనే ఇఫ్తార్‌ చెయ్యడమే ఉత్తమం. 


ఫిత్రా నిరుపేదల హక్కు: 

ఫిత్రా దానం పేదల పాలిట పెన్నిధి. వారు పండగపూట పస్తులుండకుండా 
అందరితో పాటు వారు కూడా సంతోషంగా పండుగ పూట గడిపేందుకు దైవం 
దీన్ని విధిగా చేశాడు. ఫిత్రా దానం వల్ల మూడు ప్రయోజనాలు కలుగుతాయి. 
ఒకటి విశ్వాసి ఫిత్రా చెల్లించి తన ఆనందాన్ని ప్రకటిస్తూ అల్లాహ్‌కు కృతజ్ఞతలు 
తెలుపుకుంటాడు. రెండు, ఉపవాస స్థితిలో జరిగిన పొరపాట్లు ఫిత్రా చెల్లించడం 
వల్ల దూరమవుతాయి. మూడు, ఇది నిరుపేదల ఇళ్లల్లో సంతోషాన్ని ఆనందాన్ని 
నింపుతుంది. వారు సంతోషంగా పండుగ జరుపుకునేందుకు ఉపయోగపడుతుంది. 


సమాజంలో అసమానతలను తొలగించే సాధనం జకాత్‌ : 


జకాత్‌ అన్న పదం 'జకీి నుండి వచ్చినది జక అంటే అర్థం పెరుగుట, ఎదుగుట, 
వృద్ధి చెందుట, అభివృద్ధి, వ్యాపించుట మొదలైనవి. ఇస్లాంలోని 5 మూల 
స్థంభాలలో, జకాత్‌ ఒకటి, జకాత్‌ అంటే (ప్రతి ధనవంతుడు తన ధనం నుండి 
కొంత ధనాన్ని అవసరమైన వారికి ఇవ్వడం. నిర్ణీత సమయంలో నిర్ణీత ధనము 
నుండి నిర్ణీత ప్రజల కొరకు ఇచ్చే ధనమే జకాత్‌. 


సదఖా అంటే దాన ధర్మాలు : 

విశ్వసించిన ప్రజలారా! మీరు సంపాదించిన ధనంలోని, మేము మీ కొరకు నేల 
నుండి ఉత్పత్తి చేసిన దానిలోని మేలైన భాగాన్ని దైవమార్గంలో ఖర్చు పెట్టండి 
(పవిత్ర అంతిమ దివ్య ఖుర్‌ ఆన్‌) “అల్లాహ్‌ ప్రజలపై 'సదఖాను విధించాడు. అది 
ధనికుల నుండి వసూలు చెయ్యబడుతుంది. నిరుపేదలకు తిరిగి అందజేయ 
బడుతుంది”. అని ప్రబోధించారు. అంతిమ దైవ ప్రవక్త (స అసం) ముత్తఫకున్‌ 
అలైహ్‌) 


తరావీహ్‌ నమాజ్‌ 


రమజాన్‌ నెలలోని తరావీహ్‌ నమాజు పుణ్యం రీత్యా ఎంతో ఘనమయిన 
నమాజు. దాన్ని నెరవేర్చమని హదీసుల్లో తాకీదు చేయబడింది. 
అయినప్పటికి అది సఫిల్‌ నమాజు మాత్రమే. 

ఈ సఫీల్‌ నమాజును రమజాన్‌ నమాజుగా పేర్కొనటం 


జరిగింది. కాని తర్వాతి కాలంలో ఇది “తరావీహ్‌ నమాజ్‌గా 
నామాంతరం జరిగింది. తరావీహ్‌ అనేది తర్వీహ అనే 
పదానికి బహువచనం. తరావీహ్‌ అంటే విశ్రాంతి, విరామం 
అని అర్థం. మహా (ప్రవక్త (స) అనుచరులు ఆయన 
సంప్రదాయానుసారం చాలా సేపు నిలబడి నమాజు 
చేసేవారు. ఆ విధంగా నాలుగు రకాతుల తరువాత కాసేపు 
విశ్రాంతి తీసుకునేవారు. ఎవరయితే ధర్మ నిష్టలతో ఆత్మ 
పరిశీలనతో పరలోక ప్రతిఫలాపేక్షతో తరావీహ్‌ నమాజ్‌ 
చేస్తాడో, అతడు పూర్వం చేసిన అపరాధాలను అల్లాహ్‌ 
క్షమిస్తాడు. (ముత్సఫకున్‌ అలైహి) 

లైలతుల్‌ ఖద్ర్‌ : లైలతుల్‌ ఖద్ర్‌ అంటే సౌభాగ్యం, 
దౌర్భాగ్యాల నిర్ణయం జరిగే రాత్రి. అదృష్టాలను 
మెరుగుపరిచే లేదా వాటిని చెరిపివేసే రాత్రి అని అర్థం. 

హజ్రత్‌ ఉబాదు బిన్‌ సామిల్‌ (ర) ఉల్లేఖనం ప్రకారం, 
దైవ సందేశ హరులు (స) లైలతుల్‌ ఖద్ర్‌ రమజాన్‌ చివరి 
పదిరాత్రుళ్లలోని బేసి రాత్రులు 21,23,25,27,29వ రాత్రి 
అని అంటారు. 

ఏతి కాఫ్‌ : రమజాన్‌ చివరి పది రోజులు ఒక నిర్జీత 
సమయం, తన దైనందిన కార్యకలాపాలన్నిటి నుండి 
దూరమై ఉపవాసంతో మసిద్‌లోనే ఉండి తన హృదయాన్ని 
ఆత్మనూ కలిపి ఏకాగ్రతతో ఆరాధనతో మునిగిపోవడమే 
“ఏతికాఫ్‌”. 

దైవ ప్రవక్త (స) రంజాన్‌ మాసం చివరి పది రోజులు 
ఏలేకాఫ్‌ చేసే వారని అబ్బుల్లా బిన్‌ ఉమర్‌ (ర) తెలిపారు. 
(బుఖారి, ముస్లిమ్‌) హజత్‌ ఆయిషా (రజిఅన్‌) ఇలా 
ఉల్లేఖించారు. 

దైవ సందేశహరులు (స) రమజాన్‌ చివరి పది రోజులు 
రాగానే రాత్రిళ్ళు ఇతోధికంగా జాగరణ చేసి దైవారాధనలో 
గడిపేవారు. తన సతీమణుల్ని కూడా మేల్మొపేవారు. 
అధికోత్సాహంతో దైవరాధనలో నిమగ్నులయ్యేవారు. 


తఖ్వా (దైవభీతి) అంటే ఏమిటి? 


పవిత్ర రమజాన్‌ మాసం వచ్చిందంటే ప్రతి మోమీన్‌ 
హృదయం నిష్టతో, తఖ్వా (దైవభీతి) సంపూర్ణంగా 
నిండుకుంటుంది. దైవ (ప్రవక్త (స) తమ వేలితో ఛాతివైపు 
చూపుతూ మూడు సార్లు 'అత్తక్వా హాహ్రనా' అని అన్నారు. 

అంటే ఇది హృదయంలో ఉంటుంది అని అర్థం. 
ఒకసారి ఉమర్‌ (గ) కఅబ్‌ (ర)తో తఖ్వా అంటే ఏమిటి 
అని అడగ్గా ఆయన ఇలా జవాబిచ్చారు. ఇరువైపులా ముళ్ళ 
కంచెతో నిండిన ఒక సన్నని బాట. ఆ బాట పై 
నడిచేవాడు తన దుస్తులను ముళ్ళలో చిక్కుకోకుండా 
ఎంతో జాగ్రత్త పడతాడు. అతని ఆ 


జాగ్రత్తయే 'తఖ్వా' అన్నారు. జ్ఞ 

(శ్రీ శుభకృత్‌' నామ సంవత్సర ఉగాది 
వేడుకలు (ప్రగతి భవన్‌లోని 
“జనహితిలో అత్యంత వైభవంగా 
జరిగాయి. రాష్ట్ర దేవాదాయ, 
ధర్మాదాయ శాఖ, సాంస్కృతిక శాఖల 
సంయుక్తాధ్వర్యంలో వేడుకలను 
నిర్వహించారు. ఉదయం 10.80 
గంటలకు పండితుల వేదమంత్రో 
చ్చారణలతో వేడుక ప్రారంభమైంది. ఈ 
సందర్భంగా పండితులు ముఖ్యమంత్రి 
కేసీఆర్‌ కు వేద మంత్రాలతో 
ఆశీర్వచనాలిచ్చారు. అనంతరం 
శృంగేరి పీఠం వేద పండితులు 
బాచంపల్లి సంతోష్‌ కుమార్‌ సిద్ధాంతి 
పంచాంగాన్ని పఠించారు. పంచాంగ 
(శ్రవణం అనంతరం సీఎం కేసీఆర్‌ 
ప్రసంగించారు. వేదపండితులు, 
అర్చకులను సీఎం కేసీఆర్‌ 
సన్మానించారు. పలు 
పుస్తకావిష్కరణలు చేశారు. 


ప్రగతి భవన్‌లో ఘనంగా 
శ్రీ శుభకృత్‌ ఉగాది వేడుకలు.. 

ఈ సందర్భంగా సీఎం కేసీఆర్‌ మాట్లాడుతూ... 'శుభకృత్‌ “ నామ సంవత్సరంలో అందరికీ 
శుభం కలగాలని దేవుణ్ణి ప్రార్థిస్తున్నానన్నారు. ఎన్నో అపోహలు, అనుమానాల మధ్య 
పోరాటంతో తెలంగాణ సాధించినమన్నారు. తెలంగాణ జాతి అంతా ఒక్కటేనని, ఇందులో 
ఉన్న ప్రతి ఒక్కరు సంతోషంగా ఉండాలన్నారు. కరెంటు బాధ, మంచినీళ్ల సమస్య.. ఇలా 
అనేక సమస్యలను అధిగమిస్తూ వచ్చామన్నారు. 75 సంవత్సరాల స్వతంత్ర భారతంలో ఏ 
రాష్ట్రం సాధించని విజయాలను తెలంగాణ సాధించిందన్నారు. ప్రజల దీవెన, అధికారుల 
పనితీరుతోనే ఇదంతా సాధ్యమైందన్నారు. ఆర్థికాభివృద్ధిలో తెలంగాణ, గత 23 జిల్లాల 
సమైక్య రాష్ట్రాన్ని ఎప్పుడో అధిగమించిందన్నారు. రిజర్వ్‌ బ్యాంకు లెక్కల్లోనూ అనేక 
రాష్ట్రాలను అధిగమించి ప్రగతిపథంలో తెలంగాణ పరుగెడుతున్నదని సీఎం అన్నారు. 

విద్యుత్‌, విద్య, తలసరి ఆదాయం.. ఇలా అనేక విషయాల్లో అద్భుతంగా పురోగతిలో 
ఉన్నామని, కొన్ని దుష్ట శక్తులు వ్యతిరేకించినా అభివృద్ధిలో ముందుకుపోతున్నామన్నారు. 
కుల మతాలకు అతీతంగా ముందుకెళ్లాలన్నారు. అనతికాలంలోనే తెలంగాణలో అద్భుతమైన 
సంపద సృష్టించబడిందని సీఎం తెలిపారు. తెలంగాణలో భూముల ధరలు పెరిగాయని 
అన్నారు. 

అల్లం నారాయణ “ప్రాణహితి ద్వారా నాటి ఉమ్మడి రాష్ట్రంలోని సమస్యలను వ్యాసాలుగా 
రాసిన సందర్భాన్ని గుర్తు చేసిన సీఎం కేసీఆర్‌, నేడు స్వరాష్ట్రంలో నాటి సమస్యలన్నీ 
పరిష్మరించబడినాయని అన్నారు. మేథామథనం చేసి ఆవిష్కరించిన పథకమే దళిత బంధు” 
అని సీఎం స్పష్టం చేశారు. ఎన్నికల కోసమో, ఇంకేదాని కోసమో దళిత బంధును తేలేదనీ, 
మన దళిత రత్నాలు ప్రపంచానికి తమ సత్తా చాటబోతున్నారని సీఎం స్పష్టం చేశారు. దళిత 
బంధు తో ఈ దేశానికి తెలంగాణ కొత్త మార్గదర్శనం చేయబోతోందన్నారు. 

తెలంగాణ రాష్ట్రంలో రెండున్నర లక్షల కోట్ల బడ్జెట్‌ పెట్టుకున్నామన్నారు. 95 శాతం 


ఉద్యోగాలు స్థానికులకే దక్కేలా చేసుకున్నామన్నారు. మన వనరులు, జనా 


మన ఉద్యోగాలు మనకే వచ్చాయన్నారు. దేశానికి అన్నం పెట్టే 
విధంగా తెలంగాణ పురోగమించాలని, సామూహిక స్వప్నమైన క 
“బంగారు తెలంగాణ) నిజం కావాలని మనసా వాచా కర్మణా 
కోరుకుందామని సీఎం ఆకాంక్షించారు. 

పరిపాలకుడు న్యాయబద్ధంగా, ధర్మబద్ధంగా పాలించినటైతే 
సమాజం సుభిక్షంగా ఉంటుందన్నారు. అన్ని వర్గాల ప్రజలు 
ఆనందంగా ఉండేలా చేస్తున్నామన్నారు. వారి వారి మంచి చెడ్డల్ని ,' 
సంస్కరించి సత్మరించే గొప్ప గుణం తెలంగాణకు ఉన్నదన్నారు. 
అన్నింటినీ అధిగమించి ప్రగతిపథంలో పయనిస్తున్నామని, రాష్ట 
ఆదాయం ఏటా పెరుగుతూనే ఉందని, దేశానికి ఆదర్శ రాష్ట్రంగా 
తెలంగాణ మారబోతున్నదన్నారు. అన్ని వర్గాలు బాగున్నప్పుడే 
సమాజం శాంతియుతంగా ఉంటుంది. అనేక పోరాటాలు చేసి 
తెలంగాణ సాధించుకున్నమని, అనేక రంగాల్లో దేశంలోనే 
అగ్రగామిగా ఉన్నామని, ఆధ్యాత్మిక రంగంలో మన తెలంగాణ దేనికి 
తీసిపోదని సీఎం కేసీఆర్‌ అన్నారు. యాదాద్రి ఆలయాన్ని అద్భుతంగా 
నిర్మించుకున్నామన్నారు. ప్రజలందరికీ సుఖం, శాంతి, ఐశ్వర్యం కలగాలని సీఎం 
కేసీఆర్‌ ఆకాంక్షించారు. 


ఈ ఏడాది అన్నీ శుభాలే.... 


తెలంగాణ రాష్ట్రంలో సీఎం కేసీఆర్‌ మరింత అద్భుతంగా పరిపాలనను 
కొనసాగించబోతున్నారని, తెలంగాణలో ఈ సంవత్సరం అనేక శుభ ఫలితాలు 
కలుగుబోతున్నాయని సిద్ధాంతి బాచంపల్లి పంచాంగం చదివారు. 

“ఈ ఏడాది పరిపాలన అద్భుతంగా ఉండబోతున్నది. గత సంవత్సరం కంటే 
ఈ ఏడాది సీఎం కేసీఆర్‌ జాతకం ఇంకా బాగుంటుంది. సీఎం సాహసోపేతమైన 
నిర్ణయాలు తీసుకోబోతున్నారు. ఈ సంవత్సరం అనేక సంస్కరణలు 
చూడబోతున్నారు. దేశమంతా కేసీఆర్‌ చేసే నిర్ణయాలపై ఆసక్తిగా 
ఎదురుచూడబోతున్నది. రాష్ట్రంలో ఎక్కడ చూసినా నీళ్లు, పచ్చని పంటలు. 
రాష్ట్రంలో వేసవిలోనూ సమృద్ధిగా నీళ్లు లభ్యమౌతున్నాయి. ఈ ఏడాది వర్షాలు 
సమృద్ధిగా కురిసి పంటలు అద్భుతంగా పండబోతున్నాయి. రైతులందరు మరల 
రాజులు కాబోతున్నారు. ప్రభుత్వ సలహాలు, సూచనలతో రైతులు పంటలు వేస్తే 
రైతులు అధిక లాభాలతో ఇంటికి వెళతారు. 

కరోనా వంటి చీకటి రోజులు తొలగిపోయి మంచిరోజులొచ్చాయి. ప్రజారోగ్యం 
భేష్‌ ఆనందంగా ఊపిరిపీల్చుకుందాం. ఇది ఉద్యోగనామ సంవత్సరం. మహిళలకు 
అనేక అవకాశాలు వస్తాయి... వాళ్లే శాసిస్తారు. తెలంగాణ రాష్టంలో మహిళలకు 
అద్భుతమైన అవకాశాలు రాబోతున్నాయి. మహిళా ఐఏఎస్‌ అధికారులకు 


అద్భుతంగా ఉంది. యావత్‌ భారతదేశం 
| దృష్టి హైదరాబాద్‌ పైనే ఉంటుంది. 
ప్రపంచంలోనే ముఖ్యమైన నగరంగా 
ఉండబోతోంది. 75 శాతం మంచి 
ఫలితాలు ఉండబోతున్నాయి... 25 శాతం 
కొంచం గడ్డు ఫలితాలు ఉండవచ్చు. 
మీడియాకు ఈ సంవత్సరం పుష్కలంగా 
వార్తలు లభిస్తాయి. వారు వార్తలకోసం 
వెతుక్కోవాల్సిన అవసరం లేదు..” అంటూ 
చేసిన పంచాంగ పఠనం వేడుకల్లో 
పాల్గొన్న వారిలో ఉత్సాహాన్ని భవిష్యత్తు 
పట్ల ఆశాజనక భరోసాను నింపాయి. 
పంచాంగ పఠనం సందర్భంగా విసిరిన 
ఛలోక్తులు ప్రకటించిన అంశాలు 
సభికులను ఆకట్టుకున్నాయి. సీఎం కేసీఆర్‌ 
ఆధ్వర్యంలో తెలంగాణ _ భవిష్యత్తు అత్యద్భుతంగా 
ఉంటుందని పంచాంగ పఠనం లో పండితులు వివరించారు. 
ఈ సందర్భంగా ఆహ్వానితులు కరతాళ ధ్వనులతో “జై 
తెలంగాణ జై కేసీఆర్‌” నినాదాలతో తమ హర్షద్వానాలను 
ప్రకటించారు. 

అనంతరం సీఎం కేసీఆర్‌ను దేవాదాయ శాఖ మంత్రి 
అల్లోల ఇంద్రకరణ్‌ రెడ్డి సహా వేద పండితులు శాలువాతో 
సత్మరించి, జ్ఞాపికను అందజేశారు. దేవాదాయ శాఖ మంత్రి 
వేదికపై ఆసీనులైన మంత్రులు, ప్రజాప్రతినిధులు, 
అధికారులను శాలువాతో సత్మరించారు. ఈ సందర్భంగా 
భద్రాచలం సీతారాముల కళ్యాణానికి ఆలయ అర్చకులు 
దేవదాయ శాఖ మంత్రి, సీఎం కేసీఆర్‌కు ఆహ్వానాన్ని 
అందచేశారు. 

సాహిత్య అకాడమీ ఛైర్మన్‌ జూలూరి గౌరీశంకర్‌ 
సంపాదకీయంలో సీఎం ఒఎస్టీ శీధర్‌ రావు దేశ్‌ పాండే 
ప్రచురించిన సాగునీటి రంగం పై సీఎం అసెంబ్లీలో చేసిన 
ప్రసంగాల సంకలనం “మా తెలంగాణం.. కోటి ఎకరాల 
మాగాణం” అనే పుస్తకాన్ని కేసీఆర్‌ ఆవిష్కరించారు. సంపత్‌ 
కుమార్‌ సిద్ధాంతి విరచిత యాదాద్రి పంచాంగాన్ని సీఎం 
కేసీఆర్‌ ఈ సందర్భంగా ఆవిష్కరించారు. 

ఆనవాయితీగా వస్తున్న విధంగా, రాష్ట్ర ప్రభుత్వం తరఫున దేవాదాయ శాఖా 
మంత్రి అల్లోల ఇంద్రకరణ్‌ రెడ్డి, రవాణా శాఖా మంత్రి పువ్వాడ అజయ్‌ కుమార్‌ 
దంపతులు శ్రీ సీతారామ కల్యాణానికి ముత్యాల తలంబ్రాలు, పట్టు వస్త్రాలు 
సమర్పించారు. తిరుమల తిరుపతి దేవస్థానం తరఫున వై.వి. సుబ్బారెడ్డి పట్టువస్త్రాలు 
సమర్పించారు. భక్త రామదాసు వంశస్థులతోసహా, పలువురు భక్తులు స్వామివారికి 
పట్టు వస్త్రాలు, కానుకలు సమర్పించారు. భక్త రామదాసు చేయించిన ఆభరణాలతో 
పెండ్లి కొడుకు రామయ్యను, పెండ్లి కుమార్తె సీతమ్మను సుందరంగా అలంకరించారు. 


పుష్పాలంకృత కల్యాణ వేదికపై కన్నుల పండుగగా కల్యాణం 
జరిగింది.కల్యాణం జరిగిన మరుసటి రోజున శ్రీ సీతారామ 
పట్టాభి షేకం వైభవంగా నిర్వహించారు. 

భద్రాద్రి కొత్తగూడెం జిల్లా కలెక్టర్‌ అనుదీప్‌ ఆధ్వర్యంలో 
భక్తులకు సకల సదుపాయాలు కల్పించారు. భద్రాచలం 
పట్టణమంతా ఆధ్యాత్మిక శోభను సంతరించుకుంది. కల్యాణం 
జరిగిన మిథిలా స్టేడియంలో చలువ పందిళ్ళతోపాటు, ప్రతి 
సెక్టారులో భక్తులకు ఇబ్బందులు తలెత్తకుండా చూసేందుకు 
రెవెన్యూ, పోలీస్‌ అధికారులను నియమించారు. వాహనాల 
పార్మింగ్‌కు వివిధ (ప్రదేశాలను కేటాయించి భక్తులకు ఆ 
సమాచారం అందించారు. సమాచార శాఖ ద్వారా 25 
సమాచార కేంద్రాలను ఏర్పాటుచేసి భక్తులకు అవసరమైన 
సమాచారాన్ని కరపత్రాల ద్వారా అందించారు. పట్టణమంతా 
మైకుల సదుపాయం కల్పించారు. (ప్రతి ఒక్కరికీ తలంబ్రాలు 
అందేవిధంగా 175 క్వింటాళ్ళ తలంబ్రాలు సిద్ధంచేసి 
అందించారు. గతంలో 15 కేంద్రాల ద్వారా మాత్రమే 
అందించిన తలంబ్రాలను ఈ ఏడాది 80 కేంద్రాల ద్వారా 
భక్తులకు అందుబాటులోకి తెచ్చారు. ఎస్పీ సునీల్‌ దత్‌ 
ఆధ్వర్యంలో పోలీసులు బందోబస్తు ఏర్పాట్లు చేశారు. 

పాతబస్తీ కొత్తబసీ 
తేడా లేకుండా అభివృద్ది 


--ాా మంత్రి కె.తారక రామారావు — 


పాత బస్తీ కొత్త బస్తీ అనే తేడా లేకుండా సమానంగా అభివృద్దికి 
ముఖ్యమంత్రి కె. చంద్రశేఖర రావు కృషి చేస్తున్నారని రాష్ట్ర 
పురపాలక, పట్టణాభివృద్ధి, ఐటీ, పరిశ్రమల శాఖల మంత్రి కె.తారక 
రామారావు అన్నారు. పాత బస్‌ హైదరాబాద్‌ పార్లమెంట్‌ 
నియోజకవర్గంలో సుమారు 495 కోట్ల రూపాయల వ్యయంతో 
చేపట్టిన పలు అభివృద్ధి పనులకు మంత్రి కేటీఆర్‌ శంకుస్థాపనలు, 
ప్రారంభోత్సవాలు నిర్వహించారు. 


ఈ సందర్భంగా సర్ధార్‌ మహల్‌ వద్ద ఏర్పాటు చేసిన సమావేశంలో మంత్రి 
కేటీఆర్‌ మాట్లాడుతూ, రాష్ట్ర ప్రభుత్వం పాత బస్తీ లో ఉన్న వారసత్వ సంపదను 
భవిష్యత్తు తరాలకు అందించే నేపథ్యంలో ముందుగా మోజం జాహి మార్కెట్‌ ను 
అద్భుతంగా పునరుద్ధరించడం జరిగిందని, అదే విధంగా పురాతన చారిత్రక 
కట్టడాల వారసత్వ సంపదను కాపాడేందుకు చర్యలు తీసుకోవడం జరిగిందన్నారు. 
కులీ కుతుబ్‌ షా అర్భన్‌ డెవలప్‌మెంట్‌కు పూర్వ వైభవం తెచ్చేందుకు చారిత్రక 
కట్టడాల పునరుద్ధరణ, ఇన్నోవేషన్‌ పనులను కేటాయించినట్లు తెలిపారు. వారసత్వ 
సంపద అయిన సర్ధార్‌ మహల్‌ను కల్చరల్‌ హబ్‌గా తయారు చేస్తామన్నారు. 
పర్యాటకులను ఆకర్షించే విధంగా ఒక మ్యూజియం, 12 గదులు గల హోటల్‌ 
ఏర్పాటు చేస్తున్నారు. ప్రపంచ వారసత్వ సంపద దినోత్సవ మరుసటి రోజు 
పురాతన హెరిటేజ్‌ భవనాల పునరుద్ధరణకు శంకుస్థాపన చేయడం పట్ల మంత్రి 
కేటీఆర్‌ ఆనందం వ్యక్తం చేశారు. 

ఇప్పుడు ఏ ఎన్నికలు లేవు, జి. హెచ్‌.ఎం.సి.గాని, అసెంబ్లీ ఎన్నికలుగాని లేవు. 
ఏ ఎన్నికలు లేకపోయినా, ఎన్నికలు దృష్టిలో పెట్టుకోకుండా హైదరాబాద్‌ 
పార్లమెంట్‌ నియోజకవర్గంలో 500 కోట్ల రూపాయల అభివృద్ధి పనులను చేపట్టడం 
ఈ ప్రభుత్వం చిత్తశుద్ధికి నిదర్శనమని అన్నారు. పాత బస్తీలో శానిటేషన్‌ మరింత 
మెరుగు పరిచేందుకు చర్యలు తీసుకుంటామన్నారు. ఇప్పటికే 300 స్వచ్చ ఆటోలను 
ఇవ్వగా అదనంగా మరో 150 స్వచ్చ ఆటోలను కేటాయిస్తామన్నారు. హైదరాబాద్‌ 
నగరంలో త్రాగు నీటి, విద్యుత్‌ సరఫరా సమస్య లేదని. దేశంలో గల మెట్రో 

నగరాలలో ఈ సమస్య ఎదుర్కొంటున్నారు తప్ప హైదరాబాద్‌ 
సిటీలో లేదన్నారు. నగరంలో మౌలిక సదుపాయాలు 
కల్పనతో పాటు 4387 ఏళ్ల వారసత్వ సంపదను 
కాపాడుకుంటున్నామన్నారు. 

హైదరాబాద్‌ నగరం పాత బస్తీతో పాటు జి. హెచ్‌.ఎం.సి 


పరిధిలో నోటరీ తో ఉన్న ప్రాపర్టీ పై పై హక్కు కల్పిస్తామని, 
ఇది ప్రభుత్వ పరిశీలనలో ఉందని, ముఖ్య మంత్రి దృష్టికి 
తెచ్చి పరిష్కారం చేస్తామన్నారు. గతంలో ప్రభుత్వం జి ఓ 
58,59 (ప్రకారంగా ఒక లక్ష మందికి అవకాశం 
కల్పించినట్లు చెప్పారు. 

ఉస్మానియా ఆసుపత్రి అభివృద్ధికి అసెంబ్లీలోనే వైద్య 
ఆరోగ్య శాఖ మంత్రిని ఆదేశించడం జరిగిందని, ఈ 
ఆసుపత్రి వలన హైదరాబాద్‌ వాసులకే కాకుండా 
మహబూబ్‌నగర్‌, నల్గొండ జిల్లాకు చెందిన వారికి వైద్య 
సేవలు అందుటులోకి వస్తాయన్నారు. హైదరాబాద్‌ తో 
పాటుగా ఇతర జిల్లాల్లో కూడా ఆరోగ్య సేవలను 
అందించేందుకు వైద్య ఆరోగ్య శాఖ ను మరింత బలోపేతం 
చేసేందుకు కృషి చేస్తున్నట్లు పేర్కొన్నారు. 

బహదూర్‌పుర ఫైఓవర్‌కు ప్రముఖ వ్యక్తుల పేర్లు పెట్టాలని 
వంపి అసదుద్దీన్‌ కోరిన నేపథ్యంలో తప్పకుండా ప్రముఖ 
వ్యక్తుల పేర్లు పెట్టడం జరుగుతుందని, ప్రముఖ వ్యక్తుల 

సేవలు భావితరాల వారు స్మరించుకునే అవకాశం ఉంటుందని అన్నారు. పాత | యా hg 
నగరంతో పాటు కొత్త నగరంలో అవసరమైన చోట ప్లైఓవర్‌లను నిర్మాణం 
చేస్తామన్నారు. మిరాలం మండి అధ్వాన స్థితిలో ఉందని తిరిగి పునర్‌ నిర్మాణం | 

చేయడం, అదేవిధంగా మహబూబ్‌ చౌక్‌ వద్ద క్లాక్‌ టవర్‌ నిర్మాణం చేశామని, చ 

అక్మడ గల ముర్గి చౌక్‌ పునరుద్ధరణ పనులు, అదే విధంగా మీర్‌ అలాం చెరువులో & | 

ఈ (ప్రాంత (ప్రజలకు కనువిందు చేసేందుకు మ్యూజికల్‌ ఫౌంటెన్‌ ఏర్పాటు ; | Je 

చేసినట్లు మంత్రి కేటీఆర్‌ వివరించారు. (1 > 
కా 


ఆరాంఘర్‌ నుండి జూ పార్క్‌ వరకు గల అతి పెద్ద రెండో ప్రెఓవర్‌ పనులు 
వచ్చే సంవత్సరం వరకు పూర్తి చేస్తామన్నారు. కేసీఆర్‌ ప్రభుత్వం వచ్చిన తర్వాత 
కులాలు, మతాలతో చిచ్చుపెట్లి చిల్లర రాజకీయాలు చేయలేదని, చిన్నప్పుడు తాను న 
గ్రామర్‌ స్కూల్‌లో మ. ఏదో ఒక పంచాయితీతో కర్ఫ్యూ వు. శంకుస్థాపనలు - ప్రారంభోత్సవాలు 
ఇప్పుడు సనం నాయకత్వంలో శాంతి భద్రతలు పటిష్టంగా ఉన్నాయని, విధ్వంస హైదరాబాద్‌ పార్లమెంట్‌ నియోజకవర్గంలో సుమారు 
శక్తులపై కన్నేసి ఉంచాలని అన్నారు. 580 కోట్ల రూపాయలతో పలు అభివృద్ధి 'వనులకు మంత్రి 
హోమ్‌ మంత్రి మహమూద్‌ అలీ మాట్లాడుతూ, గతంలో పాలించిన ప్రభుత్వాలు కేటీఆర్‌ శంకుస్థాపనలు, ప్రారంభోత్సవాలు చేశారు. 
పాతబస్తీ అభివృద్ధి పట్టించుకోలేదని, తెలంగాణ సాధించుకున్న తర్వాత aes 2.కోట్ల 5్‌ర్‌ లక్షల వ్యయంతో న అం 
ముఖ్యమంత్రి కేసీ కేసీఆర్‌ మైనారిటీ అభివృద్ధికి పెద్దపీట వేశారని, పాతబస్తీ అభివృద్ధికి చెరువులో మ్యూజికల్‌ ఫౌంటెన్‌ ప్రారంభించారు. 
నిధులు మంజూరు చేయడం జరిగిందని అన్నారు. క | అక్కదే పాత సివరేజ్‌ పునరుద్ధరణకు రూ. 80 కోట్ల 
హైదరాబాద్‌ పార్లమెంట్‌ సభ్యులు అసదుద్దీన్‌ ఓవైసీ మాట్లాడుతూ, పాతబస్తీలో వ్యయంతో చేపట్టే పనులకు మంత్రి కేటీఆర్‌ 
ఉన్న హెరిటేజ్‌ పరిరక్షణకు కృషి చేయడం జరుగుతున్నదని, అందులో భాగంగా శంకుసాపన చేశారు. 
పురాతన వారసత్వ సంపదను భావితరాలకు అందించేందుకు మరమ్మతులు, థి 


పునరుద్ధరణ పనులు చేపట్టడం జరుగుతోందని అన్నారు. హైదరాబాద్‌ పార్లమెంట్‌ రూ. 108 కోట్ల ఖర్చుతో పూర్తి చేసిన బహదూర్‌ 
నియోజకవర్గ పరిధిలో గల మహబూబ్‌ చౌక్‌, ముర్గీ చౌక్‌ అభివృద్ధి, అదేవిధంగా నన న కలర్‌ 
మీర్‌ అలాం మండి అభివృద్ధికి కోట్లాది రూపాయలు ఖర్చు చేస్తున్నట్లు తెలిపారు. పోలీస్‌ స్టేషన్‌ స్థానంలో కొత్త పోలీస్‌ స్టేషన్‌ ను 
సర్థార్‌ మహల్‌ ను కాపాడేందుకు చర్యలు తీసుకోవడం సంతోషదాయకం అన్నారు. రూ. 4.2 కోట్ల వ్యయంతో నిర్మించే పనులకు 
గతంలో బల్దియా కార్యాలయం నిర్వహించేవారని, భావితరాలకు అందించేందుకు మంత్రి శంకుస్థాపన చేశారు. 
పునరుద్ధరణ పనులు చేపట్టడం జరుగుతున్నదన్నారు. చార్మినార్‌ వద్ద మహబూబ్‌ చౌక్‌ (మగ్గి చౌక్‌) 
మొత్తం పార్లమెంట్‌ నియోజకవర్గంలో 280 కోట్ల రూపాయల విలువగల పునరుద్దరణ పనులను, రూ. 36 కోట్ల వ్యయంతో 
పనులకు మంత్రి కేటీఆర్‌ ఆధ్వర్యంలో శంకుస్థాపనలు, ప్రారంభోత్సవాలు చేపట్టే Ee శంకుస్థాపన చేశారు. 


చేశారన్నారు. మీర్‌ ఆలం ట్యాంక్‌లో ప్రజల సౌకర్యార్థం 2.50 కోట్ల రూపాయలతో జ అ లు. క్‌ 
మ్యూజికల్‌ ఫౌంటెన్‌ ఏర్పాటు చేయడం జరిగిందని, దానితో పాటు 8 కిలోమీటర్ల జోన్‌ మ న నా క్ట మ 
బండ్‌ అభివృద్ధి చేయడానికి మంత్రి మంజూరు చేసినట్లు తెలిపారు. ఈ ప్రాంత (. షన మై రివ్యాలణల 
(ప్రజలకు కనువిందు చేసే విధంగా బండ్‌ ను ఏర్పాటు చేయడం జరుగుతుందని (Revamping) రిజువనెషన్‌ (Rejuvenation) 
తెలిపారు. 9 నెంబర్‌ మహ్మదాబాద్‌ నుండి మీర్‌ ఆలం ట్యాంక్‌ వరకు బ్రిడ్జి పనులకు, సర్ధార్‌ య. రూ. 80 కోట్ల 
నిర్మాణం చేపడితే దక్షిణ ప్రాంతంలో ట్రాఫిక్‌ సమస్య పూర్తిగా తీరుతుందని, దీనిపై మ. వ్యయం పట్ట పనులకు శంకుస్థాపన 
మంత్రి కేటీఆర్‌ తగు చర్య తీసుకోవాలని కోరారు. కార్వాన్‌ నియోజకవర్గంలో శ 


సివరేజ్‌, నెట్‌వర్క్‌ పనులను త్వరగా పూర్తి చేయాలని, అదేవిధంగా ఆరాంఘర్‌ కార్వాన్‌ అసెంబ్లీ నియోజకవర్గం లో 

నుండి జూ పార్క్‌ వరకు నిర్మించే ఎక్స్‌ ప్రెస్‌ ఫ్లైఓవర్‌ ను సకాలంలో పూర్తి చేస్తే హెచ్‌.ఎం.డబ్లూ. ఎస్‌. ఎస్‌. బి ద్వారా 297.80 
ట్రాఫిక్‌ సమస్య లేకుండా ఉంటుందని ఎంపి కోరారు. కాలపత్తర్‌ పాత పోలీస్‌ కోట్ల అంచనా వ్యయంతో జోన్‌ 8 లో 

స్టేషన్‌ స్థానంలో AIO కోట్ల రూపాయలతో నూతన పోలీస్‌ స్టేషన్‌ నిర్మించడం రిహబిటేషన్‌ ఆఫ్‌ సీవరేజ్‌ నెట్‌ వర్క్‌ చేపట్టే ప 


జరుగుతున్నదని, దానికి ఈ రోజు రాష్ట్ర హోంశాఖ మంత్రి మహమూద్‌ అలీ మంత్రి కేటిఆర్‌ శంకుస్థాపన చేశారు. 

ను p అ మీర్‌ అలాం ట్యాంక్‌ వద్ద రూ. 2 కోట్ల వ్యయంతో 
DS నై న న చేపట్టిన ఎస్‌.సి.టి.పి ని మంత్రి ప్రారంభించారు. 
సభ్యులు ముంతాజ్‌ అహ్మద్‌ ఖాన్‌, మహ్మద్‌ మోజాం ఖాన్‌, కార్వాన్‌ ఎమ్మెల్యే కర ట్‌ 
మోయినుద్దీన్‌, జిహెచ్‌ఎంసి కమిషనర్‌ లోకేష్‌ కుమార్‌, తదితరులు పాల్గొన్నారు. 

ఫ్‌ క 


జ్‌ 


FW ల 
f/ ఆయిల్‌ పామ్‌ పంట సగటు ఉత్పాదకత మిగతా 
i నూనె పంటల కంటే ఎక్కువగా ఉండటం వలన, 
మార్కెట్లో పామ్‌ ఆయిల్‌ తక్కువ ధరకు లభ్యమవడమే 
కాకుండా పోషక విలువలలో కూడా మిగతా నూనెల 
కంటే ఏ మాత్రము తీసిపోకుండా ఉంది. ఐసిఎంఆర్‌ 
జాతీయ పోషక సంస్థ (ఎన్‌ఐఎన్‌) వారి అధ్యయనం 
ప్రకారం ఇతర నూనెల మాదిరి గానే పామ్‌ ఆయిల్‌ 
కూడా హృదయంపై ఎటువంటి దుష్ప్రభావాలు 
చూపలేదు. ఈ నూనె ఎక్కువ కాలం నిలువ ఉండడమే 
కాకుండా, దీని బాష్పీభవన ఉష్ణోగ్రత (300 డిగ్రీలు) 
ఎక్కువగా ఉండడం వలన అధిక ఉష్ణోగ్రతలో కూడా 
రసాయనిక మార్పులు జరగకుండా నాణ్యత స్థిరంగా 
ఉంటుంది, అందువలన కూడా ఈ నూనెకు ఆహార 
ఉత్పత్తుల పరిశ్రమలో ప్రాధాన్యత దక్కింది. దేశంలో 
మొత్తం పామ్‌ ఆయిల్‌ వినియోగంలో 72 శాతం వరకు 
ఆహార సంబంధిత పరిశ్రమలలో వినియోగిస్తుండగా, 
మిగిలిన 28 శాతం వరకు సౌందర్య ఉత్పత్తులు, 
జెషధాలు, జీవ ఇంధనం మున్నగు వాటి తయారీలో 
వాడుతున్నారు. 

సగటున మన దేశ జనాభాకి 22 మిలియన్‌ టన్నుల 
వంట నూనెలు అవసరం కాగా, కేవలం 7 మిలియన్‌ 
టన్నులు మాత్రమే ఉత్పత్తి చేస్తున్నాం. మిగిలిన 15 
మిలియన్‌ టన్నుల నూనెను దిగుమతి చేసుకుంటున్నాం. 


అయిల్‌ పామ్‌ 
సాగుకు ప్రోత్సాహం 


అత్యధికంగా వంటనూనె దిగుబడినిచ్చే బహువార్షిక 
పంటలలో ఆయిల్‌ పామ్‌ ప్రధానమైనది. 

పామ్‌ ఆయిల్‌ ను అభివృద్ధి చెందుతున్న దేశాలలో 
ప్రధానంగా వంట కోసం ఉపయోగిస్తారు. ప్రపంచ 
వ్యాప్తంగా, వంటనూనెల వినియోగంలో 36.71 
శాతం (2020-21లో), భారతదేశం వంట నూనెల 
వినియోగంలో 60శాతంగా ఉంది. 

పామ్‌ ఆయిల్‌ కేవలం వంట నూనె గానే కాకుండా, 
ఆహార ఉత్పత్తులు, డిటర్ణెంట్లు, సౌందర్య సాధనాల 
తయారీకి, కొంతవరకు జీవ ఇంధనంగా 

కూడా ఉపయోగించబడుతుంది. 


భారత దేశం ప్రతి సంవత్సరం మలేషియా, 
ఇండోనేషియా నుండి సుమారు 9-10 మిలియన్‌ 
మె. టన్నుల ముడి పామ్‌ ఆయిల్‌ను, విలువైన 
విదేశీ మారక ద్రవ్యాన్ని వెచ్చించి దిగుమతి 
చేస్తోంది. ముడి చమురు తరువాత ఇది 

రెండవ అత్యధిక దిగుమతి. 

ఈ మొత్తం దిగుమతులలో పామాయిల్‌ 60శాతంగా 
ఉన్నది. అనగా, సుమారు 9-10 మిలియన్‌ టన్నుల 
పామాయిల్‌ నూనెను, విలువైన విదేశీ మారక ద్రవ్యం 
వెచ్చించి దిగుమతి చేసుకుంటున్నాం. పామ్‌ ఆయిల్‌ 


దిగుమతులను పూర్తిగా తగ్గించుకుని ఇప్పుడు వెచ్చిస్తున్న | R 

విదేశీ మారక ద్రవ్యాన్ని ఆదా చేయాలంటే, ఆయిల్‌ పామ్‌ 
సాగును పెద్ద యెత్తున ప్రోత్సహించాల్సిన అవసరం 
వుంది. 

జాతీయ ఆయిల్‌ పామ్‌ పరిశోధన సంస్థ వారి “జన్‌ 
2050” నివేదికని బట్టి చూసినటైలే 2050 సంవత్సరానికి 
మన దేశ జనాభాకి సగటున 19.16 కిలోల చొప్పున 
31.03 మిలియన్‌ మెట్రిక్‌ టన్నుల వంట నూనెలు 
అవసరం కాగా, అందులో 45శాతం అనగా 18.96 
మిలియన్‌ మెట్రిక్‌ టన్నుల పామ్‌ ఆయిల్‌ వాటాగా 
ఉంటుందని అంచనా. 

భారత ప్రభుత్వం 1992 నుండి వివిధ కార్యక్రమాల 
ద్వారా దేశంలో ఆయిల్‌ పామ్‌ సాగును ప్రోత్సహిస్తోంది. 
ప్రస్తుతం భారతదేశంలో ఆయిల్‌ పామ్‌ సాగు విస్తీర్ణం 
దాదాపు 8.75 లక్షల ఎకరాలు. దేశంలో పామ్‌ ఆయిల్‌ 
స్వయం సమృద్ధి సాధించాలంటే అదనంగా 70 లక్షల 
ఎకరాల విస్తీర్ణం అవసరం. 

తెలంగాణలో ఆయిల్‌ పామ్‌ ప్రస్తుతం 68,179 
ఎకరాలలో సాగు చేయబడుతోంది, రాష్టంలో ముడి 
పామాయిల్‌ ఉత్పత్తి సాలీనా 45,000 మెట్రిక్‌ టన్నులు 
మాత్రమే, కాగా మన రాష్ట జనాభాకు 3.66 లక్షల 
టన్నుల పామ్‌ ఆయిల్‌ అవసరం. 2020 వరకు, 
కొత్తగూడెం, ఖమ్మం, నల్గొండ, సూర్యపేట జిల్లాలో మాత్రమే నీటి వసతి క్రింద 
ఆయిల్‌ పామ్‌ సాగు చేయబడుతోంది. మన రాష్టం లోన అత్యధిక ఉష్ణోగ్రతలు 
నమోదు అయ్యే ఈ జిల్లాలలో రైతులు విజయవంతంగా ఆయిల్‌ పామ్‌ సాగు 
చేస్తూ సాలినా ఎకరానికి 10-12 టన్నుల గెలల దిగుబడి సాధిస్తున్నారు. దేశంలోనే 
అధిక విస్తీర్ణంలో ఆయిల్‌ పామ్‌ సాగు చేస్తున్న ఆంధ్ర ప్రదేశ్‌ కంటే మన రాష్టంలో 
నూనె రికవరీ శాతం ఎక్కువ. 

ఆయిల్‌ పామ్‌ ను అధికంగా సాగు చేసే ఇండోనేషియా, మలేషియా దేశాలలో 
అడవులను తీసివేసి వర్షాధారంగా ఆయిల్‌ పామ్‌ తోటలను వేయడం జరిగింది. 
దీని వల్ల ఆ ప్రాంతం లోని జీవ వైవిధ్యం దెబ్బ తింటుందని పర్యావరణ వేత్తల 
అభిప్రాయం. వాతావరణంలోని బొగ్గుపులుసు వాయువును (CarbON-di-oxide) 
శోషించి/ గ్రహించి, నేలలో కర్చన శాతాన్ని స్థిరీకరించడానికి ఆయిల్‌ పామ్‌ పంట 
దోహద పడుతుంది. భారతీయ ఆయిల్‌ పామ్‌ పరిశోధన సంస్థ వారి అధ్యయనం 
ప్రకారం ఒక హెక్టారు ఆయిల్‌ పామ్‌ తోట సంవత్సరానికి సగటున 29.8 టన్నుల 
బొగ్గుపులుసు వాయువును శోషించి పర్యావరణానికి మేలు చేస్తుంది. దీనివలన 
నేలలో సేంద్రీయ కర్భన శాతం పెరిగే అవకాశం ఉంది. భారతీయ ఆయిల్‌ పామ్‌ 
పరిశోధన స సంస్థ వారి అధ్యయనం ప్రకారం ఒక హెక్టారు ఆయిల్‌ పామ్‌ తోట 
నుండి సంవత్సరానికి 36.50 టన్నుల జీవ పదార్థం (ఖాళీ గెలలు, నూనె తీయగా 


వచ్చిన పీచు పదార్థం, విత్తన పెంకు, ఆకు మట్టలు, కాండం, 
నూనె మిల్‌ వ్యర్థాలు మున్నగునవి) ఉత్పత్తి అవుతుంది, ఇట్టి 
జీవ పదార్ధాన్ని తిరిగి వివిధ రకాల పరిశ్రమలలో జీవ 
ఇంధనం, జీవన ఎరువుల మున్నగు వాటి తయారీకి 
ఉపయోగిస్తారు. 

తెలంగాణ (ప్రాంత విషయానికి వస్తే ఈ పంటను నీటి 
వసతి ఉన్న రైతుల భూములలో ప్రోత్సహించడం 
జరుగుతోంది. దీని వలన పర్యావరణానికి నష్టం కలిగే 
అవకాశం లేకపోగా, కొత్త పంట వైపుకు రైతులను 
మళ్లించడానికి కూడా అవకాశం కల్పిస్తుంది. సమృద్ధిగా నీటి 
వసతి కలిగి, ఈ పంట సాగు చేయడానికి ఆసక్తి చూపిన 
రైతులకు పంట పై పూర్తి అవగాహన కల్పించిన పిదప 
క ప్రోత్సహించడం జరుగుతుంది. 

పర్యావరణానికి మేలు కలిగించేది, వరికి ప్రత్యామ్నాయ 
పంటగా ఆయిల్‌ పామ్‌ సాగుకు అధిక అవకాశాలున్నాయి. 
ఒక ఎకరా వరి సాగుకు అవసరమైన నీటితో 4 ఎకరాల 
ఆయిల్‌ పామ్‌ పంటను సాగు చేయవచ్చు. అంతే కాకుండా 

మరే ఇతర పంటలకు లేని విధంగా ప్రభుత్వం చే నిర్ణయించబడిన ధర ప్రకారం 
కంపెనీలచే గెలలు కొనబడి, పక్షం రోజులకొకసారి డబ్బు రైతుల ఖాతాలో జమ 
అయ్యే అవకాశం ఆయిల్‌ పామ్‌ పంటకు మాత్రమే ఉన్నది. తెలంగాణ రాష్ట్రం 
ఏర్పడిన నాటి నుండి ప్రభుత్వం ప్రత్యేకమైన శ్రద్ద తీసుకొని పెద్ద ఎత్తున సాగునీటి 
ప్రాజెక్టులను నిర్మించడం, చెరువుల పునరుద్ధరణ వలన సాగునీటి లభ్యత పెరగడమే 
కాకుండా, భూగర్భ జలాలు కూడా వృద్ధి చెందాయి. 

వీటన్నింటిని దృష్టిలో ఉంచుకుని, తెలంగాణలో (ప్రస్తుతం ఉన్న 4 జిల్లాలే 
కాకుండా, ఆయిల్‌ పామ్‌ సాగును ఇతర జిల్లాలకు విస్తరించుటకు కేంద్రం 
తెలంగాణలో 10.90 లక్షల ఎకరాలు ఆయిల్‌ పామ్‌ సాగుకు అనుకూలమయి 
నవిగా నోటిఫై చేసింది. ఇప్పటివరకు, రాష్ట ప్రభుత్వం 11 కంపనీలకు 26 
జిల్లాలో 9.49 లక్షల ఎకరాలను ఫ్యాక్టరీ జోన్లు కింద కేటాయించడం జరిగింది. 
సదరు కంపెనీలు సుమారు రూ. 120 నుండి రూ 180 కోట్లు వెచ్చించి రాష్ట్రంలో 
30 చోట్ల నర్సరీలను ఏర్పాటు చేసి , మొలకలను దిగుమతి చేసుకుని మొక్కలను 
పెంచడం జరుగుతున్నది. 

ఆయిల్‌ పామ్‌ ప్రయోజనాలు, అవసరాలు, సాగు అనుకూలతల దృష్టా, పంట 
వైవిధ్యీకరణలో భాగంగా తెలంగాణ ప్రభుత్వం 20.00 లక్షల ఎకరాల వరకు 
ఆయిల్‌ పామ్‌ సాగును ప్రోత్సహించాలని నిర్ణయించింది. దీనివలన వంటనూనె 
ఉత్పత్తిలో రాష్ట్రం స్వయం సమృద్ధి సాధించడంతో పాటు దేశ అవసరాలను కూడా 
కొంతవరకు తీర్చడానికి సాధ్యపడుతుంది. తద్వారా రాష్ట్రంలోని రైతులు 
లబ్దిపొందడమే కాకుండా విలువైన విదేశీ మారక ద్రవ్యం కూడా ఆదా అవుతుంది. 

ఆయిల్‌ పామ్‌ మొక్కలను పెంచుటకు అవసరమైన 2 సంవత్సరాల ముందస్తు 
సమయం దృష్టిలో ఉంచుకొని 2022-23, 2028-24 ఆర్థిక సంవత్సరాల కోసం, 
రాష్ట్ర ప్రభుత్వం నిరంతరంగా ఆయిల్‌ పామ్‌ కంపనీలను పర్యవేక్షణ చేస్తూ వారి 
ద్వారా ఇప్పటికే 3.25 కోట్ల విత్తన మొలకల సరఫరా కోసం విదేశీ సంస్థలకు 
ఇండెంట్లు పెట్టడం జరిగినది. 


సాగు విస్తరణ కోసం కార్యాచరణ ప్రణాళిక 
ఆర్థిక సం. 2022-28కి గాను, రూ.1000.00 కోట్ల లక్ష్యం తో 2.50 లక్షల 
ఎకరాలలో ఆయిల్‌ పామ్‌ సాగు ప్రోత్సహించుటకు నిర్ణయించడం జరిగింది. 


య 


ఆయిల్‌ పామ్‌ మొక్కల కొరకు ఎకరానికి రూ. 11,600 
ఎరువులు, అంతర పంటల కోసం సంవత్సరానికి 
ఎకరానికి రూ.4200 (4 సంవత్సరాల వరకు ) రాయితీ 
అందించబడుతుంది. 

బిందు సేద్యానికి ఎకరానికి రూ.20317 రాయితీ 
అందించబడుతుంది. 

2.50 లక్షల ఎకరాలలో ఆయిల్‌ పామ్‌ సాగు కోసం 
కనీసం 1.62 కోట్ల మొక్కలు అవసరముంటుంది. 
కంపెనీలు ఇప్పటికే 93.38 లక్షల విత్తన మొలకలను 
పొంది వారి వారి నర్సరీలలో నాటడం జరిగింది. 
ఇప్పటివరకు రాష్ట్ర వ్యాప్తంగా 10,000 మంది రైతులను 
భద్రాద్రి కొత్తగూడెం జిల్లాకు తీసుకెళ్లి ప్రత్యక్ష్యంగా 
ఆయిల్‌ పామ్‌ తోటలను చూపించి సాగు పై అవగాహన 
కల్పించడం జరిగినది. 

ఇప్పటివరకు రాష్ట్ర వ్యాప్తంగా కొత్తగా లక్ష ఎకరాలలో 
ఆయిల్‌ సాగు చేపట్టుటకు 20,000 మందిరైతులు 


ఆసక్తి చూపించారు. 

కా తా టాంకు 


ప్రత్యేక రాష్టం ఏర్పాటు జరిగాక గిరిజనుల అభివృద్ధికి ప్రభుత్వం 
ఎంతో కృషి చేస్తున్నది. ముఖ్యంగా అడవులతో మమేకమై జీవిస్తున్న గోండులను 
అన్ని విధాలుగా మెరుగుపరిచి వారికి సౌకర్యవంతమైన జీవన విధానాన్ని 
ఇవ్వడానికి ప్రయత్నిస్తున్నది. ఇందులో భాగంగా వారి కళలకు కూడా గుర్తింపు 
తేవాలని సంకల్పించింది. గోండు కళాకారులు తయారు చేసే కళాకృతులకు బహుళ 
ప్రాచుర్యం కల్పించి, మంచి మార్కెటింగ్‌ చేయించి, వారి కళలకు ప్రోత్సాహంతో 
పాటు వారికి ఆర్థికంగా కూడా లబ్ది చేకూర్చే విధంగా ప్రయత్నిస్తున్నది. గిరిజన 
సంక్షేమ శాఖ ఆధ్వర్యంలో వారికి ప్రత్యేక శిక్షణ ఇస్తూ యువ కళాకారులకు 
అండదండలు అందిస్తున్నది. గోండు, కోయ, నాయక్‌పోడ్‌ జీవన సంస్కృతిని 


“నాయక్‌” కళాకృతులను చూసి ముచ్చటపడ్డ రాష్ట్రపతి 
నాయక్‌పోడ్‌ గిరిజన కళాకారులు రూపొందించిన కళాకృతులను చూసి 
రాష్ట్రపతి ముచ్చటపడ్డారు. ఆజాదీ కా అమృత్‌ మహోత్సవ్‌లో భాగంగా 


నాయక్‌పోడ్‌ కళాకృతులైన 'శిరస్సు'లను రాష్ట్ర ప్రభుత్వం ఇటీవల కేంద్ర 
గిరిజనశాఖకు పంపింది. అక్కడి నుంచి అవి రాష్ట్రపతికి చేరాయి. రాష్ట్ర 
ప్రభుత్వ ప్రోత్సాహంతోనే తమ కళకు ఈ స్థాయి గుర్తింపు, గౌరవం 
లభించిందని నాయక్‌పోడ్‌ కళాకారులు సంతోషం వ్యక్తంచేస్తున్నారు. 


ప్రతిబింబించే పెయింటింగ్స్‌, డోక్రా మెటల్‌ క్రాఫ్ట్‌, పడిగెలు, మాస్క్‌ల వంటి 
కళాకృతులు మరుగునపడిపోకుండా వెలుగులోకి తెస్తున్నది. ఈ కళాకృతులకు 
విసృతస్థాయిలో మార్కెట్‌ను కల్పించేందుకు గిరిజన సంక్షేమశాఖ ప్రత్యేక ఏర్పాట్లు 
చేసింది. నాయక్‌పోడ్‌, ఓజా గోండు కళాకారులకు రూ.32.15 కోట్లతో సూక్ష్మ 
చెక్క ప్రతిమలు, డోక్రా మెటల్‌ క్రాఫ్ట్‌ యూనిట్లను ప్రభుత్వం మంజూరుచేయడం 
వల్ల భద్రాచలం, కుమ్రంభీం ఆసిఫాబాద్‌ జిల్లాల పరిధిలోని ఆ జాతి కళాకారులు 
రూపొందించే కళాకృతులు, పెయింటింగులకు మార్కెట్‌లో డిమాండ్‌ పెరిగింది. 
ఎమ్మెస్సీ, బీఈడీ, సివిల్‌ ఇంజినీరింగ్‌ వంటి ఉన్నత చదువులు చదివిన గిరిజనులు, 
కళాత్మక వస్తువుల తయారీ యూనిట్లు పెట్టుకొని జీవనం సాగిస్తున్నారంటే వారి 
కళలకు ప్రభుత్వం ఎంతగా ప్రోత్సాహం ఇస్తున్నదో తెలిసిపోతున్నది. వారు 
కళాకృతులు రూపొందించడమే కాకుండా ఇతరులకు జీవనోపాధి కల్పిస్తున్నారు. 


er 


వెలుగు చూస్తున్న అడవిబిడ్డల 


యువకళాకారులు సరికొత్త జీవనోపాధి పొందుతున్నారు. 


గతంలో తమ కళలు బయటి ప్రపంచానికి తెలిసేవి కాదని 
నాయక్‌పోడ్‌ కళాకారుడు పసుల అంజన్‌కుమార్‌ తెలిపారు. 
ప్రభుత్వ సహకారంతో నాయక్‌పోడ్‌ కళకు ఇప్పుడిప్పుడే 
ఆదరణ వస్తున్నదని తెలిపారు. 


జైనూర్‌, ఆసిఫాబాద్‌కు చెందిన గోండు పెయింటర్‌ 
మడావి రాజేశ్వర్‌ మాట్లాడుతూ తాను వేసిన పెయింటింగ్స్‌ 
అమెజాన్‌లో కూడా అందుబాటులోకి రావడం సంతోషంగా 
ఉందన్నారు. నా పేయింటింగ్స్‌ కావాలనుకునే వారు 
అమెజాన్‌లో ఆర్డర్‌ ఇవ్వొచ్చన్నారు. ఇంత గొప్ప అదృష్టం 
నాకు ప్రభుత్వం కల్పించింది. ప్రభుత్వం ఇచ్చిన శిక్షణ మా 
కళలో మార్పులు తెచ్చిందని ఆనందం వ్యక్తం చేశారు. 


ములుగు జిల్లా కన్నాయిగూడెంకు చెందిన కుస్రం శ్రీధర్‌ 
మాట్లాడుతూ... డ్రాయింగ్‌లో టీటీసీ చేసిన. మా కథలు, 
గాథలను మా పెద్దవాళ్లు చెప్తుంటే విని వాటికి చిత్రరూపం 
ఇవ్వాలనుకున్నా. గండభేరుండ పక్షి పెయింటింగ్‌కు మంచి 
ఆదరణ లభిస్తున్నదని పేర్కొన్నారు. 


ములుగు జిల్లా మంగపేటకు చెందిన వట్టం నవీన్‌ 
మాట్లాడుతూ తమ కళల్ని ప్రభుత్వం వెలుగులోకి 
తెస్తున్నదన్నారు. ఐటీడీఏల్లోనే కాకుండా హైదరాబాద్‌లోనూ 
ప్రభుత్వం తమ శిక్షణ కార్యక్రమాన్ని నిర్వహించిందని, అది 
ఎంతో ఉపయోగపడిందని ఆనందం వ్యక్తం చేశారు. 

ప్రపంచ ఆరోగ్య దినోత్సవం సందర్భంగా ముఖ్యమంత్రి 
కే.చంద్రశేఖర రావు రాష్ట్ర ప్రజలకు శుభాకాంక్షలు తెలిపారు. 
చక్కటి ఆరోగ్యంతో సుఖ సంతోషాలతో జీవించాలని 
ఆకాంక్షించారు. తెలంగాణ ప్రజల ఆరోగ్య పరిరక్షణ కోసం 
రాష్ట్ర ప్రభుత్వం ప్రత్యేక శ్రద్ధతో కృషి చేస్తున్నదని సీఎం 
అన్నారు. ప్రజా వైద్యం ఆరాగ్య రంగాలలో తెలంగాణ రోజు 
రోజుకు గుణాత్మక పురోగతిని సాధిస్తున్నదని తెలిపారు. 


రాష్ట్రం నలుమూలలా వైద్య రంగంలో గణనీయమైన పురోగతి సాధిస్తుండడం 
రాష్ట “ప్రభుత్వ చిత్తశుద్ధికి, దార్భనికతకు అద్దం పడుతున్నాయన్నారు. ఇప్పటికే 
పలు పథకాలను అ చేస్తున్న రాష్ట ప్రభుత్వం, ప్రజారోగ్య పరిరక్షణ కోసం 
వైద్య రంగాభివృద్ధి కోసం బడ్జెట్‌ కేటాయింపులను భారీగా పెంచిందన్నారు. 

ప్రభుత్వ వైద్యారోగ్య రంగాన్ని మరింతగా పటిష్టపరిచేందుకు మానవ వనరుల 
పెంపునకు చర్యలు చేపట్టామని హం అన్నారు. వైద్యశాఖలో DROS పోస్ట్‌లు 
కొత్తగా మంజూరు చేశామన్నారు. రాష్ట వ్యాప్తంగా నూతనంగా సూపర్‌ సె షలిటీ 

ఆసుపత్రుల నిర్మాణం, 

~~ ఒక మెడికల్‌ కాలేజీ చొప్పున అనుబంధంగా నర్సింగ్‌ కాలేజీల ఏర్పాటు 

నిర్మాణం, ఎంసిహెచ్‌ కేంద్రాలు, యూజీ, పీజీ, సూపర్‌ సె షలిటీ వైద్య సీట్ల పెంపు, 

MEDICAL 


నర్సింగ్‌ కాలేజీ సీట్ల 
పెంపుతో తెలంగాణలో ప్రభుత్వ వైద్య సేవలను 
విస్ఫతపరుస్తున్నామన్నారు. 

ప్రజలవద్దకే వైద్యం అనే లక్ష్యంతో ఏర్పాటు చేసిన బస్తీ 
దవాఖానలు విజయవంతంగా ప్రజాదరణ పొందుతున్నా 
యన్నారు. అదే పో తెలంగాణ వ్యాప్తంగా ఏర్పాటయిన 
పల్లె దవాఖానల్లో సెవలందుతున్నాయన్నారు. జీహెచ్‌ఎంసీ 
పరిధిలో 850 బస్తీ దవాఖానల ద్వారా 81 లక్షల మందికి, 
2,250 పల్లె దవాఖానల ద్వారా 19.61 లక్షల మందికి 
వైద్య సేవలను అందించడం జరిగిందన్నారు. 

కేసీఆర్‌ కిట్‌, ఆరోగ్య లక్ష్మి వంటి పథకాలు ప్రజారోగ్య 


రంగంలో గుణాత్మక మార్చుకు దోహదం చేస్తున్నాయన్నారు. తెలంగాణ 
డయాగ్నోస్టిక్స్‌ ఏర్పాటుతో ఉచిత వైద్య పరీక్షలను నిర్వహిస్తూ ప్రజారోగ్యం పట్ల 
ప్రభుత్వం అప్రమత్తతను కనబరుస్తున్నదన్నారు. మాత శిశు సంరక్షణ కేంద్రాలు, 
అమ్మఒడి వాహనాలు, ఆలనవాహనాలు, పరమ పద వాహనాలు, మార్చురీ ల 
ఆధునీకరణ, కాత్‌ ల్యాబ్‌ కేంద్రాలు, అవయవ మార్చిడి కేంద్రాలు, స్టెమ్‌ సెల్‌ 
థెరపీ కేంద్రాలు, జెనోమిక్‌ సీక్వెన్సింగ్‌ లాబొరేటరీలు వంటి అనేక సౌకర్యాలను 
అందుబాటులోకి తెచ్చామన్నారు. ఇవన్నీ ప్రజారోగ్య పరిరక్షణ దిశగా రాష్ట్ర ప్రభుత్వ 
చిత్తు శుద్ధికి నిదర్శనాలన్నారు. తెలంగాణ హెల్త్‌ ప్రొఫైల్‌ ను రూపొందించి ఆరోగ్య 
తెలంగాణ కోసం బాటలు వేస్తున్నామని సీఎం అన్నారు. 

పాలియేటివ్‌ కేర్‌ ప్రోగ్రాం, ఎన్‌ సిడి స్క్రీనింగ్‌ ప్రోగ్రాం, మిడ్‌ వైఫరీ ప్రోగ్రాం, 
ఎక్విప్‌మెంట్‌ మెయింటెనెన్స్‌ పాలసీ, పారిశుధ్య నిర్వహణ పాలసీ, ఆసుపత్రులలో 
రోగులకు డైట్‌ చార్జెస్‌ పెంపు, ఆసుపత్రులలో సహాయకులకు సబ్సిడీ భోజనం 
వంటివి అందుబాటులోకి తీసుకు వచ్చామన్నారు. ఆరోగ్యశ్రీ సేవల పరిధిని 
విస్సృతపరిచామన్నారు. ఉద్యోగుల వయోపరిమితి పెంపుతో పాటు, వైద్య సిబ్బందికి 
వేతనాలు పెంపు చేశామని, పలు ప్రోత్సాహకాలను పెంపు చేయటం 
జరిగిందన్నారు. ఉద్యోగులకు, జర్నలిస్ట్‌లకు హెల్త్‌ స్మీంను అమలు 
చేస్తున్నామన్నారు. ఈ వైద్యులకు యూజీసీ నిబంధనల మేరకు పీఆర్సీని అమలు 
చేస్తున్నామన్నారు. నర్సులు ఇతర సిబ్బందికి పీఆర్సీని అమలు, పీజీ స్టూడెంట్స్‌, 
హౌస్‌ సర్జన్‌లకు వేతనాలు పెంచామన్నారు. ఆశా కార్యకర్తలు, కాంట్రాక్టు, ఒప్పంద 
ఉద్యోగులు, పారిశుధ్య కార్మికులకు వేతనాలను గుణాత్మకంగా పెంచామని స్‌ 
కేసీఆర్‌ తెలిపారు. 

కరోనా సందర్భంగా రాష్ట ప్రభుత్వం ఫీవర్‌ సర్వేను నిర్వహించి కరోనా ముందస్తు 
కట్టడిలో దేశానికే ఆదర్శంగా నిలిచిందన్నారు. వైరాలజీ (ఆర్టీపీసీఆర్‌) కేంద్రం 
ఏర్పాటు, విజయవంతంగా కోవిడ్‌ వాక్సినేషన్‌ నిర్వహణ, రాష్ట్రంలోనే ఆక్సిజన్‌ 
ఉత్పత్తిని పెంచడం వంటి చర్యలు కోవిడ్‌ నియంత్రణలో రాష్ట్ర ప్రభుత్వ సమర్థతకు 
నిదర్శనంగా నిలిచాయన్నారు. 

రాష్ట్రంలో ఆరోగ్య సేవలను మూడంచెల వ్యవస్థ నుండి ఐదంచెల వ్యవస్థ కు 
విస్తరించామన్నారు. ఆరోగ్య సేవల వికేంద్రీకరణ చేపట్టి జిల్లా కేంద్రాల ద్వారా 
రాష్ట ప్రభుత్వం ప్రజలకు వైద్యాన్ని మరింత చేరువ చేసిందన్నారు. 

ప్రాథమిక (పిహెచ్‌సీ, సీహెచ్‌సీ), ద్వితీయ (ఎహెచ్‌, డిహెచ్‌), తృతీయ - బోధనా 
ఆసుపత్రి, కొత్తగా ప్రివెంటివ్‌, సూపర్‌ స్పెషలిటీ వైద్యాన్ని అందుబాటులోకి 
తెచ్చామన్నారు. (ప్రివెంటివ్‌ వైద్యం కోసం పల్లె దవాఖాన, బస్తీ దవాఖాన, సూపర్‌ 
స్పెషలిటీ లో టిమ్స్‌ ఆసుపత్రులు, మౌలిక వసతుల కల్పన చేసిందన్నారు. “ప్రపంచ 
ఆరోగ్య సంస్థ మార్గదర్శకాలకు అనుగుణంగా జనాభా ప్రాతిపదికన దవాఖానాల్లో 
పడకల సంఖ్యను పెంచడం జరిగిందని సీఎం కేసీఆర్‌ అన్నారు. 

ప్రసూతి కేంద్రాల ఆధునీకరణతో పాటు, పాలియేటివ్‌ 
సేవా కేంద్రాలు, అవయవ మార్చిడి కేంద్రాలను రాష్ట్రంలో 
ఏర్పాటు చేశామన్నారు. నిమ్స్‌, గాంధీ, ఉస్మానియాలో కిడ్నీ 
గుండె, ఊపిరితిత్తులు, లివర్‌ మార్చిడీ కేంద్రాల ఏర్పాటు 
చేశామన్నారు. బోన్‌ మారో & స్టెమ్‌ సెల్‌ చికిత్స కేంద్రాల 
ఏర్పాటయ్యాయన్నారు. 

కేసీఆర్‌ కిట్‌ ద్వారా 18లక్షల 29 వేల 951 గర్భిణీలకు 
లబ్ధి చేకూర్చామన్నారు. ప్రజారోగ్య పరిరక్షణ దిశగా దేశ 


చరిత్రలోనే మున్నెన్నడు ఇటువంటి వైద్య కార్యాచారణ 
చేపట్టలేదని సీఎం స్పష్టం చేశారు. కెసిఆర్‌ కిట్‌ పథకం 
ద్వారా 10 లక్షల 85 వేల 448 కిట్లకు పైగా ఇప్పటి వరకు 
పంపిణీ చేశామన్నారు. అందుకోసం రూ.1,387 కోట్లను 
రాష్ట ప్రభుత్వం ఖర్చు చేసిందన్నారు. 2018 - 19 
కాలంలో కంటి వెలుగు ద్వారా 1.5 కోట్ల జనాభాకు 
స్క్రీనింగ్‌ చేసి, వారిలో 41 లక్షల మందికి కంటి అద్దాలు 
అందించడం జరిగిందన్నారు. 

ఇప్పటి వరకు 10 వేల మంది మూత్రపిండాల 
వ్యాధిగ్రస్తులకు 45 లక్షల సెషన్లల్లో దేశంలోనే ప్రప్రధమంగా 
సింగిల్‌ డయాలిసిస్‌ పద్ధతి ద్వారా వైద్య సేవలందించామని 
సీఎం అన్నారు. ఇందుకు రూ. 600 కోట్లు రాష్ట్ర ప్రభుత్వం 
ఖర్చు చేసిందన్నారు. డయాలిసిస్‌ రోగులకు కి ్న మార్పిడి, 
మందులు, బస్‌ పాస్‌ ఉచితంగా అందించామన్నారు. 

108 వాహనాల సంఖ్యను 880 నుండి 426కు 
పెంచడం, వీటి ద్వారా 17.65 లక్షల మందికి అత్యవసర 
సేవలు అందివ్వడం జరిగిందన్నారు. అమ్మఒడి వాహనాల 
ద్వారా ఇప్పటివరకు 38.7 లక్షల _ గర్భిణీలకు 
సేవలందిచామన్నారు. 50 పరమపద వాహనాల ద్వారా, 
33 ఆలన వాహనాల ద్వారా, టెలిమెడిసిన్‌ సేవలు, స్పెషలిస్ట్‌ 
ల సేవలు అందించడం జరిగిందన్నారు. అత్యవసర వైద్య 
సేవల్లో భాగంగా డ్రోన్ల ద్వారా మందులను అందించే 
విప్లవాత్మక కార్యాచరణను రాష్ట్ర ప్రభుత్వం చేపట్టిందన్నారు. 

మిషన్‌ భగీరథ ద్వారా స్వచ్భమైన శుద్ధి చేసిన తాగునీటిని 
ఉచితంగా ప్రజలకు అందిస్తున్నామన్నారు. తద్వారా నీటి 
కాలుష్యం ద్వారా వ్యాపించే వ్యాధులు తగ్గుముఖం 
పట్టాయన్నారు. డయేరియా లాంటి అనేక జబ్బులను 
నిలువరించడం జరిగిందన్నారు. ఫ్లోరైడ్‌ మహమ్మారిని 
తెలంగాణ నుంచి లేకుండా తరిమికొట్టగలిగామన్నారు. 

ఉక్రెయిన్‌ యుద్ధ నేపథ్యంలో అక్కడ వైద్యవిద్యనభ్యసిస్తున్న 
వైద్య విద్యార్థులకు మేలు చేకూర్చడం కోసం చర్యలు 
చేపట్టామన్నారు. తెలంగాణ రాష్ట్ర వైద్య, ఆరోగ్య శాఖ నీతి 
ఆయోగ్‌ ర్యాంక్‌లతో పాటుగా నాణ్యమైన సేవలను 
అందించడంలో జాతీయస్థాయి గుర్తింపులు, ప్రశంసలను 
సాధించిందన్నారు. వైద్యం ప్రజారోగ్య పరిరక్షణలో తెలంగాణ 
దేశంలోనే మూడవ స్థానంలో 
నిలవడం మనందరికీ గర్వకారణ 
మన్నారు. రాష్టంలోమెరుగైన వైద్య 
సేవలకోసం పనిచేస్తున్న వైద్యారోగ్య 
శాఖ మంత్రిని, వైద్య శాఖ 
అధికారులను సిబ్బందిని సినైం 
కేసీఆర్‌ ఈ 
అభినందించారు. 


సందర్భంగా 

పోటీ వరీక్షలకు వారధి” 


యం. రామాచారి 


2016లోనే ప్రారంభమైన కేసీఆర్‌ ఉచిత శిక్షణ శిబిరంలో... వెయ్యి మంది త్‌ే 
టెట్‌ శిక్షణలో 800 అర్హత, పోలీసు ఉద్యోగాలలో 608 శిక్షణలో 224 మంది 


కానిస్టేబుల్స్‌, 8 మంది సబ్‌ ఇన్స్‌ పెక్టర్లు, గ్రూపు పరీక్షకు హాజరైన 350 శిక్షణలో కేసీఆర్‌ ఉచిత శిక్షణ శిబిరం ఏర్పాటు చేయించి జిల్లాలోని 
వివిధ శాఖలలో 22 మందికి ఉద్యోగాలు, 800 మంది వసా శిక్షణలో 66 ఈ తరం యువతకు రాష్ట్ర ఆర్థిక, వైద్య ఆరోగ్య, కుటుంబ 
మంది అర్హత పొందారు. ఈ మేరకు నిర్మాణాత్మకంగా అడుగులు వేసి ప్రభుత్వ సంక్షేమ శాఖ మంత్రి తన్నీరు హరీశ్‌ రావు మార్గదర్శనం 
పరిపాలకులుగా మారాలంటూ.. ఓ వైపు టెట్‌, మరో వైపు పోలీసు నియామకాలకు చేస్తున్నారు. 

పట్టు పడితే ఉద్యోగం వచ్చి తీరుతుంది. ఉచితం అనే భావన వద్దు. మీలో 
సిన్సియారిటీ ఉండాలి. ఉద్యోగ సాధన ఇప్పుడు కష్టం కానీ జీవితమంతా 
సుఖమయం. మీరు ఉద్యోగాలు సాధించడమే మాకు నిజమైన ప్రోత్సాహమని, 
అప్పుడే మరింత చేయాలనే ఉత్సాహం వస్తదని రాష్ట్ర మంత్రి హరీశ్‌ రావు 
ఉద్యోగార్థులకు దిశానిర్దేశం చేశారు. హైదరాబాదు కంటే అద్భుతంగా ఇక్కడ శిక్షణ 
ఏర్పాటు చేశామని, ఇప్పుడు 600 మందికి టెట్‌ శిక్షణ తరగతులు ప్రారంభించినట్లు 
తెలిపారు. “మీరు టెట్‌ అర్హత, పోలీసు ఉద్యోగాలు సాధించినప్పుడే మాకు ఆనందం 
ఉంటుంది. మీరంతా నా కుటుంబ సభ్యులు, తోబుట్టువులా భావించి నా స్వంత 
డబ్బులు వెచ్చించి శిక్షణ ఇప్పిస్తున్నట్లు” వివరించారు. 

ఈ రెండు నెలలు దించిన తల ఎత్తకుండా చదవాలి. అప్పుడే మీ జీవితమంతా 
తల ఎత్తుకునేలా బతుకుతారని తెలిపారు. కష్టపడి కాకుండా ఇష్టపడి 
చదువుకోవాలని హితవు చెప్పారు. కేవలం ఉపాధ్యాయ ఉద్యోగం కోసం కాకుండా, 
ఇంకా చాలా ఉద్యోగాలు ఉన్నాయని, వాటిపై దృష్టి పెట్టాలని, ఇందుకోసం ఈ 
టెట్‌ శిక్షణ సద్వినియోగం చేసుకోవాలన్నారు. మీరు ఉద్యోగం సాధించినప్పుడే ఈ 
శిబిరానికి సారకత ఉంటుంది. ఉచిత శిక్షణ 
శిబిరంలో ఏదీ ఉచితంగా రాలేదు. కావున 
ఉద్యోగార్థులంతా కష్ట పడి చదవాలని 
కోరారు. శిక్షణ తర్వాత ఫిజికల్‌ టైనింగ్‌ 
కూడా ఇస్తారని, ఉచితంగా యువతీ, 
యువకులకు ట్రైనింగ్‌ ఇస్తున్న కోచింగ్‌ 
సెంటర్‌, నిర్వాహకులకు కలుపుకుని 
ప్రభుత్వం రూ.1.50 కోట్ల ఖర్చు 
భరిస్తున్నదని, ఒక్కో విద్యార్థిపై రూ. 14 వేల 
రూపాయల వ్యయం అవుతున్నదని 
చెప్పుకొచ్చారు. దూర వ్యయ ప్రయాసలకు 
లోను కాకుండా, మీకోసం చేపట్టిన ఈ శిక్షణ 
తరగతులకు హాజరై ఈ అవకాశాన్ని 
సద్వినియోగం చేసుకోవాలని సూచించారు. 
ప్రైవేట్‌ కోచింగ్‌ సెంటర్లలో హైదరాబాదులో 
కూడా లేని సౌకర్యాలను సిద్దిపేట ఉచిత 
కోచింగ్‌ సెంటర్‌లో కల్పిస్తున్నామని 
వివరించారు. కోచింగ్‌ సెంటర్‌ లను సిద్ధిపేట ' 
పోలీసు కమిషనర్‌ శ్వేతాతో పాటు తాము కూడా ఎప్పటికప్పుడు పర్యవేక్షణ 
చేస్తామని మంత్రి చెప్పారు. 

సిద్ధిపేట - -పొన్నాల టీఆర్‌ఎస్‌ భవన్‌లో ‘కేసీఆర్‌ ఉచిత శిక్షణ శిబిరంలో టెట్‌ 
శిక్షణ తరగతులు, సిద్ధికే పేట బీజేఆర్‌ హాల్‌, రాజగోపాల్‌ పేట పాలిటెక్నిక్‌ కళాశాల, 
గజ్వేల్‌ మహాతి ఆడిటోరియంలో ఉచిత పోలీసు కానిసష్షే స్టైబుల్‌ శిక్షణ తరగతులు 
ప్రారంభించారు. మొత్తం 70 రోజులు ఈ శిక్షణ రాలు జరగనున్నాయి. 
సిద్ధి పేటలోని బీజేఆర్‌ : భవన్‌ లో రెండు స నంగునూరు మండలం 
రాజగోపాల్‌ పేట పాలిటెక్నిక్‌, గజ్వేల్‌ మహతి ఆడిటోరియంలో శిక్షణ తరగతులు 
జరుగుతున్నాయి. మొత్తం 1162 మంది శిక్షణ పొందుతున్నారు. వీరిలో దాదాపు 
400 మంది మహిళలు ఉన్నారు. ఉదయం 9 గంటల నుంచి సాయంత్రం 5 
గంటల వరకూ తరగతులు కొనసాగుతున్నాయి. 

త్వరలోనే శారీరక ధారుడ్యం పై శిక్షణ 

పేరొందిన శిక్షణ సంస్థ నిర్వాహకులతో తరగతులు 
నిర్వహణ జరుగుతున్నది. “ఆర్థమేటిక్‌, రీజనింగ్‌, జనరల్‌ 
ఇంగ్లీషు, సైన్స్‌, ఇండియన్‌ పాలిటిక్స్‌, జాగ్రఫీ, దేశ ఆర్థిక 
వ్యవస్థ, భారత, తెలంగాణ చరిత్రలు, తెలంగాణ ఉద్యమం, 
జనరల్‌ నాలెడ్డి, కరెంటు అఫైర్స్‌ తదితర అంశాలపై సన్నద్ధం 
చేస్తున్నారు. శిబిరాల్లో తొమ్మిది మంది చొప్పున్న బోధకులు 
తరగతులు నిర్వహిస్తున్నారు. ఈ మేరకు ఒక్కో అభ్యర్థికి 
సుమారు రూ.18,500 వెచ్చిస్తున్నారు. అదే స్థాయిలో 
హైదరాబాదు, ఇతర ప్రాంతాల్లో శిక్షణ తీసుకుంటే రూ.50 
వేల వరకూ ఖర్చు అవుతుందని నిర్వాహకులు చెబుతున్నారు. 
ప్రస్తుతం ప్రిలిమినరీ పరీక్షలకు సిద్ధం చేస్తున్నారు. త్వరలోనే 
శారీరక థారుడ్య-ఫిజికల్‌ టెస్టు, శిక్షణ సైతం 


a= 


ప్రారంభించనున్నారు. ఇప్పటికే శిక్షణార్థులకు టీ షర్టులు 


య 


పంపిణీ చేశారు. ప్రతి విద్యార్థికీ ఐడీ కార్డు జారీ చేశారు. 
అయితే శిక్షణలో ప్రవేశానికి మంగా స్క్రీనింగ్‌ 
నిర్వహించగా, 4800 మంది హాజరయ్యారు. వీరిలో 1162 
మంది అర్హత సాధించారు. 

ఈ మేరకు గతంలో సీఎం కేసీఆర్‌ పేరిట నిర్వహించిన 
టెట్‌ శిక్షణ తరగతులలో హాజరై ఉపాధ్యాయ ఉద్యోగం 
పొందిన స్రవంతి, అలాగే పోలీసు కానిస్టేబుల్స్‌గా ఎంపికైన 
మమత, స్వాతి, ఎస్‌ఐగా ఎంపికైన జ్యోతిలు.. తమ 
జీవితంలో మంత్రి హరీశ్‌ రావు వెలుగులు నింపారని 
మంత్రికి కృతజ్ఞతలు తెలిపారు. 

కల సాకారం చేసుకునే అవకాశం 
పోలీసు శాఖలో ఉద్యోగం 

చేయాలనేది నా కల. అది 
నెరవేర్చుకునే అవకాశం మ 
వచ్చింది. కొన్ని కారణాలతో లా.” 
బీఎస్సీ నర్సింగ్‌ మధ్యలోనే 
మానేయాల్సి వచ్చింది. ఇప్పుడు \ / 
కానిస్టేబుల్‌ ఉద్యోగానికి 
సిద్ధమయ్యాను. హైదరాబాదు వెళ్ళీ శిక్షణ తీసుకునే ఆర్థిక 
స్థోమత మాకు లేదు. మంత్రి హరీశ్‌ రావు సార్‌, పోలీసు 
శాఖ చేపట్టిన ఈ శిక్షణ కేంద్రం మా లాంటి మధ్య తరగతి 
కుటుంబాలకు ఎంతో మంచింది. రోజు చేర్యాల నుంచి 
సిద్ధిపేటకు కోచింగ్‌కు వస్తున్నా ఇక్కడ శిక్షణ చాలా బాగా 
ఇస్తున్న తీరు బాగుంది. ఖచ్చితంగా నాకు ఉద్యోగం వస్తదనే 
నమ్మకం ఉన్నది. 

- ప్రస్తుతి, కడవేర్గు-చేర్యాల 


ఖచ్చితంగా ఎస్‌ఐ అవుతా 


గతంలో హైదారాబాదులో గ్రూపు-2 శిక్షణ తీసుకున్నా. శిక్షణకే వేల రూపాయలు ఖర్చు 
అయ్యింది. పైగా వసతికి చాలా ఇబ్బంది అయ్యింది. 2019లో డిగ్రీ పూర్తయ్యింది. సిద్ధిపేటలో 
ఉచిత శిక్షణ అందిస్తున్న మంత్రి హరీశ్‌ రావు, సీపీ శ్వేతలకు ఎంతగానో రుణపడి ఉంటాం. 
ఇక్కడ అన్ని సదుపాయాలతో ఉచితంగా శిక్షణ ఇవ్వడం ఎంతో మందికి మేలు చేకూరుతుంది. 


ఖచ్చితంగా నేను ఎస్‌ఐ అవుతా. 

అమ్మానాన్నలు ఎద్దులు అమ్మి బీఈడీ చేయించారు. 


మాది నారాయణరావుపేట మండలం 
జక్కాపూర్‌ గ్రామం. అమ్మానాన్నలు వెంకటలలక్తీ, ల 
వెంకటేశం. వ్యవసాయ కుటుంబం. 2019లో 
పెళ్లి జరిగింది. భర్త కనకరాజు (ప్రైవేట్‌ గ్‌ ౫ న్‌్‌ 
కళాశాల అధ్యాపకుడు. 2017లో బీఈడీ 
పూర్తయ్యింది. ఫారెస్ట్‌ బీట్‌ ఆఫీసర్‌, 
కానిస్టేబుల్‌, ఆర్బీఎఫ్‌ ఎస్‌ఐగా కొలువు 
సాధించాను. 2019లో ఎస్‌ఐగా 
ఎంపికయ్యాను. మంత్రి హరీశ్‌ రావు, పోలీసు శాఖ ఆధ్వర్యంలో 
నిర్వహించిన ఉచిత శిక్షణ శిబిరాన్ని సద్వినియోగం చేసుకున్నా. రెండేళ్లు 
పడ్డ (శ్రమ వృథా కాలేదు. ఆర్థిక పరిస్థితులు బాగా లేక ఎన్నోసార్లు అనేక 
ఇబ్బందులు పడ్డాం. ఎన్నోసార్లు ఉపాధి కూలీ పనికి వెళ్ళాను. అమ్మానాన్న 
ఎద్దులు అమ్మి నాకు బీఈడీ చేయించారు. ప్రస్తుతం నారాయణగూడ 
ఎస్‌ఐగా విధులు నిర్వర్తిస్తున్న పట్టుదల, తపనతో ముందడుగు వేయాలి. 

- జ్యోతి, నారాయణగూడ (సబ్‌ ఇన్స్‌ పెక్టర్‌) 

- మహేశ్‌, చిట్టాపూర్‌-దుబ్బాక MY Fe 


మా జాబే నాన్నను బతికించింది 


వన్‌ టౌన్‌, టూ టౌన్‌ పోలీసు స్టేషన్‌ కానిస్టేబుల్‌ స్వాతి, మమత 


ఆత్మ స్టెర్యంతో.. ఆశయ సాధన దిశగా.. మమత, స్వాతి. ఇప్పటికే కానిస్టేబుల్‌ 
ఉద్యోగాలు చేజిక్కించుకుని గ్రూప్‌-1 పై గురి పెట్టిన సిద్ధిపేట పొన్నాల యువతుల 
స్పూర్తి కథనం ఇది. అసలే పేదరికం. ఆపై నలుగురు ఆడపిల్లలు. రెక్కాడితే గానీ 
డొక్కాడని కుటుంబం. అందరిలా కాకుండా తమ బిడ్డలకు మంచి భవిష్యత్‌ 
అందించాలని తల్లిదండ్రులు బిడ్డలకు ధైర్యం చెబుతూ.. రెక్కలు ముక్కలు చేసుకుని 
చదివిస్తే వారి తల్లిదండ్రులు ఆశలను మమత, స్వాతిలు వమ్ము చేయలేదు. పేదరికం 
వెంటాడుతూ... వెనక్కి నడిపిస్తుంటే.. పేదరికం ప్రతిభకు ప్రతిబంధకం కాకూడదని 
అనుకున్నారు. తమ తల్లిదండ్రుల ఆశలను నెరవేర్చేందుకు అత్మసైర్యం, ధైర్యంతో 
వేసిన ముందడుగు సులభంగా కానిస్టేబుల్‌ ఉద్యోగాలను చేజిక్కించుకునేలా చేసింది. 
ఫలితంగా మంత్రి తన్నీరు హరీష్‌ రావు, సిద్ధిపేట పోలీసు కమిషనర్‌ ఎన్‌. శ్వేతతో 
సహా పుర ప్రజల నుంచి అభినందనలు వెల్లువెత్తేలా చేసింది. 

తమలాంటి మధ్యతరగతి కుటుంబీకులకు మంత్రి హరీశ్‌ రావు ఇప్పించే శిక్షణ 
సద్వినియోగం చేసుకుని, సీపీ శ్వేత మేడంలా తాము కావాలన్నదే వారి కల. అదే 
స్ఫూర్తితో.. రాష్ట్రంలోనే అత్యున్నత సర్వీస్‌ గ్రూప్‌-1 సాధనే లక్ష్యంగా ఐపీఎస్‌ పై 
గురిపెట్టిన అక్కాచెల్లెళ్ళు సన్నద్ధమై “తల్లిదండ్రుల బెంగ తీర్చిన కూతుళ్ల” మాటల్లోనే... 

మా స్వగ్రామం పొన్నాల. అమ్మానాన్నలు వజ్రవ్వ, సత్యనారాయణ. అమ్మ గృహిణి, 
నాన్న బీడీ కంపనీలో టేకేదారు. మా ఇంట్లో నలుగురం అక్కా చెల్లెలం. ఇద్దరు 
అక్మల పెళ్లిళ్లు జరిగాయి. మమత 2016లో బీటెక్‌ పూర్తి చేసింది. స్వాతి బీటెక్‌ ఫస్ట్‌ 
ఇయర్‌ చదువుతుండగా 2018 నోటిఫికేషన్‌లో కానిస్టేబుల్‌ ఉద్యోగం వచ్చింది. 
కాంపిటెటీవ్‌ ఎగ్జామ్స్‌ గురించి ఏమీ తెలియదు. అక్క మమతతో పాటు శిక్షణకు 
ఎంట్రన్స్‌ టెస్ట్‌ జస్ట్‌ అంటెప్ట్‌ చేస్తే 90 శాతం పై మార్కులు వచ్చాయి. క్లాసులకు 
రావడం లేదని శిక్షణ శిబిరం నుంచి కాల్స్‌ వచ్చేవి. 10 సార్లు కాల్స్‌ వస్తే ఇక 
తప్పేది లేదని అక్క మమతతో కలిసి వెళ్లాను. క్లాసులు చెప్పిన ప్రతి భోధకుడు మాకు 
అర్థమయ్యే విధంగా చెప్పేవారు. నేను శ్రద్దగా విని, కష్టపడి కాకుండా ఇష్టపడి 
చదివాను. కాంపిటేషన్‌ 1:50 నిష్పత్తిలో ఉన్నదనే విషయం నాకు తెలియదు. 
అందులో సీటు నాకొస్తదనే నమ్మకం కూడా లేదు. అప్పట్లో సీపీ జోయల్‌ డేవీస్‌, 
మంత్రి హరీశ్‌ రావు సార్‌ అప్పుడప్పుడు వచ్చి మానిటరింగ్‌ చేసేవారు. అప్పుడు 
రోహిణి అక్క స్టేజీ పై మాట్లాడే మాటలు విని, నేను స్టేజీ పై మాట్లాడాలి అని ఫిక్స్‌ 
అయ్యాను. ఇక జాబ్‌ వచ్చి సెలెక్ట్‌ అయిన తర్వాత టైనింగ్‌ పూర్తయ్యింది. 

అయితే టైనింగ్‌ ప్రారంభమై వెళ్లిన తర్వాత ఊర్లో ఫస్ట్‌ కరోనా మా నాన్నకు 
వచ్చింది. బతుకుతారో లేదో అన్న స్టేజీలో అందరూ టైనింగ్‌ లో స్పొర్ట్స్‌ అన్నీ బాగా 
చేస్తుంటే మేము మాత్రం ఇద్దరం టైనింగ్‌ లో ఏడుస్తున్నాం. నాన్నకంటే ఎక్కువేమీ 
కాదని టైనింగ్‌ వదిలేసి వద్దామని డిసైడ్‌ అయ్యాను. అప్పుడు ఉన్న ఎస్పీ గారు 
మంత్రి హరీశ్‌ రావు దృష్టికి తీసుకెళితే మెడికల్‌ ఆఫీసర్‌ తో మాట్లాడి మా నాన్నకు 
స్పెషల్‌ కేర్‌ గా చూశారు. నాన్న చావు బతుకుల మధ్య ఉన్నప్పుడైనా నను దగ్గరుండి 
కూడా కరోనా కారణంగా ఏమీ చేయలేని పరిస్థితి అని తెలిసిందే. కానీ నా జాబే 
మా నాన్నను సేవ్‌ చేసింది. నేను ఇక్కడ ఈ పోలీసు టైనింగ్‌ ఉండి ఉన్నాను కాబట్టే 


ar 


! 


ఫైనాన్నియల్‌గా అయితే మేము ఇంతగా చదువుకునే 
వాళ్లంకాదు. ఏ ఇంట్లో ఒక్కరికీ జాబ్‌ వస్తేనే సెట్‌ అయి 
పోతుంది. అట్లాంటింది. మా ఇంట్లో రెండు జాబులు 


వచ్చినయ్‌. అంటే మీ సపోర్ట్‌ వల్లనే సార్‌. 
ఫైనాన్నియల్‌గా నేను పూర్‌, రిచ్‌ అని ఎప్పుడు మీరు 
అనుకోవద్దు. మీకు చేయాలని కోరిక, తపన ఉంటే 
సిచ్యువేషన్‌ డిమాండ్‌ చేస్తది అంతే. మిగతా అంతా 
ఛాన్స్‌ వస్తది. మీరు ఏదైనా చేయగలుగుతారు. 


ఇదంతా నా జాబ్‌ వల్లే సాధ్యమైంది. అంటే ఈ జాబ్‌ కు ఇంత 
వాల్యూ ఉంటదా అని మళ్లీ అనిపించింది. ఇక టైనింగ్‌ 
పూర్తయి పోస్టింగ్‌ ఎక్కడిస్తారో తెలియదు. ప్రజల్లోకి వచ్చి 
సర్వీసు చేయాలంట. ఎట్లా అనే తెలియని ఆందోళన నాలో 
మొదలైంది. సిద్ధిపేట టీటీసీ భవన్‌లో సీపీ జోయల్‌ డేవీస్‌ 
సార్‌ పిలిచి మెరిట్‌ లిస్టులో ఫస్ట్‌ ఉన్నావ్‌ నువ్వు ఏ పోలీసు 
స్టేషన్‌ కావాలి. ఏం పోస్టింగ్‌ కావాలి అమ్మా నీకు అని 
అడిగారు. అప్పుడు నాకు అనిపించింది కష్టపడ్డ ఫలితం 
వృథాగా పోలేదు. కష్టపడితే ఏదో రూపంలో ఫలితం తిరిగి 
తప్పక వస్తదని టూ టౌన్‌ సెలెక్ట్‌ చేసుకున్నాను. 

జే రహస్వాలు-6 దోర్టల బాలశేఖరశర్మ 


శ జీ ఇ 


అతి పద కచుక్క 
ది 


పదేళ్ల కిందట గుర్తించిన భారీ తోకచుక్క మరో తొమ్మిదేళ్లకు (2031 
నాటికి) భూమి సమీపానికి రానున్నట్టు ఖగోళ శాస్త్రవేత్తలు తాజాగా 
వెల్లడించారు. ఇప్పటి వరకు వెలుగులోకి వచ్చిన తోకచుక్కలన్నింటిలోకీ 
ఇదే అతి పెద్దదని కూడా వారు తెలిపారు. ప్రస్తుతం మన సూర్యుని నుండి 
సుమారు 200 కోట్ల మైళ్ల దూరంలోని 'సి/2014 యుఎన్‌ 271 తోకచుక్క 
భారీ ఎత్తున సుమారు 85 మైళ్ల వెడల్పును కలిగి వున్నట్టు వారు 
(ప్రకటించారు. 

అమెరికా అంతరిక్ష పరిశోధనా సంస్థ “నాసా” (నేషనల్‌ ఏరోనాటిక్స్‌ అండ్‌ 
స్పేస్‌ అడ్మిని స్టేషన్‌)కు చెందిన “హబుల్‌ స్పేస్‌ టెలిస్కోప్‌” అందించిన 
సమాచారం మేరకు “ఇప్పటివరకూ కనుగొన్న అన్ని తోకచుక్కల్లోకి ఇదే అతి 
పెద్దదిగా శాస్త్రజ్ఞులు నిర్ధారించారు. ఈ టెలిస్కోప్‌ అందించిన చిత్రాలలో 
ఆ తోకచుక్క కేంద్రకం (న్యూక్లియస్‌) చాలా స్పష్టంగా దర్శనమివ్వడం 
విశేషం. ఖగోళ శాస్త్రవెత్తలైన పెట్రో బెర్నార్షినెల్లీ, గ్యారీ బెర్న్‌స్టైను కనుగొన్న 
కారణంగా ఈ తోకచుక్కను వారి పేర్లతో 'బెర్నార్టినెల్లీ -బెర్నెస్టెన్‌' గానూ 
పిలుస్తున్నారు. సుమారు 500 ట్రిలియన్‌ (1 ట్రిలియన్‌ - 1 లక్ష కోట్లు) 
టన్నుల బరువైన ఈ తోకచుక్కను 'మహోన్నత మంచు వస్తువు గా వారు 
అభివర్ణించారు. ఒక సగటు తోకచుక్క అంతర్భాగం (009) కన్నా ఇది 
సుమారు 50 రెట్లు పెద్దది. ఊర్ట్‌ మేఘం (00101046)లో ఉద్భవించి, ఆ 
వైపునుంచే వస్తున్నట్టుగా భావిస్తున్న ఈ 'కామెట్‌' (తోకచుక్క) వచ్చే దశాబ్దం 
కల్లా మన సౌర కుటుంబం సమీపం గుండా ప్రయాణిస్తుందని వారు 
తెలిపారు. గంటకు సుమారు 22,000 మైళ్ల వేగంతో ఇది 2031 నాటికి 
మన సూర్యునికి కేవలం ఒక లక్ష కోట్ల (1 బిలియన్‌) మైళ్ల దగ్గరకు 
వస్తుందని వారు పేర్కొన్నారు. 

చీలీకి చెందిన 'టోలోలో ఇంటర్‌ అమెరికన్‌ అబ్దర్వేటరీలోని 'డార్క్‌ ఎనర్జీ 
సర్వే? తాలూకు ప్రాచీన భాండాగార చిత్రాల ఆధారంగా పై శాస్త్రవేత్తలు 
(పెడ్రో బెర్నార్టినెల్లీ, గ్యారీ బెర్న్‌ స్టెన్‌) 2010లో మన సూర్యునికి 300 కోట్ల 
మైళ్ల దూరంలో పై తోకచుక్కను గుర్తించారు. అంత దూరంలోనూ అత్యంత 
ప్రకాశవంతంగా వెలుగు లీనుతున్న ఈ తోకచుక్కపై మైనస్‌ 384 డిగ్రీల 
ఫారిన్‌ హీట్‌ ఉష్ణోగ్రత వుండటం గమనార్హం. అంతటి చలి వాతావరణం 
లోనూ ఉపరితలం నుండి కార్బన్‌ మోనాక్సైడ్‌ ను వెదజల్లేంతటి వేడిమిని 
అది కలిగి ఉందని, తత్ఫలితంగా దాని చుట్టూ దట్టమైన ధూళి-వాయు 
మేఘాలు అలుముకుంటున్నాయని శాస్త్రవేత్తల బృందం వెల్లడించింది. ‘కొన్ని 

వేల తోకచుక్కల శిఖరాగ్రం వలె మిరుమిట్లు గొలుపుతున్న ఈ భారీ 
కామెట్‌ను మేం మొదట్నుంచీ చాలా పెద్దదిగానే అనుమానిస్తున్నాం. 
ఇప్పుడు ఇదే అతిపెద్దదిగా నిర్ధారణెంది' అని పరిశోధనా పత్రం 
రచయిత, “యూనివర్సిటీ ఆఫ్‌ క్యాలిఫోర్నియా'కు చెందిన ఖగోళ 
శాస్త్రవేత్త డేవిడ్‌ జెవిట్‌ (౧౭/16 Jewitt) తెలిపారు. 


అతి పొడవైన చిన్నబీవి 


'లైనియస్‌ లాంగిస్సిమస్‌ (110665 longissimus) గా పిలిచే 
ఒక రకమైన చిన్న పురుగు (బూట్‌ లేస్‌వార్మ్‌) భూమిమీద “అతి 
పొడవైన జీవిగా శాస్త్రజ్ఞులు చెబుతున్నారు. ఈ పురుగుల్లో కొన్ని 
పెద్ద 'నీలి తిమింగలం” కన్నా కూడా పొడవైనవి. ఓ సముద్ర తీరంలో 
లభ్యమైన ఈ జాతికి చెందిన ఒకానొక పురుగు పొడవు ఏకంగా 
55 మీటర్లుగా నమోదై రికార్డు సృష్టించింది. ఇంతగా అతి పొడవైన 
ఈ చిన్న క్రిమి బాగా సన్న తోలును కలిగి ఉంది. 

“ఈ రకమైన చిన్న జీవులు సాధారణంగా 30 మీటర్ల (98.4 
అడుగులు) పొడవు మేర పెరుగుతాయని” 2008లోనే 'జువాలజిచ్‌ 
మెడెడెలింజెన్‌? (Z00lంgische Mededelingen) జర్నల్‌లో 
ప్రచురితమైన ఒక పరిశోధనా వ్యాసంలో జీవశాస్త్రవేత్తలు అడ్రియన్‌ 
గిటెన్‌ బెర్గర్‌, కార్‌ స్మిప్పలు వివరించారు. క్రీ.శ. 1864లో స్మాటిష్‌ 
సముద్ర తీరంలోకి ఒక భారీ బూట్‌ లేస్‌ వార్మ్‌ మృతదేహం కొట్టుకు 
రాగా, దాని పొడవు 55 మీటర్లుగా వున్నట్టు తేలింది. అయితే, ఈ 
రకం చిన్న జీవులు ఇంత భారీ స్థాయి పొడవుకు పెరుగుతాయంటే 
నమ్మని శాస్త్రవేత్తలు కూడా కొందరు లేకపోలేదు. చనిపోయిన 
తర్వాత ఈ జీవుల వికృత దేహాలు అంతగా తీవ్రస్థాయికి 
సాగుతాయని, అందువల్లే భారీ పొడవు నమోదై ఉంటుందని వారు 
భావిస్తున్నారు. “రిబ్బన్‌ వార్మ్స్‌” లేదా “ట్యాప్‌ వార్బ్స్‌'గా పిలిచే 'నెమె” 
(Nemertea) జంతు కుటుంబ విభాగంలోని సుమారు 1,200 
జాతులలో 'లైనియస్‌ లాంగిస్సిమస్‌' ఒకటి. వానపాముల 
కుటుంబానికి భిన్నమైన ఈ జాతి పురుగులకు శరీర భాగాలేమీ 
ఉండవు. అంతేకాదు, వీటికి గుండె, వెన్నెముక (అకశేరుకాలు) 
కూడా ఉండవు. ఉత్తర అట్లాంటిక్‌ మహా సముద్ర పరిసరాలలోని 
బురద, ఇసుక నేలల్లో, ఇంకా రాళ్ల పగుళ్లలో చాలా తరచుగా ఇవి 
దాగి ఉంటాయి. “ప్రొబోసిస్‌' (౧౦౮౦56|5)గా పిలిచే ట్యూబు వంటి 
నోరుతో కూడిన దేహ నిర్మాణం దినిదిః చిన్న ఎండ్రికాయలు 
(పీతలు), నత్తలతోపాటు సముద్రగర్భంలోని జంతు మృతదేహాలను 
తిని ఇవి బతుకుతాయి. 


ఆఉద్యోగార్లులకు ఉచిత శిక్షణ 


కన్నెకంటి వెంకట రమణ 


ఇప్పటికే పలు రంగాల్లో చరిత్ర సృష్టించిన 
తెలంగాణా రాష్ట్రం ఉద్యోగాల కల్పనలోనూ 
- దాదాపు 80,230 ఉద్యోగాల నియామకం 
చేపట్టడం ద్వారా, దేశంలో మరో చరిత్రకు 
నాంది పలికింది. ఈ క్రమంలోనే ఒక్క 
తెలంగాణ రాష్ట్రంలోనే దాదాపు పది లక్షలకు 
పైగా ఉద్యోగార్థులైన యువతీ, యువకులకు 
ప్రభుత్వం ఉచిత శిక్షణ ఏర్పాటు చేసింది. 
ఇప్పటివరకు ఏ ప్రభుత్వ, ప్రయివేటు రంగ 
సంస్లలు చేపట్టని ఉచిత శిక్షణా 
కార్యక్రమాలను తెలంగాణ ప్రభుత్వంలోని 
వివిధ ప్రభుత్వ విభాగాలు చేపట్టాయి. 
ప్రస్తుతం రాష్ట్రంలోని హైదరాబాద్‌ 
మొదలుకుంటే మండల కేంద్రాల వరకూ 
కాంపిటీటివ్‌ పరీక్షలకు ప్రిపేర్‌ అయ్యే 
యువతీ, యువకులతో అన్ని గ్రంథాలయాలు, విద్యా సంస్థలు, ప్రయివేటు కోచింగ్‌ 
సెంటర్లు, స్వచ్చంద సంస్థల ఇనిస్టిట్యూషన్‌లు కిటకిట లాడుతున్నాయి. 

ముఖ్యమంత్రి కేసీఆర్‌ ఇటీవల ప్రకటించిన 80,000 పైగా ఉద్యోగాలను 
పొందేందుకై కనీసం 10 లక్షల మంది యువత చదువుల్లో, ప్రిపరేషన్లలో బిజీగా 
ఉన్నారు. ఇక, దాదాపు 26 లక్షల మంది నిరుద్యోగ యువత టిఎస్‌పిఎస్‌సి వెబ్‌ 
సైట్‌లో నమోదు చేసుకున్నట్లు గణాంకాలు తెలుపుతున్నాయి. ప్రతి జిల్లా 
కేంద్రాలలోనూ, డివిజన్‌, అసెంబ్లీ నియోజకవర్గ కేంద్రాల్లో ప్రభుత్వంలోని పభ 
శాఖలు, విశ్వ విద్యాలయాలు, స్వచ్చంద సంస్థలూ, ప్రజా ప్రతినిధులు ఉచిత 
కోచింగ్‌ కేంద్రాలను నిర్వహిస్తున్నారు. వీటన్నింటికీ నిరుద్యోగ యువతనుండి పెద్ద 
ఎత్తున స్పందన కూడా లభిస్తోంది. ఇది, ఎంతదాకా అంటే, ఒక్క పోలీసు శాఖ 
నిర్వహిస్తున్న ఉచిత కోచింగ్‌ క్యాంప్‌లకు విపరీతమైన స్పందన లభించింది. ఒక్కో 
కేంద్రంలో ఒక వెయ్యి మందికి శిక్షణనివ్వాలని పోలీస్‌ శాఖ నిర్ణయించుకోగా 
6,000 మందికి పైగా దరఖాస్తు చేస్తున్నారు. దీనితో, ఈ విభాగం పస్షీనింగ్‌ 
పరీక్షను నిర్వహించాల్సి వచ్చింది. అలాగే ఎస్సీ కార్పొరేషన్‌, బీసీ కార్పొరేషన్‌, 
డీఎస్పీ స్థాయిలో కూడా అన్ని చోట్లా ఉచిత కోచింగ్‌ను అందజేస్తుండగా ఈ 
అన్నింట్లో కలిపి 10 లక్షల మంది యువత ఈ కోచింగ్‌ సెంటర్లలో బిజీగా 
ఉన్నారు. ఇంతటి, సమాన సంఖ్యలో ప్రైవేట్‌ కోచింగ్‌ సెంటర్లలోనూ ఉద్యోగాలకి 
శిక్షణ పొందుతూ బిజీగా ఉన్నారు. 

ప్రెసిడెన్షియల్‌ ఉత్తర్వులకై ఇన్నాళ్లూ వేచివున్న కేసీఆర్‌ ప్రభుత్వం ఒక్క సారిగా 
80 వేలకు పైగా ఉద్యోగాల నియామకం చేస్తున్నట్టు ప్రకటించగానే ప్రతీ ఒక్క 
నిరుద్యోగ యువత ఈ ఉద్యోగ సాధన అనే లక్ష్య సాధన దిశలో 
నిమగ్నమయ్యాయి. రాష్ట్రంలోని నిరుద్యోగ ఎస్‌.సి., ఎస్‌,టీ, మైనారిటీ నిరుద్యోగ 
యువతకు ఉచితంగా శిక్షణనివ్వడానికి రాష్ట్ర ప్రభుత్వం కోటీ యాభై లక్షలు 
కేటాయించింది. ఒక్కో అభ్యర్థికి ఉచిత స్టడీ మెటీరియల్‌ అందచేయడంతోపాటు 


భోజన ఖర్చులకై రోజుకు రూ. 70 లను కొన్ని శాఖలు 
అందచేస్తున్నాయి. బీసీ స్టడీ సర్మిల్‌ ఆధ్వర్యంలో లక్షా ఇరవై 
వేల మందికి శిక్షణ ఇచ్చేందుకు ఏర్పాట్లు చేసింది. ప్రస్తుతం 
ఉమ్మడి జిల్లాల్లో బీసీ స్టడీ సర్మిళ్లున్నాయి. ప్రతీ నియోజకవర్గ 
స్థాయిలో కూడా ప్రత్యేకంగా బీసీ స్టడీ సర్మిళ్లను ఏర్పాటు 
చేసి శిక్షణనిచ్చేందుకు ప్రత్యేక దృష్టి సారించారు. ఎస్సీ, ఎస్టీ 
నిరుద్యోగ యువతకు ప్రత్యేక శిక్షణనివ్వడానికి ఎస్సీ అభివృద్ధి 
శాఖ, గిరిజన సంక్షేమ శాఖలు ప్రత్యేక ఏర్పాట్లు చేపట్టాయి. 
ఎస్సీ అభ్యర్థులకు రాష్టంలో ఉన్న 388 సెంటర్ల ద్వారా 
శిక్షణనిస్తున్నారు. ఎస్టీ అభ్యర్థులకు ఉట్నూరు, ఏటూరు 
నాగారం, భద్రాచలం, హైదరాబాద్‌లలో ఉన్న శిక్షణ 
కేంద్రాల ద్వారా పది వేల మందికి శిక్షణనిస్తున్నారు. 
కాగా, పలువురు ఎంపీలు, ఎమ్మెల్సీలు, ఎమ్మెల్యేలు, 
ఇతర ప్రజాప్రతినిధులు కూడా తమ నియోజకవర్గాల్లోని 
కమ్యూనిటీ హాళ్లు, ఫంక్షన్‌ హాళ్లలో సొంతంగా ఉచిత 
కోచింగ్‌ సెంటర్లు నడుపుతున్నారు. తమ నియోజక వర్గాల్లో 
కనీసం రెండు శిక్షణ కేంద్రాలను ఏర్పాటు చేస్తున్నారు. 
ఉద్యోగావకాశాలను ఆశించే వారికి మధ్యాహ్న భోజనం 
కూడా ఉచితంగా అందిస్తున్నారు. హైదరాబాద్‌లోని 
చిక్కడపల్లి సిటీ సెంట్రల్‌ లైబ్రరీ, అష్టల్‌గంజ్‌లోని స్టేట్‌ 
సెంట్రల్‌ లైబ్రరీలలో ప్రిపేర్‌ అవుతున్న వందలాది మంది 
నిరుద్యోగ యువత సౌకర్యార్థం జీహెచ్‌ఎంసీ రూ. 5ల 
భోజన ప్రత్యేక కేంద్రాలను కూడా ఏర్పాటు చేసింది. 

టెట్‌ నోటిఫికేషన్‌ విడుదలైంది. జూన్‌ 12 పరీక్ష జరుగనున్నది. తరగతి గదిలో విద్యార్దులకు పాఠం అర్ధమైందా, వారి 
మానసిక, శారీరక స్థితిని అర్ధం చేసుకోవడం ఉపాధ్యాయుడికి చాలా ముఖ్యం. కేవలం పాఠం బోధించి వెళ్లిపోతే లక్ష్యం 
నెరవేరదు. విద్యార్థికి సంబంధించిన సమగ్ర అభివృద్దిపై ఉపాధ్యాయుడు దృష్టి పెట్టినప్పుడు మాత్రమే భావి తరాన్ని 
తయారుచేయగలడు. దీనిలో సైకాలజీ పాత్ర చాలా కీలకం. ఒక తరగతిలో ఎంతమంది విద్యార్జులున్నారో ఎవరైనా 
చెప్పగలరు. కానీ విద్యార్ది మనస్సులో ఏముందో సైకాలజీ తెలిసిన ఉపాధ్యాయుడు మాత్రమే చెప్పగలడు. అంతటి 
శక్తిమంతమైన విషయాన్ని ముందుగా నేర్చుకొని తర్వాత తరగతిలో అనుప్రయుక్తం చేసేలా చేసేదే సైకాలజీ సబ్జెక్ట్‌. 
టెట్లో సైకాలజీలో 80కి 30 మార్కులు ఎలా తెచ్చుకోవాలో నిపుణుల సలహాలు సూచనల ద్వారా తెలుసుకుందాం.. 


సిలబస్‌ అవగాహనే విజయానికి సోపానం 

ఏ పరీక్షలోనైనా సిలబస్‌ పై అవగాహన లేకుంటే ఆ పరీక్షలో విజయం 
సాధించలేరు. మొదట పరీక్ష స్వభావం, సిలబస్‌పై పూర్తి స్థాయిలో అవగాహన 
ఏర్పర్చుకోవాలి. టెట్‌ సైకాలజీలో ఏముంది? ఏం చదవాలో తెలుసుకుందాం. 


టెట్లో మూడు యూనిట్లు ఉన్నాయి. అవి.. 


1) శిశువికాసం (వైల్డ్‌ డెవలప్‌మెంట్‌ 
2) అభ్యసనం (లర్నింగ్‌) 
క్ర) అధ్యాపన శాస్త్రం 


సరళిని గమనిస్తే జ్ఞానపరమైన 
ప్రశ్నల కంటే అవగాహన, 
అనుప్రయుక్తం (అప్లికేషన్‌తో 
కూడిన ప్రశ్నలను ఎక్కువగా 
ఇచ్చారు. ఈసారి టెట్‌ పరీక్ష 
ఆనైన్లో నిర్వహిస్తున్నందున ఎక్కువ 
పేపర్లు తయారు చేయాలి. కాబట్టి ఏ పేపర్‌ 
ఎలా వస్తుందో చెప్పలేని పరిస్థితి. అందువల్ల 
సైకాలజీ సబ్జెక్టులో ఏ ఒక్క అంశాన్ని 
వదలకుండా అధ్యయనం చేస్తేనే ప్రశ్న ఎలా 
అడిగినా సమాధానాన్ని సులభంగా గుర్తించవచ్చు. 


ఎలా చదవాలి? 


శిశు వికాసం: శిశు వికాసం అంటే శిశువుల్లో 
శారీరకంగా, మానసికంగా, సాంఘికంగా, ఉద్వేగంగా, 
నైతికంగా, భాషాపరంగా జరిగే అభివృద్ధి. కాబట్టి 
ముందుగా వీటికి సంబంధించిన ప్రాథమిక పరిజ్ఞానం 
(బేసిక్‌ నాలెడ్జ్‌) తెలుసుకోవాలి. అలా అయితేనే 
అనుప్రయుక్తం ప్రశ్చకు సమాధానం గుర్తించవచ్చు. 
డీఈడీ/వీఈడీలో ఉన్న పాఠ్యాంశాల ఆధారంగా సిలబస్‌ 
ప్రకారం సొంత నోట్స్‌ తయారుచేసుకోవాలి. 
పెరుగుదల, వికాసం, పరిపక్వతలు ఇవన్నీ కూడా 
ఒకటే అనుకుంటారు. చాలామంది కానీ వాటి 
మధ్య చాలా తేడా ఉంది. 
ఉదా: 1) కాళ్లు, చేతులు, గుండె, 
. ఎదగడం- పెరుగుదల 
| 2) చదవడం, రాయడం, ఈదడం- 
వికాసం 
8) పాకడం, నిలబడటం, నడవటం, 
పరుగెత్తడం- పరిపక్వత 
ఉదాహరణకు గత టెట్లో 
వచ్చిన ప్రశ్నలను పరిశీలిద్దాం. 
1. వ్యక్తి పెరుగుదల, 
వికాసాలకు సంబంధించి 
సరైనదానిని గుర్తించండి? (2017, 


పేపర్‌-1) (1) 

1) పెరుగుదల, వికాసంలో లీనమై ఉంటుంది 

2) వికాసం, పెరుగుదలలు వ్యక్తి జీవితాంతం కొనసాగుతాయి 

3) వికాసం, పెరుగుదలలో వైయక్తిక భేదాలుండవు 

4) వికాసం పరిమాణాత్మకం, పెరుగుదల గుణాత్మకం 

వివరణ: 

ఆప్షన్‌ 1- వికాసంలో పెరుగుదల ఎల్లప్పుడూ అంతర్భాగంగా ఉంటూ ఇవి 
రెండూ పరిపక్వతకు దారితీశాయి. 

ఆప్షన్‌ 2- పెరుగుదల జీవితాంతం కొనసాగక శారీరక అవయవాలు 
పరిపక్వత చెందగానే ఆగిపోతుంది. కానీ వికాసం జీవితాంతం కొనసాగుతుంది. 

ఆప్షన్‌ తి- పెరుగుదల, వికాసం, పరిపక్వత, ప్రజ్ఞ, సహజ సామర్థ్యాలు, 
సృజనాత్మకత, అభిరుచులు, వైఖరులు, అలవాట్లు ఇలా ఏ అంశాన్ని తీసుకున్నా 
వ్యక్తికి, వ్యక్తికి మధ్య కచ్చితంగా భేదాలు ఉంటాయి. 

ఆప్షన్‌ 4- పెరుగుదలను కచ్చితంగా కొలవగలం. కాబట్టి 
పరిమాణాత్మకం/గుణాత్మకం వికాసాన్ని కచ్చితంగా కొలవలేం. కాబట్టి 
గుణాత్మకం. ఈ విధంగా విశ్లేషిస్తూ ప్రతి టాపిక్‌ను చదివితే సులభంగా 
సమాధానాలు గుర్తించవచ్చు. కాబట్టి పై ప్రశ్నలకు సమాధానం 1. 


అభ్యసనం: 
సాధారణంగా నేర్చుకోవడాన్నే అభ్యసనం అంటారు. చాలామంది అభ్యాసం, 
అభ్యసనం ఒక్కటే అనుకుంటారు. కానీ వాటి మధ్య చాలా తేడా ఉంది. 
ఏదైనా ఒక కృత్యాన్ని పదే పదే చేయడం అభ్యాసం 
అభ్యాసం చేయడం ద్వారా వచ్చిన ఫలితమే- అభ్యసనం 
అతి అభ్యాసం చేయడం ద్వారా పొందేదే- నైపుణ్యం 
1. ప్రాథమిక స్థాయిలో విద్యార్థి తన ఉపాధ్యాయుని రాతపనిని గమనించి 
తాను అదేవిధంగా రాయడాన్ని అలవర్చుకున్నాడు. ఇందులో ఇమిడి ఉన్న 
అభ్యసన సిద్ధాంతం? (2017, పేపర్‌-1) (3) 
1) యత్నదోష అభ్యసనం 
2) అంతరదృష్టి అభ్యసనం 
8) సాంఘిక అభ్యసనం 
4) కార్యక్రమయుత అభ్యసనం 
వివరణ: ఆప్షన్‌ 1- మానవుని శారీరక అవయవాల్లో కాళ్లు, చేతులను 
ఎక్కువగా ఉపయోగించి, మెదడును తక్కువగా ఉపయోగించడం ద్వారా 
అభ్యసనం జరిగే విధానాన్ని సూచించేదే యత్నదోష సిద్ధాంతం. 
ఆప్షన్‌ 2- మానవుని శారీరక అవయవాల్లో మెదడును ఎక్కువగా, కాళ్లు, 
చేతులను తక్కువగా ఉపయోగించడం ద్వారా అభ్యసనం జరిగే విధానాన్ని 
సూచించేదే అంతరదృష్టి అభ్యసన సిద్ధాంతం. 
ఆప్షన్‌ 3- మానవుడు తన (ప్రారంభ పాఠాలను చిన్నప్పుడు ఎక్కువగా 
పరిసరాల్లోని విషయాలను పరిశీలిస్తూ, వాటిని అనుకరిస్తూ అభ్యసనం చేస్తాడని 
తెలిపేదే సాంఘిక అభ్యసన సిద్ధాంతం. 
ఆప్షన్‌ 4- ఉపాధ్యాయుని ప్రమేయం లేకుండా బోధనా యంత్రం 
సహాయంతో విద్యార్థి స్వయంగా నేర్చుకునే పద్ధతే కార్యక్రమయుత అభ్యసనం. 
పై విశ్లేషణ ఆధారంగా ఈ ప్రశ్నకు సమాధానం 3 


పెడగాగీ : 

ఈ యూనిట్‌ పూర్తిగా బోధన, అభ్యసనం ప్రక్రియ 
తరగతిలో ఎలా జరగాలి? ఎలా జరుగుతుంది? ఎలా 
బోధించాలి? ఎలా బోధించకూడదు? అని తెలుపుతుంది. 

1. ప్రధానోపాధ్యాయుడు తనంతట తానే నిర్ణయాలు 
తీసుకునే నాయకత్వ లక్షణం? (2017, పేపర్‌-2) (4 


1) జోక్యరహిత 2) ప్రజాస్వామ్య 
Sg) అనుజ్ఞ 4) నిరంకుశ 
వివరణ: 


ఆప్షన్‌ 1- లక్ష్యాలు, నిర్ణయాలు తీసుకోవడంలో 
నాయకుడికి కాకుండా సమూహంలో సభ్యులకే స్వేచ్చ 
ఉందేదే జోక్యరహిత/అనుజ్ఞ నాయకత్వం 

ఆప్షన్‌ 2- అభిప్రాయాలు తెలపడంలో, నిర్ణయాలు 
తీసుకోవడంలో అందరికీ ఆమోదయోగ్యమైన/మెజారిటీ 
సభ్యుల ఆమోదంతో ప్రవర్తించడమే ప్రజాస్వామిక 
నాయకత్వం 

ఆప్షన్‌ 8- అనుజ్ఞ నాయకత్వాన్నే జోక్య 
రహిత/అనుమతించే నాయకత్వం అంటారు. 

ఆప్షన్‌ 4- సమూహంలో సభ్యుల ప్రమేయం 
లేకుండానే నాయకుడు ఏకపక్షంగా నిర్ణయాలు తీసుకునేదే 
నిరంకుశ నాయకత్వం 

గతంలో కంటే ఈసారి టెట్‌ కఠినంగా రావడానికి 
అవకాశం ఉంది. కాబట్టి ప్రతి టాపిక్‌ను లోతుగా విశ్లేషణ 
కి నేర్చుకుంటేనే 80 మార్ములు సాధించవచ్చు. 


గరిష్ట మార్కులు పొందడం ఎలా ? 


సైకాలజీ పాఠ్యాంశాలను మొదట అవగాహన 
చేసుకోవాలి. తర్వాత ప్రీవియస్‌ పేపర్లను పరిశీలించి 
వాటి ఆధారంగా ఏ విధమైన ప్రశ్నలు అడుగుతున్నారు 
అనేది అర్థం చేసుకోవాలి. ప్రాక్టీస్‌ బిట్లు ఎక్కువగా 
చేయాలి. తర్వాత మోడల్‌ టెస్టులను ఎక్కువగా వీలైతే 
చాష్టర్ల వారీగా రాస్తే ఆయా పాఠ్యాంశలపై పట్టు వస్తుంది. 
పరీక్షలో ఎటువంటి ప్రశ్నలు ఇచ్చినా సులభంగా 
జవాబులు గుర్తించగలరు. 

- పరీక్షలో మల్టిపుల్‌ చాయిస్‌ ప్రశ్నలు ఇస్తారు. 
దీనివల్ల కొంత ప్రయోజనం కలుగుతుంది. అవగాహన, 
అనుప్రయుక్తంతోపాటు చదివిన అంశాన్ని గుర్తించడం 
లేదా గుర్తుకు తెచ్చుకోవడం చేయాలి. ఇది కొంత శ్రమిస్తే 
సులభంగా జవాబు గుర్తించగలం. భయపడకుండా, 
ఆందోళన చెందకుండా ప్రాక్టీస్‌ చేయండి సులభంగా 
సైకాలజీలో 30 మార్కులు సాధించవచ్చు. 

వికాస “సూత్రాలు” 


క్షే 


పిల్లలు వస్తువును పట్టుకోవడానికి మొదట చేతిని మొత్తం 
ఉపయోగించిన తర్వాత చేతివేళ్లతో వస్తువును పట్టుకోగలుగుతారు. 
ఇందులో ఉన్న వికాస సూత్రం? 

1) వికాసం సాధారణ దిశ నుంచి నిర్దిష్టదిశగా సాగుతుంది 

2) వికాసం కచ్చితమైన వరుస క్రమాన్ని అవలంబీిస్తుంది 

8) వికాసం అవిచ్చిన్నంగా సాగుతుంది 

4) వికాసాన్ని ప్రాగుక్తీకరించవచ్చు 


. వికాసానికి కారణమైన ఎన్నో ప్రక్రియలు శిశువులో అంతర్గతంగా 


జరుగుతూ ఉండి, హఠాత్తుగా ఒకరోజు బయటకు కనిపిస్తాయి. 
ఇందులో వికాస సూత్రం? 

1) వికాసం సంచితమైనది 

2) వికాసం సాధారణం నుంచి నిర్దిష్టం 

3) వికాసం కచ్చితమైన దిశగా సాగుతుంది 

4) వికాసం ఒక పరస్పర చర్య 


. కనిపించని తన తల్లిని వెతకడం ప్రారంభించిన సరయుకు గల 


పియాజే సంజ్ఞానాత్మక వికాసదశ? 
1) పూర్వ ప్రచాలక దశ 2) ఇంద్రియ చాలక దశ 
8) మూర్త ప్రచాలక దశ 4) అమూర్త ప్రచాలక దశ 


. సిరి తన తల్లిదండ్రుల నుంచి గాత్రాన్ని పొంది దానికి శిక్షణ, 


ప్రోత్సాహం తోడవటం వల్ల మంచి గాయకురాలైంది. ఇందులో 
ఇమిడి ఉన్న వికాస సూత్రం? 

1) వికాసం ఒక పరస్పర చర్య 2) వికాసం సంచితమైనది 

3) వికాసం అవిచ్చిన్నమైనది 

4) వికాసం పరస్పర సంబంధంగా కొనసాగుతుంది 


. కింది వాటిలో వికాస సూత్రం? 


1) వికాసాన్ని ప్రాగుక్తీకరించలేం 

2) పెరుగుదల, వికాసం అన్ని దశల్లో ఒకే విధంగా సాగవు 
3) ఏకాసం నిర్దిష్ట దిశ నుంచి సాధారణ దిశగా సాగుతుంది 
4) వికాసం సంకుచితమైనది 


. అమృతకు మానసిక వికాస లోపం కలదు. ఇది ఆమె భాషా 


వికాసాన్ని ప్రభావితం చేస్తుంది. దీన్ని సూచించే వికాస సూత్రం? 
1 £కాసం జక పరస్పర చర్య 

2) వివిధ వికాసాలు పరస్పర సంబంధంగా కొనసాగుతాయి 

రి) ఏకాసం అవిచ్చిన్నంగా సాగుతుంది 

4) వికాసాన్ని ప్రాగుక్తీకరించవచ్చు 

. శిరీష మొదట తలను నిలిపిన తర్వాత నడుము నిలిపి కూర్చోవడం, 
ఆ తర్వాత కాళ్లను నిలిపి నడవటం చేస్తుంది. ఇందులోని వికాస 
సూత్రం? 

1) సాధారణం నుంచి నిర్దిష్టం 

3) కచ్చితమైన దిశగా సాగుతుంది 


2) అవిచ్చిన్నమైనది 
4) సంచితమైనది 


. పిల్లల్లో భాషా వికాసం మొదట ముద్దు పలుకులతో మొదలై 


క్రమంగా సంభాషణలుగా మారుతుంది. ఇందులో ఇమిడి ఉన్న 
వికాస సూత్రం? 

1) వికాసం అవిచ్చిన్నంగా సాగుతుంది 

2) వివిధ వికాసాలు పరస్పర సంబంధంగా కొనసాగుతాయి 

8) వికాసం ఒక కచ్చితమైన నమూనాను అవలంబిస్తుంది 

4) వికాసం ఒక పరస్పర చర్య 


. ఒక శిశువు బొమ్మను మొదట తన పిడికిలిని ఉపయోగించి 


పట్టుకుంటాడు. పెరుగుతున్న కొద్ది దానిని వేళ్లతో పట్టుకుంటాడు. 
దీనిని వివరించే సూత్రం? 

1) వికాసాన్ని ప్రాగుక్తీకరించవచ్చు 

2) వికాసం పరస్పర సంబంధమైనది 

3) వికాసం శిరోఃపాదాభిముఖంగా ఉంటుంది 

4) వికాసం సాధారణం నుంచి నిర్దిష్టం 


10. వికాసం ఏ దిశగా సాగుతుందని శిరంపాదాభిముఖ వికాసం 


సూచిస్తుంది? 
1) నాభి నుంచి తలకు 2) పాదం నుంచి నాభికి 
3) తల నుంచి పాదానికి 4) కేంద్రం నుంచి ఇతర భాగాలకు 


11. పిల్లవాని మానసిక వికాసం నెమ్మదిగా ఉండటం వల్ల అతనికి 
నైతిక వికాసం కూడా నెమ్మదిగా జరుగుతుంది. దీనికి 
సంబంధించిన వికాస సూత్రం? 

1) వికాసాన్ని ప్రాగుక్తీకరించవచ్చు 

2) వికాసం అవిచ్చిన్నంగా సాగుతుంది 

3) వికాసం కచ్చితమైన నమూనాను అనుసరిస్తుంది 

4) వివిధ వికాసాలు పరస్పర సంబంధంగా కొనసాగుతాయి 


12. కింది వాటిలో వికాస సూత్రం కానిది? 
1) వికాసం అన్ని దశల్లో ఒకే విధంగా ఉంటుంది 
2) వికాసం నిరంతర ప్రక్రియ 
8) వికాసాన్ని ప్రాగుక్తీకరించవచ్చు 
4) వికాసం సంచితమైనది 


18. శ్రావణి చతురస్రం గీయడంలో ఇబ్బందిని గమనించిన 
ఉపాధ్యాయుడు డైమండ్‌ను గీయడంలో కూడా ఇబ్బందిని 
ఎదుర్కొంటుందని ఊహిస్తాడు. ఉపాధ్యాయుని ఈ ఊహకు 
మూలాధారమైన వికాస నియమం? 

1) వికాసం క్రమానుగతమైనది 

2) వికాసం అన్ని దశల్లో ఒకే విధంగా ఉండదు 
8) వికాసం అవిచ్చిన్నంగా జరిగే సంచిత ప్రక్రియ 
4) వికాసంలో వ్యక్తిగత భేదాలుంటాయి 


14. మానవ వికాసం కొన్ని నియమాలను అనుసరిస్తుంది. ఆ వికాస 
నియమాల్లో భాగం కానిది? 
1) నిరంతరం 
3) సాధారణం నుంచి ప్రత్యేకం 


2) వరుసక్రమం 
4) పరివర్తనీయమైనది 


15. కింది వాటిలో వికాస సూత్రం? 
1) అందరిలోనూ సమానగతిని అనుసరించదు 
2) ఎల్లవేళలా రేఖీయ క్రమంలో జరుగుతుంది 
3) నిరంతర ప్రక్రియ కాదు 
4) వికాస ప్రక్రియ మధ్య అంతర సంబంధం ఉండదు 


16. సిరి ఏ పాఠళ్యాంశాన్నయినా త్వరగా అభ్యసిస్తుంది. అమృత ఎక్కువ 
సమయం తీసుకుంటుంది. ఇది ఏ వికాస నియమాన్ని 
తెలుపుతుంది? 

1) వికాసం అవిచ్చిన్నమైనది 
2) వికాసం సాధారణ అంశాల నుంచి ప్రత్యేక అంశాలకు జరుగుతుంది 
8) వైయక్తిక భేదాలు 4) అంతర సంబంధాలు 


17. శిశువు అభివృద్ధిలో శిరోఃపాదాభిముఖ నియమానికి 


సంబంధించిన సత్యమైన ప్రవచనం? 
1) వికాసం తల నుంచి మొదలై శరీర భాగాలకు విస్తరిస్తుంది 
2) వికాసం కాళ్ల నుంచి మొదలై పై శరీర భాగాలకు విస్తరిస్తుంది 
3) వికాసం దేహ మధ్యస్థ భాగాల నుంచి 
మొదలై దూరం భాగాలకు విస్తరిస్తుంది 

4) ఏదీకాదు 

18. శారీరక వికాసం నవజాత శిశువు, శైశవ దశలో వేగంగా ఉండి 
పూర్వ బాల్యదశలో వేగం కాస్త తగ్గి, ఉత్తర బాల్యదశలో వేగం 
ఇంకా తగ్గి, కౌమార దశలో వేగం పెరగడంలో వికాస సూత్రం? 
1) వికాసం అన్ని దశల్లో ఒకే విధంగా సాగదు 
2) వికాసంలో వైయక్తిక భేదాలుంటాయి 
8) వికాసం అవిచ్చిన్నంగా సాగుతుంది 
ఉం) సవల రుదే పరస్పర చర్య 


19. ఒక ఉపాధ్యాయుడు శ్రవణం, భాషణం, పఠనం, లేఖనంల 
క్రమాన్ని అనుసరించి బోధన చేయడానికి ఏ వికాస నియమాన్ని 
సూచిస్తుంది? 

1) వికాసం క్రమానుగతమైనది 2) వికాసం సంచితమైనది 
8) వికాసం నిరంతరమైనది 
4) వికాసం సాధారణం నుంచి నిర్దిష్టం వైపునకు జరుగుతుంది 


20. కౌమారదశలో భిన్న లింగ వర్గీయుల పట్ల ఆకర్షణ, ఉద్వేగ 
అస్థిరతను కనబరుస్తున్న పిల్లవాడిని మందలిస్తున్న ఉపాధ్యాయుడికి 
ఏ వికాస నియమం పట్ల అవగాహన లేదు? 

1) వికాసం అందరిలో ఒకే విధంగా జరగదు 


2) వికాసం అన్ని దశల్లో ఒకే విధంగా జరగదు 
3) వికాసం క్రమానుగతం 
4) వికాసం సంచితమైనది 


21. 6వ తరగతి సామాన్యశాస్త్రంలో కొలతలు అనే పాఠ్యాంశంలో 
పొడవు, వైశాల్యం, ఘనపరిమాణాలను వరుస క్రమంలో 
అమర్చడం ఏ వికాస నియమాన్ని సమర్థిస్తుంది? 

1) వికాసంలో వైయక్తిక భేదాలు కలవు 
2) వికాసం సాధారణం నుంచి నిర్దిష్టం 
3) వికాసం క్రమానుగతం 4) వికాసం సంచితమైనది 


22. సిరి 9 నెలల వయసులో నిలబడగలిగితే తన తమ్ముడు హస్వితేజ్‌ 
12నెలల వయసులో, చెల్లెలు సరయు 18 నెలల వయసులో 
నిలబడగలగటం ఏ వికాస నియమాన్ని సూచిస్తుంది? 

1) వికాసం అన్ని దశల్లో ఒకే విధంగా జరగదు 

2) వికాసాన్ని ప్రాగుక్తీకరించవచ్చు 

3) వికాసం అందరిలో సమానగతిని అనుసరించదు 
4) వికాసం పరస్పర సంబంధమైనది 

3. ఏ వస్తువునైనా రెండు చేతులతో పట్టుకునే కల్యాణ్‌ క్రమేపీ వస్తువు ఆకారాన్ని 
బట్టి ఒక్కో వస్తువును ఒక్కో రకంగా పట్టుకోవడం ఏ వికాస నియమాన్ని 
సూచిస్తుంది? 

1) వికాసం సంచితమైనది 
2) వికాసం సాధారణం నుంచి నిర్దిష్టం వైపు జరుగుతుంది 
3) వికాసం పరస్పర చర్య 4) వికాసం పరస్పర సంబంధమైనది 


24. సాంఘిక వికాస క్రీడల పరంగా విద్యార్థి ఏకాంతర క్రీడ, సమాంతర క్రీడ, 
సహకార క్రీడల్లో పాల్గొనడం ఏ వికాస నియమాన్ని సూచిస్తుంది? 
1) వికాసం క్రమానుగతమైనది 2) వికాసం సంచితమైనది 
9. ఏకాసం పరస్పర చర్య 4) వికాసం అవిచ్చిన్నమైనది 


25. పాఠశాల విద్యార్థి సర్వతో ముఖాభివృద్ధికి తోడ్పడాలి అనేది ఏ వికాస 
నియమాన్ని సూచిస్తుంది? 
1) వికాసం పరస్పర చర్య 
2) వికాసం పరస్పర సంబంధాలు కలిగి కొనసాగుతుంది 
3) వికాసం సంచితమైనది 4) వికాసం నిరంతరమైనది 


26. 5వ తరగతిలో పరిసరాల విజ్ఞానాన్ని ప్రవేశపెట్టి 8వ తరగతిలో భౌతిక, 
రసాయన శాస్త్రం, జీవశాస్త్రం, సాంఘికశాస్తాలను ప్రవేశపెట్టడంలో ఫ్‌ వికాస 
నియమాన్ని సూచిస్తుంది? 

1 5కాసం పరస్పర చర్య 2) వికాసం క్రమానుగతమైనది 
3) వికాసం సాధారణం నుంచి నిర్దిష్టం వైపునకు జరుగుతుంది 
4) వికాసం సంచితమైనది 

27. NCF-2005 పాఠశాల విద్యార్థులకు పాఠ్యాంశాలతో పాటు సహ 
పాఠ్యాంశాలకు కూడా ప్రాధాన్యతనివ్వాలని సూచించడం ఏ వికాస నియమాన్ని 
సూచిస్తుంది? 

1) వికాసం పరస్పర చర్య 2) వికాసం ఏకీకృత మొత్తం 
8) వికాసం క్రమానుగతం 4) వికాసం ప్రాగుక్తీకరించవచ్చు 


28. తల్లి గర్భంలో జై జైగోట్‌తో ప్రారంభమైన వ్యక్తి వికాసం జీవితాంతం జరుగుతూనే 
ఉంటుందని తెలిపేది? 
1) వికాసం క్రమానుగతమైనది 2) వికాసం అవిచ్చిన్నమైనది 
8) వికాసం పరస్పర చర్య 4) వికాసాన్ని ప్రాగుక్తీకరించవచ్చు 


29. ఒక ఉపాధ్యాయుడు తరగతిలో ప్రథమస్థానం సాధించిన అమృతకు ప్రత్యేక 
ప్రాజెక్టులను ఇచ్చి వెనుకబడిన విద్యార్థులకు రెమిడియల్‌ బోధన చేస్తున్న అతడే 
ఏ వికాస నియమాన్ని పరిగణలోకి తీసుకున్నట్లు భావించవచ్చు? 
1) వికాసం అందరిలో ఒకే విధంగా జరుగుతుంది 
2) వికాసంలో వైయక్తిక భేదాలు కలవు 
8) వికాసం ప్రాగుక్తీకరించవచ్చు  _ 4)వికాసం అవిచ్చిన్నమైనది 


80. వ్యాయామ ఉపాధ్యాయుడు నరేష్‌ ప్రధానోపాధ్యాయునితో మన పాఠశాల 
నుంచి భవిష్యత్తులో మంచి క్రికెటర్‌ ఆవిర్భవించగలడు అని తెలిపేందుకు ఏ 
వికాస నియమాన్ని సూచిస్తుంది? 

1) వికాసం సంచితమైనది 2) వికాసాన్ని ప్రాగుక్తీకరించవచ్చు 

3) వికాసం అన్ని దశల్లో ఒకే విధంగా జరుగదు 
4) వికాసం పరస్పర చర్య 


31.జ్ఞానేంద్రియ వికాసం, మెదడులో పెరుగుదల 
శైశవదశలో జరిగినంతగా ఏ దశలో జరుగదు అనేది 
ఎ వికాస నియమాన్ని సమర్థిస్తుంది? 
1) వికాసాన్ని ప్రాగుక్తీకరించేవచ్చు 
2) వికాసం అన్ని దశల్లో ఒకే విధంగా జరుగదు 
3) వికాసం అందరిలో సమాన గతిని అనుసరించదు 
4) వికాసం సంచితమైనది 


82. నవజాత శిశువు సాధారణ ఉత్తేజం ఆ తర్వాత ఆర్పి 
ఆహ్లాదం అనే ప్రతిస్పందనలుగా విడిపోవడం ఏ వికాస 
సూత్రం ద్వారా వివరించవచ్చు? 

1) వికాసం ఏకీకృతమైనది 

2) వికాసం సాధారణం నుంచి నిర్లి ర్దిష్టం 

3) వికాసం అవిచ్చిన్నమైనది 

4) వికాసం కచ్చితమైన దిశగా సాగుతుంది 


83. అంకెల భావన ఏర్పడిన తర్వాతనే సంఖ్యలు ఆ తర్వాత 
సంకలనం, వ్యవకలనం, గుణకారం, భాగహారాల 
వరుస క్రమంలో నేర్పడం ఏ వికాస నియమాన్ని 
సూచిస్తుంది? 

1) వికాసం కచ్చితమైన వరుసక్రమాన్ని అనుసరిస్తుంది 
2) వికాసం పరస్పర చర్య 3) వికాసం సంచితం 
4) వికాసం సాధారణం నుంచి నిర్దిష్టం 


న 2h 3-2, 4-52 
Dm ఖాలి ద్‌, 9-4 10-8, 
ll, ae eae ee ik 
Icy, asl, ei lik 202 
Milt WA, A Will A 
26-3 I-25 28-29-2 80-2 
Sil SH EB 


జిల్లాలోని సిద్ధిపే పేట అర్భన్‌ మండలం నాంచార్‌పల్లి గ్రామ ప్రాథమికోన్నత పాఠశాల 
విద్యార్థులకు సంపూర్ణ పౌష్టికాహారం ఇవ్వడానికి ఉపాధ్యాయులు ఓ వినూత్న ఆలోచన చేశారు. 
పాఠశాల ఆవరణలో ఉన్న కొద్దిపాటి స్థలంలో సుమారు మూడు గుంటలకు పైగా భూమిలో 
సేంద్రీయ పద్ధతిలో కూరగాయల సాగు చేపట్టారు. ఇక్కడ పండిన కూరగాయలను అప్పుడే 
తెంపి తాజాగా విద్యార్థులకు మధ్యాహ్న భోజనానికి అందిస్తూ ఆదర్శంగా నిలిచారు. 
కలుషిత వాతావరణంలో పెరిగిన కూరగాయలతో అనారోగ్యం పాలవుతున్నారు. పిల్లలు 
ఆరోగ్యంగా ఉంటేనే చదువుపై శ్రద్ధ ఏర్పడుతుంది. కరోనా సమయంలో తాజా భోజనం 
అందించడం కోసం ఎలాంటి రసాయనిక ఎరువులు లేకుండా సేంద్రియ సాగుతో కూరగాయలను 
పండించి పిల్లలకు పౌష్టికాహారాన్ని అందిస్తున్నారు. కరోనా కారణంగా సుదీర్భ కాలంగా 
పాఠశాలలు మూతపడడం, పరిస్థితులు అనుకూలించడంతో పాఠశాలలు ప్రారంభించిన 
అనంతరం పాఠశాల ఆవరణలో గల కొంత భూమిని విద్యార్థుల భాగస్వామ్యంతో 
గ్రామపంచాయతీ పాలకవర్గం పంచాయతీ కార్యదర్శి సహకారంతో ఉపాధ్యాయులంతా కలిసి 
చదును చేయించి 19 రకా కూరగాయల సాగును ప్రారంభించారు. అవి చేతికంది ప్రస్తుతం 
మధ్యాహ్న భోజనానికి వాడుతున్నారు. ఆకుకూరలతో పాటు కాయగూరలు రోజుకో రకమైన 
వంటకాలను అందిస్తూ విద్యార్థుల సంపూర్ణ ఆరోగ్యం కోసం కృషి చేస్తున్నారు. వండే 
సమయంలోనే తోటలో పండిన కాయగూరలను తెచ్చి తాజా వంటకాలను పిల్లలకు 
అందజేస్తున్నారు. గ్రామంలో పొడి చెత్త తడి చెత్తను సేకరించి తయారుచేసిన వర్మి కంపోస్టును 
కూరగాయల సాగుకు వినియోగిస్తున్నారు. కొద్దిపాటి పెట్టుబడితో పిల్లలకు సంపూర్ణ ఆరోగ్యం 
అందించే తాజా కూరగాయలను అందించడం పట్ల పిల్లలతో పాటు వారి తల్లిదండ్రులు ఆనందం 
వ్యక్తం చేస్తున్నారు. పాఠశాల ఉపాధ్యాయులు చేపట్టిన విధానాన్ని మంత్రి హరీష్‌రావుతో పాటు 
సిద్ధిపేట జిల్లా అడిషనల్‌ కలెక్టర్‌ ముజమిల్‌ ఖాన్‌ అభినందించారు. అన్ని పాఠశాలలో ఈ 
విధానంలో కిచెన్‌ గార్డెన్‌ ఏర్పాటు చేయాలని విద్యా శాఖకు సూచించారు. 


మా పాఠశాలలో ఏర్పాటు చేసిన బడి తోట నుంచి తెచ్చిన తాజా 


ఎంతో ఆనందంగా ఉంది. వ. సనక. చివచ్చే కల్తీ ఆకుకూరలతో es 


పాడవుతుందని తాజా కూరగాయలను మా పాఠశాలలోనే పండిస్తున్నా 
- రంజిత్‌ స 

పిల్లల సంపూర్ణ ఆరోగ్యం కోన 

పిల్లలు ఆరోగ్యంగా 
ఉంటేనే చదువుపై ్రద్ధ 
చూపుతారు.. ప్రస్తుతం. 
మార్కెట్లో విక్రయిస్తున్న. 
కూరగాయలన్నీ రసాయనిక = 
ఎరువులతో పండించినవే. వాటివల్ల 
పిల్లలు అనారోగ్యానికి గురవుతున్నారు. 
తాజా కూర గాయలు, ఆకుకూరలతో 
పౌష్టికాహారం అం దిస్తే పిల్లలంతా 
ఆరోగ్యంగా ఉంటారని వినూ త్నమైన 
ఆలోచన చేశాము. మూడు నెలల నుంచి 
విద్యార్థులకు పాఠశాలలో పం డిన 
కాయగూరలు విద్యార్థులకు అందిస్తున్నాం. 
పిల్లలు ఆరోగ్యంగా ఉంటున్నారు. 


- సిహెచ్‌ రవి, ఉపాధ్యాయుడు 


కమిటీ సభ్యులతో నిర్వహణ 
బడి తోట నిర్వహణ Pag 
కోసం పలువురు విద్యా న «| 
ర్థులు, ఉపాధ్యాయుల క్‌ లగ | 
పర్యవేక్షణలో ఒక కమి క 
టీని ఏర్పాటు చేశాము. రా టై 
అంతా కలిసి పాఠశాల సమయానికి 
ముందు, పాఠశాల సమయం ముగిసిన 
అనంతరం అరగంట పాటు, విరామ 
సమయంలో కూ రగాయల తోటకు నీరు 
పట్టడం, పిచ్చి మొక్కలు తొలగించడం 
చేస్తాం. పలురకాల ఆకు కూరలు, 
కాయగూరలను సాగు చేసి వాటిని 
మధ్యాహ్న భోజనంలో పిల్లలకు 
అందిస్తున్నాం. పిల్లలతోపాటు విద్యార్థుల 
తల్లి దండ్రులు సంతోషంగా ఉన్నారు. 


- మల్లికార్డున్‌ రెడ్డి, ఉపాధ్యాయుడు 
ణా జ G 


మహిళల ఆరోగ్య రక్షణకు రుతు ప్రేమ 


యం.పండరి నాథ్‌ 


నియోజకవర్గమే తన కుటుంబంగా 
భావించి తన కుటుంబం ఆరోగ్య 
వంతంగా ఉండాలన్న లక్ష్యంతో 
సిద్ధిపేటలో మహిళా ఆరోగ్య సంరక్షణ 
కోసం రుతు ప్రేమి పేరిట నూతన 
కార్యక్రమానికి వైద్య, ఆరోగ్య శాఖ 
మంత్రి టి. హరీశ్‌ రావు శీకారం 
చుట్టారు. ర్యాష్‌ ఫ్రీ, క్యాష్‌ ఫ్రీ, ఫీల్‌ ఫ్రీ 
నినాదంతో మహిళలకు, బాలికలకు 
రుతుస్రావ శానిటరీ కప్స్‌, బట్ట డైపర్లు, 
ప్యాడ్లు ఉచితంగా పంపిణీ చేశారు. 


అలా మొదలైంది..! 


తడి, పొడి చెత్తలను విడిగా సేకరించి... వ్యర్థాల నిర్వహణలో సిద్ధిపేట 
మున్సిపాలిటీ శభాష్‌ అనిపించుకున్నది. ఈ క్రమంలో తడి, పొడిచెత్త కాకుండా 
మూడో రకం హానికర చెత్త సవాల్‌గా మారింది. ముఖ్యంగా శానిటరీ ప్యాడ్లు, 
పిల్లల డైపర్లను ఏం చేయాలన్న దానికి సరైన పరిష్మారం దొరకలేదు. ఇవి భూమిలో 
కలసి పోవాలంటే వందలాది ఏళ్ల సమయం పడుతుంది. కాల్చడం వల్ల హానికర 
వాయువులు విడుదల అవుతాయని భావించిన మంత్రి హరీశ్‌ రావు, బెంగళూరుకు 
చెందిన పర్యావరణ వెత్త డాక్టర్‌. శాంతి నేతృత్వంలోని బృందం పునర్వినియోగానికి 
అనువుగా డైపర్లు, నాష్మిన్లు ఇందుకు సరైన పరిష్కారమనే నిర్ణయంతో రుతు 
ప్రేమకు శ్రీకారం చుట్టారు. 

చాలా మంది గట్టిగా మాట్లాడటానికే సిగ్గుపడే విషయం 
పై బహిరంగ చర్చ పెట్టారు. సిద్ధిపేట మున్సిపాలిటీ ఐదవ 
వార్డులో పైలట్‌ ప్రాజెక్టు కింద “రుతు ప్రేమ” పేరిట నూతన 
కార్యక్రమాన్ని ప్రారంభించారు. బెంగళూరుకు చెందిన ఓ 
కంపనీ సామాజిక బాధ్యత కింద ముందుకొస్తే స్టోన్‌ సూప్‌ 
అనే స్వచ్చంద సంస్థ- సిద్ధిపేట మున్సిపాలిటీ సహకారంతో 
అమలుకు శ్రీకారం చుట్టారు. పది రోజులుగా వార్డులో సర్వే 
చేసి మహిళలకు అవగాహన కల్పించారు. ఆ తర్వాత 
వస్త్రంతో తయారు చేసిన ప్యాడ్లు మెడికల్‌ గ్రేడ్‌ సిలికాన్‌ 
కాప్స్‌, శిశువులకు వస్త్రంతో తయారు చేసిన డైపర్లను 
పరిచయం చేశారు. రుతు ప్రేమ బృందం సిలికాన్‌ కప్పులను 
నాష్మిన్లు కొన్నట్లు మళ్లీ మళ్లీ కొనాల్సిన అవసరం లేదని, 
ఒక కప్పుని 8 నుంచి 10 ఏళ్ల వరకూ వాడొచ్చని, దీంతో 
ఖర్చు కూడా తగ్గుతుందని, యేడాదికి రూ. 1200 ఆదా 
చేయుచ్చునని తెలిపారు. వీటిని అమర్చుకునే విధానంపై 
ప్రత్యేక శిక్షణ ఇచ్చారు. ఆ వార్డులో 1900 మందికి పైగా 
మహిళలు, యువతులు, శిశువులకు వీటిని పంపిణీ చేశారు. 

అంతటితో అయిపోలేదు. అంగన్‌ వాడీ టీచర్లతో వాట్సాప్‌ 
(గ్రూపులు ఏర్పాటు చేసి ఈ విధానం అమలులో ఏమైనా 
ఇబ్బందులు ఉన్నాయా.. అంటూ తెలుసుకునే ప్రయత్నం 
మొదలుపెట్టారు. ఎవరికైనా అనుమానాలు ఉంటే మహిళా 
వైద్యుల సాయంతో సందేహాల నివృత్తి కూడా చేస్తున్నారు. 
ఈ కార్యక్రమాన్ని జిల్లా మొత్తం విస్తరించేలా కావల్సిన 


చర్యలు చేపట్టారు. విపంచి కళా నిలయంలో 3 రోజుల పాటు 
జిల్లాలోని అన్నీ శాఖలకు చెందిన ఉద్యోగినిలకు రుతు (ప్రేమ 
పై అవగాహన సదస్సులు నిర్వహించారు. 


ప్రయోగాత్మకంగా చేపట్టిన ఈ కార్యక్రమంలో మహిళలు, 
బాలికలకు పీరియడ్స్‌ పై పలువురు పర్యావరణ ప్రేమికులు, 
పట్టణ ప్రముఖ వైద్యులు అవగాహన సదస్సులు చేపట్టింది. 
రసాయనిక శానిటరీ వాడటం వల్ల సైడ్‌ ఎఫెక్ట్స్‌, చర్మ 
సంబంధిత సమస్యలు వస్తాయని వైద్యులు చెప్పుకొచ్చారు. 
సిలికాన్‌ శానిటరీ కప్స్‌, క్లాత్‌ ప్యాడ్లు వాడితే సైడ్‌ ఎఫెక్ట్స్‌ 
ఉండవని వెల్లడించారు. శానిటరీ కప్స్‌ వాడటం వలన 
ఆరోగ్యంతో పాటు డబ్బు ఆదా చేయొచ్చునని తెలిపారు. మరో 
మార్చుకు తొలిమెట్టు మనమే కావాలని మంత్రి హరీశ్‌ రావు 
ఆకాంక్షించారు. మహిళలకు సంబంధించి బుతుస్రావం అంశం 
పై బహిరంగంగా చర్చించడం విజయానికి తొలిమెట్టుగా 
భావించాలని, పునర్వినియోగమయ్యే వస్త్ర ప్యాడ్లు, కప్స్‌, 
డైపర్లతో ఎన్నో ప్రయోజనాలు ఉన్నాయని వివరించారు. 
రాష్ట్రంలోని తొలి ప్రక్రియగా సిద్ధిపేటలో మొదలైన రుతు (ప్రేమ 
ఇక్కడితో ఆగొద్దని ఆశించారు. 

రానున్న రోజుల్లో జిల్లా, రాష్ట్ర వ్యాప్తంగా విస్తరించి దేశానికే 
ఆదర్శంగా నిలవాలని కోరారు. వైద్యులకు మహిళలకు మరింత 
అవగాహన కల్పించాలని సూచించారు. చాలా మంది 
అమ్మాయిలు క్లిష్ట సమయాల్లో ఒత్తిడిని జయించే ధైర్యం 
లభించక అనేక ఇబ్బందులకు గురవుతున్నారని, ఆ హద్దులను 
చెరిపేసి ఆమెకు ఆరోగ్యం కల్పించే దిశగా సిద్ధిపేటలో 
అడుగులు పడటం సంతోషించదగిన విషయంగా.. దీనిపై 
వైద్యులు, జిల్లా ఉన్నతాధికారులు మహిళలందరికీ అవగాహన 
కల్పించాల్సిన అవసరం ఉన్నదని మంత్రి చెప్పారు. కర్ణాటకలో 
24 శాతం, మహారాష్టలో 28 శాతం సిజేరియన్లు ఉండగా, 
తెలంగాణలో ఎక్కువగా 62 శాతం సిజేరియన్లు జరగడం 
మంచిది కాదని, ముహూర్తాలు చూసుకుని కాన్పులు 
చేయించుకోవద్దని మంత్రి హితవు పలికారు. 


మహిళాభ్యుదయానికి ప్రతీక 


మహిళలు సహజంగా ఎదుర్కొంటున్న సమస్య 
పీరియాడ్స్‌. ఇదే ప్రధాన ఎజెండా అంశంగా 
సమావేశం జరగడం మహిళా అభ్యుదయానికి 
ప్రతీక ఈ వేదిక. ఒకప్పుడు ప్రతి ఇంట్లో 
పీరియాడ్స్‌ విషయం మూడవ కంటికి 
తెలియకుండా ఆడవాళ్ళు జాగ్రత్తలు 
పాటించేవాళ్లు. అలాంటిది ఇవాళ ఒక మార్పు 
కోసం సమావేశం జరగడం అభినందనీయం. 
మారుతున్న కాలానికి అనుగుణంగా రుతుస్రావ అలవాట్లు మార్గ్జుకోవాలి. 
వందలాది మహిళలు కూర్చుని చర్చించడం గొప్ప విషయం. ప్లాస్టిక్‌ ప్యాడ్ల 
స్థానంలో క్లాత్‌ ప్యాడ్స్‌ వినియోగం ఆరోగ్యానికి మంచింది. మంచి మార్పునకు 
సిద్ధిపేట నాంది కావాలని నా ఆకాంక్ష, 


- పోలీసు కమిషనర్‌ ఎన్‌ .శ్వేత 


ఓ చైతన్య ప్రక్రియ 


రుతు ప్రేమ కార్యక్రమం ఓ చైతన్య ప్రక్రియ. ప్రతి 
ముగ్గురు మరో ముగ్గురికి దీనిపై అవగాహన 
కల్పించాలి. ప్రస్తుత సమయంలో చిన్న 
పిల్లలకు రుతుస్రావం వస్తున్నదని వారిని 
చైతన్యం చేయాలి. మహిళ జీవితంలో 
పీరియాడ్స్‌ అనేది సహజమైన ప్రక్రియ. ఆందోళన 

చెందోద్దు. క్లాత్‌ ప్యాడ్ల వినియోగం పై అనుమానాలు ఉంటే నివృత్తి చేస్తాం. 
ప్రతి రోజూ అందుబాటులో ఉంటాం. 


- వైద్యులు గాయత్రి, రమాదేవి 


ఒక్కొక్కరూ... ఐదుగురిని మార్చాలి.! 


పునర్వినియోగ నాప్కిన్లు వాడిన తర్వాత 
మహిళల అనుభవాలు సేకరించాం. 
అంతకంటే ముందు నెలసరి అంటే గోప్యంగా 
ఉండాల్సిన విషయం కాదని చైతన్యం 
తెచ్చాం. అవసరమైన వాళ్ళకు దాక్టర్ల 
సాయంతో వైద్య సలహాలు ఇప్పించాం. ఈ 
క్రమంలో చైతన్యమైన ఒక్కోమహిళ మరో 
ఐదుగురిని మార్చాలన్నదే మా సంకల్పం. మహిళా ప్రజాప్రతినిధులు ఈ 
మార్గంలో నడుస్తూ.. తోటి మహిళల్లో చైతన్యం తేవడం సంతోషంగా ఉన్నది. 
ఇంత విడమరిచి చెప్పడంతో ఇప్పుడిప్పుడే మహిళలు నాప్కిన్స్‌ వాడకం 
తగ్గిస్తున్నారు. వాడిన ప్రతీవారు కంఫర్ట్‌ గురించే ఫీడ్‌ బ్యాక్‌ చెప్తున్నారు. ఇప్పటి 
వరకు రోజుకు వెయ్యి మంది చొప్పున్న మొదటి ఐదవ వార్డు పైలట్‌ ప్రాజెక్టులో 
2 వేలు, విపంచిలో జరిపిన మూడు రోజుల సెషన్స్‌ లో ౩ వేల మందికి, 
మొత్తం 5 వేల మందికి రుతుప్రేమ కప్పులను ఉచితంగా అందించాం. 

- పర్యావరణ ప్రేమికురాలు డాక్టర్‌ శాంతి 

9 నందిరాజు రాధాకృష్ణ 


ఫొటోగ్రఫి, చిత్రకళలో నైపుణ్యం ప్రదర్శించి 
అనేక అవార్డులు, రివార్డులు, సన్మానాలు, 
సత్మారాలు పొందిన భరత్‌ ఒక అలసి 
సొలసిన జీవి. ఫొటో గ్రాఫర్‌గా జీవితాన్ని 
ప్రారంభించిన గుడిమల్ల భరత్‌ భూషణ్‌ 
అపురూప చిత్రాలను తీర్చిదిద్దే ఛాయా 
చిత్రకారుడిగా గొప్ప పేరు తెచ్చుకున్నారు. 
భరత్‌ తెలంగాణలో అరుదైన ఫొటో 
జర్నలిస్టు, చిత్రకారుడు. చిన్ననాటి నుంచి 
చిత్రకళ అంటే ఆసక్తి. కాల క్రమంలో 
ఫొటోగ్రఫీపై ఆసక్తిని పెంచుకుని అద్భుతమైన 
ఫోటోలతో గొప్ప ఫోటోగ్రాఫర్‌గా 
ప్రసిద్ధికెక్కారు. ప్రజల జీవన శైలిని, చారిత్రక 
ఘట్టాలను, సంస్కృతిని ఛాయా చిత్రాల్లో 
అద్భుతంగా చూపించారు. ఫోటోల ద్వారా 
బతుకమ్మ సంస్కృతి ప్రపంచానికి తెలియజేసి 
కల్చరల్‌ అంబాసిడర్‌ ఆఫ్‌ తెలంగాణగా 
పేరొందారు. ఫోటోగ్రఫీ అనేది కొందరి వల్ల 
సిగ్నేచర్‌ స్టైల్‌గా పేరొందింది. తెలుగునాట 
సమకాలీన చరిత్రలో అలాంటి ఘనులలో ఒకే 
ఒక్కడు భరత్‌ భూషణ్‌. 

జాతిరతనాలు 


తెలంగాణ రంగులు 
చూపిన కెమెరా కన్ను 


ఛాయా చిత్రప్రపంచంలో అయన ప్రభావం బహు విస్తారం. అయనది నిశిత, 
తీక్షణ దృష్టి. తక్షణ సాహిత్యం కాకుండా అవశ్య చరిత్రనే లిఖించడం ఆయన 
ముందు చూపు.. భరత్‌ భూషణ్‌లో అంతర్వీక్షణం ఎక్కువ. పరిశోధనా నేత్రం 
ఆయనది.. అందరు ఛాయాచిత్ర గ్రాహకుల మాదిరి పత్రికల్లో వార్తలకు 
ప్రాముఖ్యం ఇచ్చే ఫొటోలే కాకుండా తన ప్రాధాన్యత తాను బహిర్గతం చేసుకునే 
వస్తు శైలి అనుసరించారు. తాను చిత్రిస్తున్నది ఒక చరిత్ర అని (గహించారు.. 
తెలంగాణ పెద్ద దర్వాజా, మూసి ఉన్న తలుపులు... ఒక సంక్షోభ వర్తమానంగా 
ముందే (గహించారు... సాంస్కృతిక పునరుజ్జీవనం ధోరణి ఆయన భవిష్యత్‌ దృష్టి 
అయినదనడంలో సందేహం లేదు. ఆ, ఫలితమే ఛాయా చిత్ర సర్వస్వమయింది. 
రేపటి తరానికి అపార సంపదగా రూపుదిద్దుకుంది. 

కరువు కాటకాలు, వలసలు, సమస్త విధాలా జీవన విధ్వంసం, వీటి తాలూకు 
పర్యవసానాలను అయన చిత్రాలు చెబుతాయి. అదే సమయంలో బతుకు పట్ల 
విశ్వాసాన్ని జీవన వైవిధ్యాన్ని అందలి ఈస్తటిక్స్‌ సహా ఆవిష్కరిస్తాయి. తాగునీరు, 
సాగునీరుకు కటకటలాడుతున్న ప్రజలు కాగితం బతుకమ్మలతో పండుగ 
చేసుకోవడం, అందులో తెలంగాణ ఆశ, విశ్వాసాన్ని ఆనాడే గ్రహించారు. 
బతుకమ్మ పాటను, పండుగను సంబరంగా చిత్రించి రేపటికి చరిత్ర అవుతుందన్న 
గ్రహింపుతో శ్రద్ధతో పనిచేశారు. మొత్తంగా తెలంగాణ పల్లె జీవితం చక్కగా 
ఆవిష్టతమవుతుంది ఆయన చిత్రాల్లో. నిలువెత్తు తెలంగాణ జీవన వ్యాకరణాన్ని 
అయన గోడల మీది రాతలతో సహా సంక్షిప్తం చేశారు. చెరపలేని చరిత్రకు 
ఆనవాలు భరత్‌ భూషణ్‌ ఫొటోలు. 

ప్రత్యేక రాష్ట్ర కాంక్ష బతుకమ్మ, గ్రామీణుల బతుకు చిత్రాలను, కాళోజీ, చాకలి 
ఐలమ్మ, తెలంగాణ పల్లెల్లోని గడపలు, బతుకమ్మ ఆట, చారిత్రక ఘట్టాలను 
ఛాయా చిత్రాలుగా మలిచి ప్రత్యేకత చాటుకున్నారు. బొడ్డెమ్మ, బతుకమ్మ, 
తెలంగాణ చరిత్ర, మహిళలు ఫోటోలు సహా బతుకు చిత్రాన్ని తన ఫోటోలలో 
చిత్రీకరించిన ఘనుడు. తెలంగాణ సంస్కృతి, సంప్రదాయాలను చాటుతూ వేలాది 
ఛాయా చిత్రాలు రూపొందించారు. అందులో.. గొళ్లాలు, కూలిన గోడలు, 
దర్వాజాలు, ముగ్గులు, వంటింటి వస్తువుల సౌందర్యం కొన్ని మాత్రమే. మన కళ్ల 
ముందు తెలంగాణ పల్లె జీవితం ఆవిష్కరించిన తీరు అద్భుతం. దైనందిన జీవితమే 
కాదు, పండుగలు పబ్బాలు, జాతర వైభవాలు కూడా ఆయన కెమెరా కన్ను 
అద్భుతంగా మలిచింది. 


సాంస్కృతిక రంగంలోనే కాదు, సాంఘికంగా, 
రాజకీయంగా కూడా తెలుగు ప్రజల జీవితాల్లో 
విడదీయరాని ముద్ర వేసిన ఎంతోమంది వ్యక్తిత్వా 
లను ఆయన ఎంతో హుందాగా చిత్రించారు. 
కవి శివసాగర్‌, నల్ల కలువ టీ. ఎన్‌. సదాలక్ష్మి, 
జానపద పితామహులు బిరుదురాజు రామరాజు 
వంటి వారిని అయన ఎంతో బాధ్యతగా ఫొటోలు 
తీసిపెట్టారు. సాంఘిక, రాజకీయ రంగాలకు 
చెందిన తెలుగు ప్రజల జీవితాల్లో విడదీయరాని 
ముద్ర వేసిన ఎంతోమంది మూర్తిమత్వాన్ని భరత్‌ 
భూషణ్‌ ఎంతో హుందాగా చిత్రించారు. 

తెలుగు జర్నలిజంలో జానపద కళలపై, కుల 
వృత్తులపై వ్యాసాలు రాశారు. ఒక ఫోటోగ్రాఫర్‌ 
పరిశీలన ఎంత నిశితంగా ఉంటుందో తెలియ 
డానికి మన కంటికి కానరాని ఎన్నో లోతైన 
అంశాలను వ్యాసాల్లో తడిమి రాయడం విశేషం. 
హరిజన్‌, కాంచన సీత, రంగులకల వంటి 
వెండితెర చిత్రాలకు భరత్‌ భూషణ్‌ స్టిల్‌ ఫోటో 
గ్రాఫర్‌గా పనిచేశారు. భూషణ్‌ తీసే ఫొటోలకు 
ప్రత్యేకంగా _ క్యాప్పన్లు అవసరం లేదు.. 
ఎందుకంటే ఆయన ఫొటోలు చూస్తే వాటి భావం 
మనకు తేలికగా అర్ధమవుతుంది. గ్రామీణ 
నేపథ్యం ఫొటోలుగా కెమెరాలో బంధించారు 
1970వ దశకంలో ఫొటోగ్రాఫిక్‌ వృత్తిలోకి 
అడుగుపెట్టి, మురళీకృష్ణ దగ్గర ఫొటోగ్రఫీ, 
పెయింటింగ్‌ నేర్చుకున్నారు. “ఉదయం” 
పత్రికలో ఎడిటర్‌ ఎ.బి.కె. ప్రసాద్‌కి అత్యంత 
ఆప్తుడై మరింత ప్రోత్సాహం పొందారు. వివిధ 
తెలుగు, ఇంగ్లీష్‌ దినపత్రికల్లో ఫొటోగ్రాఫర్‌గా 
బాధ్యతలు నిర్వర్తించారు 


గుడిమల్ల భరత్‌ భూషణ్‌ 1954లో వరంగల్‌లోని ఓల్డ్‌ బీట్‌ బజార్లో, గుడిమల్ల 
అనుసూయ, లక్ష్మీనారాయణ దంపతులకు జన్మించారు. ఆయనకు భార్య సుభద్ర, 
కూతురు అనుప్రియ, కుమారుడు అభినవ్‌ ఉన్నారు. నల్లకుంట పద్మకాలనీలో 
నివశించారు. భరత్‌ భూషణ్‌కు తెలుగు నేలయే “భారతం”. తెలంగాణయే 


ప్రపంచం. 


మనసు మాదిరి మనిషీ సౌమ్యుడు. నవ్వు చెదరనిగుండ్రటి 
వదనం, పొడవాటి ఒత్తైన నల్లని జుట్టు. మనిషిలో హడావిడి, 
ఆత్రం కనిపించవు. అజాత శత్రువే. భూషణ్‌తో నాకు 1984 
వత్‌ నుల ఉదయం పాత్రికేయ సహచరుడు. నేను 
ఆదిలాబాద్‌, కరీంనగర్‌, నిజామాబాద్‌, వరంగల్‌ ఉత్తర 
తెలంగాణ జిల్లాల ప్రత్యేక ప్రతినిధిగా ఉన్నప్పుడు ఇరువురం 
కలసి వార్తా కథనాల కోసం మైళ్ళకు మైళ్ళు ప్రయాణించాం.. 
ఆయనకు ఎరుపన్నా, చిక్కని నీలమన్నాా పసుపన్నా చాలా 
ఇష్టం. ఎందుకలా... అని అడిగితే మనలో రక్తం ఎరుపు కదా 
అని, పసుపు మంగళప్రదం అంటారుగా మీలాంటి వారు.. 
అందుకే పసుపన్నా ఇష్టమే అనేవారు. నీలం చాలా ఇష్టం నింగీ, 
నేలా, నీరు.. చూడండి నీలం, మేఘం నీలం.. అదీ ఆయన 
సమాధానం. మా ఇరువురి ఇళ్ళూ దగ్గర కావడంతో అప్పు 
డప్పుడూ కలిసే వాళ్ళం. ఆయన “స్టూడియో” గదిలో పొడవు, 
విశాలమైన బల్ల కిరువైపులా కూర్చుని మాట్లాడు కుంటూ అనేక 
భంగిమల్లో, రంగుల్లో నన్నాయన కెమేరాలో బంధించారు. ప్రెస్‌ 
క్లబ్‌లో, ఇతర సాహితీ సభల్లో తరచూ తారసపడుతూ కొద్ది 
సేపు ముచ్చట్లాడుకున్నాం. అనారోగ్యంతో బాధపడుతూ కూడా 
దశాబ్దాల పాటు ఫోటోగ్రఫీ రంగంలో ఆయన చేసిన కృషి 

చెప్పలేనంత గొప్పది. 
ప్రపంచంలో మోడ్రన్‌ ఫోటోగ్రఫీకి ఆద్యుడిగా భావించే 
(ఫ్రెంచ్‌ హెన్రీ కార్జియర్‌ బ్రస్సెన్‌ శైలిని భరత్‌ అనుసరించారు. 
ఆయన నుంచే స్ఫూర్తి పొందారు. మూడు దశాబ్దాలుగా కేన్సర్‌ 
బారిన పడి కోలుకున్నప్పటికి దాదాపు పాతిక సంవత్సరాల 
తర్వాత ఇటీవల క్యాన్సర్‌ మళ్ళీ 
తిరగబెట్టింది. దీనికి తోడు ఇతర 
ఆనారోగ్య సమస్యలు కూడా తీవ్ర 
మయ్యాయి క్యాన్సర్‌తో కదలలేని 
స్థితిలో కూడా తాను ఆర్టిస్టుగా 
నిరంతరం తీరికలేకుండా ఉంటూ 
వ్యాధిని జయించాలన్న తపనతో 
పనిచేశారు. కాళోజీ మాదిరి, 
సురవరం ప్రతాపరెడ్డి మాదిరి దీర 
కాలిక ప్రభావం ఉండేలా చరిత్రను 
చాటే వారసత్వాన్ని నలుదిక్కులా 
వ్యాపింపజేశారు. తెలుగు సమాజం 
పరిణామ క్రమంలో సామా న్యుడి 
జీవనం కళ్ళకు _కడుతుంది.. 
అనారోగ్యంతో బాధపడుతు భరత్‌ 
భూషణ్‌ (68) జనవరి 31 
తెల్లవారుజామున నల్లకుంట పద్మ 
కాలనీలోని నివాసంలో తుదిశ్వాస 
విడిచి శాశ్వత సెలవు తీసుకున్నారు. 
త్రి 

ఈ మ్యూజియం 


ఆ యు.వెంకటేశ్వర్లు 


దేశంలో పాలమూరు జిల్లా పేరు తెలియని వారు ఉండరు. 
ంతేకాక అగ్గి పెట్టెః p పట్టె గద్వాల చేనేత చీరలు, కొత్తకోట 
తలు, నారాయణపేట కంబళ్లతో పాటు, పాత రాతి 
యుగం,మధ్యరాతి యుగం, కొత్త రాతి యుగం ఆనవాళ్లకు ఎన్నో 
శిల్పాలు,శాసనాలు, దేవాలయాలు, పనిముట్టు, మరెన్నో అద్భుత 
కట్టడాలకు నిలయం ఈ జిల్లా. నిజాం మీర్‌ వ మహబూబ్‌ అలీఖాన్‌ 


అనంతరం పాలమూరుజిల్లా మహబూబ్‌నగర్‌ జిల్లాగా మారింది. 


ఉమ్మడి మహబూబ్‌ నగర్‌ జిల్లా ప్రాంతాన్ని పూర్వం నందులు, మౌర్యులు, 
శాతవాహనులు, ఇక్ష్వాకులు, విష్ణుకుండినులు, రాష్ట్రకూటులు, కళ్యాణి చాళుక్యులు, 
కందుకూరు చోళరాజులు, కాకతీయులు, బహుమనీ సుల్తానులు, కుతుబ్‌ షాహీలు, 
నిజాంలు పరిపాలించినట్లు చారిత్రక ఆధారాలున్నాయి. ఈ రాజవంశాలతో పాటు 
అంతకు ముందు పాత, మధ్య, కొత్త రాతి యుగాలకు సంబంధించిన కట్టడాలు, 
శిల్పాలు, శాసనాలు, ఆనాటి ప్రజలు వాడిన పనిముట్లు, వస్తువులు కోకొల్లలు 
ఉమ్మడి మహబూబ్‌నగర్‌ జిల్లాలో బయటపడ్డాయి. 

జిల్లాలోని అమ్రాబాద్‌ ప్రాంతంలో జరిపిన తవ్వ కాలలో 
పాతరాతి యుగపు పనిముట్లు దొరికాయి. అంతేకాక ఇక్కదే 
డాల్మన్‌ సమాధులు కూడా కనుగొన బడ్డాయి. ఇలాంటివి కేవలం 
తమిళనాడులోని కోయం బత్తూరు జిల్లా ఫలణిలో, 
మధ్యప్రదేశ్‌లోని దుర్గ జిల్లా ధనోర్‌ వద్ద, ఈజిప్టు దేశంలోని 
తుమాస్‌లలో మాత్రమే కనుగొన్నారు. అంతేకాక అచ్చంపేట 
సమీపంలో నడిం పల్లి వద్ద జంతువులను వేటాడి చంపి వాటి 
చర్మాన్ని తీసి ఉపయోగించిన నునుపైన పాతరాతి యుగపు రాళ్లు 


కనుగొనబడ్డాయి. మహబూబ్‌నగర్‌ జిల్లా పెద్ద మరూర్‌లో 
కొత్త రాతియుగం నాటి మృణ్మయ పాత్రలు తవ్వకాలలో 
బయటపడ్డాయి. 

శ్రీశైలం ప్రాజెక్టు నిర్మాణం సందర్భంగా ఉమ్మడి 
మహబూబ్‌ నగర్‌ జిల్లాలోని అనేక గ్రామాలు ముంపుకు 
గురయ్యాయి. ఈ (గ్రామాలలోని దేవాలయాలు, శిల్పాలు, 
శాసనాలు, రాతి పనిముట్లు ముంపుకు గురై వాటి అస్తిత్వాన్ని 
కోల్పోయే సందర్భంలో వీటన్నిటిని సేకరించి పురావస్తు శాఖ 
ఆధ్వర్యంలో ఒక మ్యూజియంగా ఏర్పాటు చేశారు. 

మహబూబ్‌నగర్‌ పట్టణానికి 8 కిలోమీటర్ల దూరంలో 
ఆసియా ఖండంలోనే అరుదైన పిల్లలమర్రి మహా వట వృక్షం 


సమీపంలో 2 ఎకరాల విస్తీర్ణంలో పురావస్తుశాఖ 


మ్యూజియాన్ని ఏర్పాటు చేసి వీటన్నిటిని 
భద్రపరిచారు. 1976లో అప్పటి 
ముఖ్యమంత్రి జలగం వెంగళరావు ఈ 
మ్యూజియాన్ని ప్రారంభించారు. అయితే 
శిల్పాలు, చిత్రాలు, పనిముట్లు ఎక్కువ 
సంఖ్యలో ఉండటం, ఇవన్నీ పాత 
భవనంలో ఉండటం, మరికొన్ని ఆరు 
బయటనే ఉండటం, వాతావరణ 
పరిస్థితుల వల్ల వాటి ఉనికిని కోల్పోయే 


ప్రమాదాన్ని పసిగట్టి వాతావరణ పరిస్థితులు తట్టుకునే విధంగా తెలంగాణ రాష్ట 
ప్రభుత్వం 2019లో ఇక్కడే నూతన భవనాన్ని నిర్మించి కొత్త మ్యూజియంను 
ప్రారంభించి అందులో ఉంచడం జరిగింది. 

ఉమ్మడి మహబూబ్‌నగర్‌ జిల్లాలోని ఈర్లదిన్నా పూడూరు, కొప్పునూరు, నంది 
వడ్డేమాన్‌, అలంపూర్‌, ఇంద్రకల్‌, ఆవంచ, పానుగల్‌తో పాటు స్టేట్‌ మ్యూజియం 
నుండి శిల్పాలను, శాసనాలను, పనిముట్లను, చిత్రాలు, నాణేలను సేకరించి ఇక్కడ 
ఏర్పాటు చేయటం జరిగింది. 

ఈ మ్యూజియంలో క్రీ.శ. 3,4 శతాబ్దాలనుండి 19వ శతాబ్దం వరకు సేకరించిన 
శిల్పాలు, శాసనాలు, కాంగ్రా చిత్ర లేఖనం, యుద్ధ దృశ్యాలు, అజంతా, ఎల్లోరా 
చిత్రాలు, సూక్ష్మ రాతి పనిముట్లు, పురాతన నాణేలు, పంచలోహ పాత్రలు, సూక్ష్మ 
చిత్రాలు, వీద్రి వస్తువులు, ఆయుధాలు, కాంస్య విగ్రహాలు, సున్నపు ప్రతిమలు, 
పింగాణీ, ఏనామిల్‌, సెలడన్‌ పాత్రలు, ప్రాచీన, అరుదైన నాణేలు ఉన్నాయి. 

ఈ మ్యూజియంలో పాత, మధ్య, నూతన రాతి యుగం, శిలాయుగం నాటి 
వస్తువులు, పని ముట్లు, పాత్రలు, ఎరుపు, నలుపు సున్నంతో తయారు చేసిన 
పాత్రలు, ఇనుప వస్తువులు ఉన్నాయి. ఇవే కాక క్రీస్తు శకం 8, 6, 7, 10, 17, 
19వ శతాబ్దంలో లభించిన కత్తులు, యుద్ధ సమయంలో వాడే ఆయుధాలు, ఇతర 
పనిముట్లు, 400 సంవత్సరాల చరిత్ర కలిగిన బిద్రీ వస్తువులు ఇక్కడ ఉన్నాయి. 
సింధు నాగరికత కాలానికి చెందిన క్రీస్తుపూర్వం 2500 సంవత్సరంలో 
మొహంజదారో తవ్వకాలలో లభించిన కాంస్య విగ్రహాల గురించి మనకు 
తెలుస్తున్నది. అలాంటి కాంస్య విగ్రహాలు ఇక్కడున్నాయి. అదేవిధంగా క్రీస్తు పూర్వం, 
క్రీస్తు శకం 3,5 శతాబ్దాల నాటి పనిముట్లు ఉన్నాయి. మరో విశేషం పింగాణీ 
పాత్రలు కూడా అతి ముఖ్యమైన వాటిలో ఒకటి. ఇక్కడి మ్యూజియంలో ఉంచిన 
పింగాణీ పాత్రలు క్రీస్తు శకం 6,7 శతాబ్దాలలో చైనాలో తయారైన వాటిగా చరిత్ర 
చెబుతున్నది. చైనాలోని మింగు రాజుల కాలంలో పింగాణీపై వేసిన రంగులు 
పర్షియా, సిరియా, కుమ్మరుల నుంచి చైనీయులు నేర్చుకున్నట్లు తెలుస్తున్నది. 
ఇవన్నీ ఎంతో చూడముచ్చటగా ఉన్నాయి. 

అంతేకాక సెలేడన్‌ పాత్రలు కూడా ఇక్కడ ఉన్నాయి. ప్రపంచ ప్రఖ్యాతి గాంచిన, 
దాదాపు 2000 సంవత్సరాల నుంచి చైనాలో కొనసాగుతున్న కళ ఈ సెలడన్‌ 
పాత్రలు. ముఖ్యంగా ఈ పాత్రల ప్రాముఖ్యత ఏమిటంటే విషం కలిపిన ఆహార 
పదార్థాలు ఈ పాత్రలో వేసినప్పుడు రంగు 
మారటం లేదా పగిలిపోవటం జరుగుతుంది. 
ఇవి హైదరాబాద్‌లోని స్టేట్‌ మ్యూజియంలో 
కూడా ఉన్నాయి. 

ఈ పురావస్తు ప్రదర్శన శాలలో 10వ 
శతాబ్దానికి చెందిన పార్వ్వనాథుని అతి పెద్దదైన 
విగ్రహాన్ని చూడవచ్చు. 7 వ శతాబ్దపు 
గ్రానైట్‌తో చేసిన చాముండి విగ్రహం, వైష్ణవి, 
బుద్ధ విగ్రహాలను, భైరవ, కుంబాండ, వీరభద్ర, 
ద్వార పాలక, ట్ర గణపతి విగ్రహాలను 
చూడవచ్చు. 

అంతేకాక ్రీశైలం ముంపు గ్రామమైన 
ఈర్లదిన్నెలో విజయనగర వాస్తు శైలిలో నిర్మాణం 
చేసిన శ్రీ రాజరాజేశ్వరీ సహిత రామలింగేశ్వర 
ఆలయాన్ని అక్కడినుండి తరలించి ఇదే 


ఆవరణలో పునర్నిర్మించారు. 1983లో పునఃప్రతిష్టించిన ఈ 
దేవాలయ శిల్ప చాతుర్యం, విశిష్టత, తప్పనిసరిగా 
ఒక్కసారైనా చూసి తీరాల్సిందే. 

మొత్తానికి ఈ మ్యూజియం లో పాత పాలమూరు జిల్లా 
చరిత్ర మొత్తాన్ని తెలుసుకోవచ్చు. అంతేకాక రాజరాజేశ్వరి 
ఆలయం, 750 ఏండ్ల చరిత్ర కలిగిన అరుదైన పిల్లలమర్రి, 
ఆ పక్కనే ఉన్న సైన్సు మ్యూజియం, జింకల పార్కు మినీ 
జూ, సందర్శకులకు విజ్ఞానంతో పాటు, వినోదాన్ని 
కలిగిస్థాయి. 

ఈ మ్యూజియం పక్కనే మరో 2 ఎకరాలలో 
ఆర్మెయాలాజికల్‌ పార్కును ఏర్పాటు చేయనున్నారు. 
ఇందులో పాత రాతి యుగం మొదలుకొని ఇప్పటి వరకు 
మానవుని శిల్ప ప్రదర్శన, ముంపుకు గురైన దేవాలయాలు, 
కృష్ణా నది మాడళ్లతో పాటు, ఓపెన్‌ ఎయిర్‌ 
థియేటర్‌, హెరిటేజ్‌ హోటల్‌, షాపింగ్‌ కాంప్లెక్స్‌, ఫుడ్‌ కోర్ట్‌ 
వంటివి నిర్మించేలా ఒక ప్రాజక్టును మంజూరు చేయించారు 
రాష్ట్ర పురావస్తు, సాంస్కృతిక, పర్యాటక శాఖ మంత్రి డాక్టర్‌ 
వి.శ్రీనివాస్‌ గౌడ్‌. 

సలక్షణ ప్రాఢ రచన '“విలక్షణ పి.వి." 


ఆయన దేశం పట్టనంతటి మహోన్నత వ్యక్తి రాజనీతి, సాహిత్య రచనాద్యుతి ప్రోది 
మన ప్రతిభాదుతి. తెలుగువారి ఖ్యాతిని ఖండాంతరాలకు వ్యాప్తి చేసినఅసమాన 
విలక్షణ భారతీయ చోదక శక్తి 

అవును! ఆయనే మాజీ భారత ప్రధానిగా అత్యున్నత పీఠాన్ని అధిష్టించిన 
తెలుగుతేజం పాములపర్తి వెంకట నరసింహారావు. పి.వి అనే రెండక్షరాల్లోనే తన 
కీర్తి సాంద్రతనంతా ఒదిగించుకున్న విలక్షణుడు. పి.వి. నరసింహారావు పై పలు 
గ్రంథాలు ఈ సరికే వచ్చివుండవచ్చు గాక! కానీ “విలక్షణ పి.వి.” పేరుతో 
దా॥ గుమ్మన్నగారి బాలశ్రీనివాస మూర్తి రచించిన నరసింహారావు జీవిత చరిత్ర ఒక 
విలక్షణ నేతపై వెలువడిన విశిష్టరచన. 


ఈ [గ్రంథ రచనలో రచయిత పడిన శ్రమ, తీసుకున్న శ్రద్ధ, ఎన్నుకున్న ప్రణాళిక 
ఎన్నదగినవి. పి.వి.పై మునుపు ఒక నాయకునిగా, భారతదేశ భవిష్య నిర్మాణ 
ద్రష్టగా ఆయన గొప్పతనాన్ని రాబోయే తరాలకు 
కరతలామలకం చేసే సంకల్పంతో సమగ సమ్యక్‌ 
పరిశీలనంతో చేసిన రచన ఇది. బాల శ్రీనివాస మూర్తి 
అత్యంత (ప్రౌఢ రచన ఇది. 


నాయక చంద్రుని గురించి నక్షత్ర మాలికలా ఇరవై 
ఏడు అధ్యాయాలలో ఈ సమగ్ర జీవిత చరిత్రను రచయిత 
సంతరించిన ప్రణాళిక ప్రథమంగా ప్రశంసనీయం. పి.వి. 
జీవితం కుటుంబంతో (ప్రారంభించి చరిత్రలో చేరిన 
మహోన్నత జీవితం అనే అధ్యాయంతో ముగిసే 
మూడువందల పై చిలుకు పేజీల ఈ (గంథరచనను 
రచయిత కేవలం ఒక నాలుగు నెలల కాలంలో 
రాసారంటే పి.వి పట్ల ఆయనకున్న శ్రద్ధాభక్తులు, 
పట్టుదల, బహు గ్రంథ పఠనాసక్తి, చదివిన విషయాలపట్ల 
వివేచన, జక ఏంగడింపు విశ్లేషణ, రచనా దక్షత యివన్నీ 
హేతువులు. రచయిత బాలశ్రీనివాస మూర్తి సాహిత్య 
విమర్శ పరిశోధనారంగాలలో సుప్రసిద్ధులు, ఈ 'విలక్షణ 
పివి జీవిత చరిత్ర గ్రంథ రచన ఆయన రచనా సామర్ధ్యానికి ఒక కలికితురాయిగా 
నిలిచేలా ఈ గ్రంథం రూపొందింది. 


రచయిత సాహిత్యాది అంశాలపట్ల క్షుజ్ణమైన పరిజ్ఞానం కలవాడు కావడం వలన 
SENSE సాహిత్య సృజన శీలతను, భాషాపరశేష భోగిగా పివి పాండిత్యాన్ని 
విశదీకరించడం సులభసాధ్యమైన విషయం కావచ్చునేమోగానీ ఒక రాజకీయవేత్తగా 
పి.వి.ని అంచనా వేసి ఆ నాయత్వంలోని విలక్షణతనూ, వైభవ ప్రాభవాలనూ 
విశదీకరించిగలగటం సామాన్యమైన విషయమేమీ కాదు. తలపండిన రాజకీయ 
వేత్తలకే పివిలోని రాజకీయ చాణక్య బుద్ధి కుశలత, ఆయన మౌనం వెనుక దాగిన 


సామాజిక పరివర్తనా విప్లవ ఆలోచనా 

పరిణితి అర్ధం చేసుకోగలడం సాధ్యం కాదు. అటువంటిది 
ఆయన రాజకీయ జీవిత క్రమాన్ని (ప్రధానిగా ఆయన 
తల పెట్టి అభివృద్ధి దిశ కావించిన సంస్మరణలనూ, ఆయా 
పర్యవసానాలనూ, దిశా నిర్దేశకంగా నిలిచిన విజయాలను 
విశదీకరించడంలో బాల శ్రీనివాస మూర్తి కావించిన రచన 
ఎంతగానో కొనయాడదగింది. పి.వి.పై గల ప్రభావాలు, 
ప్రసారాలు, ఆయనను రాష్ట్ర మంత్రిత్వం నుండి 
ముఖ్యమం త్రిత్వానికి ఆపై కేంద్ర కేబినెట్‌ మంత్రియై 
సంక్తిష్టతల నడుమ ప్రధాని పీఠంపై తెలుగు తేజంగా 
సుప్రతిష్టితమైన క్రమాన్ని అలాగే సంస్మరణల సారధ్యం 
వహించి, కీలకమైన ప్రజాస్వామ్య _ ఎన్నికలను 
విజయవంతంగా ఎదుర్శొని తన విదేశాంగ విధానాలతో 
అగ్రరాజ్య సంబంధాలను నెరపిన వైనాలు ఈ రచనలో 
రచయిత కూలంకషంగా కూర్చారు. “ప్రధానులు కొన్ని 
పోలికలు - మరికొన్ని భేదాలు’? అన్న అధ్యాయం రచయిత 
తులనాత్మక అధ్యయన ప్రజ్ఞకు నిదర్శనం. 


పి.వి.లోని వకృృత్వవైభవాన్నీ విశ్వనాధ వారి 
వేయిపడ గలను హిందీ భాషలోకి 'సహస్రఫణ్‌' 


పేరిట తెలుగువా డయిన తాను రాసి 
మెప్పించడాన్ని అలాగే పివిలోని సాహిత్య 


సృజనశీలతను కథకునిగా, నవలా కారునిగా, నాటక 
కర్తగా పి.వి. రచనా దక్షతను అదే విధంగా తన 
జీవన గమనాన్ని ఆయనే స్వయంగా “ఇన్‌సైడర్‌” 
(లోపలి మనిషి) పేర ఎలా గ్రంథస్థం చేసిందీ అలాగే 
మరారీ నుంచి తెలుగులో వారు చేసిన 
అనువాదరచనలు గురించి వివరాలతో రచయిత 
విశదపరిచారు. కానీ ఎందుకో ప్రధాని స్థాయిగా 
ఎదిగాక కూడా పి.వి. అనువాదం చేసిన జయప్రభ 
ప్రేమకవితలకు ఆంగ్ల అనువాదం గురించి రచయిత 
ప్రస్తావించలేదు. 


నీల్‌కమల్‌ ప్రచురణగా వెలువడిన ఈ విలక్షణ పి.వి. 
గంథం తెలుగులో జీవిత చరిత్ర రచనా గ్రంథాలలో 
విలక్షణంగా నిలిచేలా రచించిన రచయితకు అభినందనలు. 


- సుధామ 

